
വി പൌലോസ്‌ അപ്പോസ്തോലന്‍ നമ്മെ 
ദോര്‍പ്പിക്കുന്നു “നാം ക്രിസ്തുവിന്റെ 
പരിമളവാസനയാകുന്നു'' (2 കൊരിന്ത്യര്‍ 2:15). 
സ്വജീവിതം ക്രിസ്തുവിന്‌ പരിമള വാസനയായി 
അര്‍പ്പിച്ച മലങ്കരയുടെ പരിശുദ്ധനായിരുന്ന 
പരുമല തിരുമേനി, വി. പൌലോസ്‌ ശ്ലീഹായുടെ ഈ 
വാക്കുകള്‍ സ്വാര്‍ത്ഥകമാക്കി നമുക്ക്‌ മാതൃകയായി 
വിരാജിക്കുന്നു. പൌരസ്ത്യ പാരമ്പര്യത്തില്‍ നിശ 
ബ്ദമായി വ്യാപിക്കുന്ന വ്യാപരിക്കുന്ന വിശു 
ദ്ധിയെ സൂചിപ്പിക്കുവാന്‍ ‘പരിമളം എന്ന പദം 
ഉപയോഗിക്കുന്നു. “പരിമള ധൂപയുതം.......”” “ധൂപ 
വര്‍ഗ്ഗത്തിന്റെ പുക വിശുദ്ധന്മാരുടെ പ്രാര്‍ത്ഥന 
യോടുകൂടെ ദൂതന്റെ കയ്യില്‍ നിന്നും ദൈവസന്നി 
ധിയിലേക്ക്‌ കയറി” എന്ന്‌ വെളിപാട്‌ പുസ്തകത്തില്‍ 
നാം കാണുന്നു (വെളിപാട്‌ 8:4). പരിമള സമേതം 
ദൈവ സന്നിധിയില്‍ പ്രാര്‍ത്ഥനകള്‍ സമര്‍പ്പിക്കുന്ന 
പാരമ്പര്യമാണ്‌ പൌരസ്ത്യ സഭകള്‍ക്കുള്ളത്‌. 
ധൂപാര്‍പ്പണത്തിലൂടെയുള്ള പരിമള വാസന വി. 
വേദപുസ്തകത്തില്‍ പ്രാര്‍ത്ഥന, ദൈവര്രസാദം, 
മനുഷ്യനന്മ, ഉയിര്‍പ്പു, പുതിയ ജീവന്‍ എന്നിവയുടെ 
അടിസ്ഥാന പ്രതീകമായി സൂചിപ്പിക്കുന്നു. പരി 
ശുദ്ധ റൂഹായുടെ പ്രതീകമായ വി. മുൂറോനും ഈ 
സുഗന്ധക്കൂട്ടിനെയാണ്‌ പ്രതിനിധാനം ചെയ്യുന്നത്‌. 

സാഹിത്യാചാര്യനും വാഗ്മിയും എഴുത്തു 
കാരനുമായിരുന്ന സുകുമാര്‍ അഴീക്കോട്‌ പരിശുദ്ധ 
പരുമല തിരുമേനിക്ക്‌ കൊടുത്ത വിശേഷണം 
“പരിമള തിരുമേനി” എന്നാണ്‌. ഓദ്യോഗിക നാമ 
ത്തിന്റെ ആധികാരികതയും വത്സലനാമത്തിന്റെ 
വൈകാരികതയും പരുമല തിരുമേനി എന്ന ജന 
പ്രിയ നാമത്തിന്റെ അര്‍ത്ഥവ്യാപ്തിയില്‍ മുങ്ങി 
പോകുന്നു എന്ന്‌ അദ്ദേഹം പറയുന്നു. ആത്മാ 

വിന്റെ പരിമളം മൂലം ഒരു ദേശവും ഒരു സമൂഹവും 
തങ്ങളുടെ ഹൃദയത്തില്‍ ആ സുഗന്ധം ഏറ്റുവാങ്ങി 
ഒരു മായാത്ത സ്മരണയായി എന്നും ഹൃദയത്തില്‍ 
സൂക്ഷിച്ച ക്രിസ്തുവിന്റെ പരിമള വാസനയിലേക്ക്‌ 
പരിശുദ്ധ പിതാവ്‌ നമ്മെ അടുപ്പിക്കുന്നു. 
പരിമളം പരത്തിയ ഒരു ജീവിതമായിരുന്നു 
പരിശുദ്ധ പരുമല തിരുമേനിയുടേത്‌. അദ്ദേഹത്തിന്റെ 
ഓര്‍മ്മകളില്‍ എന്നും ഒരു പരിമളം ഉണ്ട്‌ (Odour 
Prints) എവിടെ മനുഷ്യന്‍ തങ്ങളെ തന്നെ പൂര്‍ണ്ണ 
മായി കൊടുക്കുന്നുവോ, ഏകാഗ്രതയില്‍ അര്‍പ്പിക്കു 
ന്നുവോ, സമൂഹനന്മയ്ക്കായ്‌ പ്രയത്നിക്കുന്നുവോ 
അവിടെ പരിമളം പരക്കുന്നു. ആ പരിമളത്തിന്റെ 
വ്യാപനത്തെ ആര്‍ക്കും തടുത്ത്‌ നിര്‍ത്താന്‍ സാധി 
ക്കുകയില്ല. വര്‍ഗ്ഗ-വര്‍ണ്ണ-ജാതി-മത സങ്കുചിത 
ചിന്തകള്‍ക്കോ സാമൂഹിക വ്യവസ്ഥിതികള്‍ക്കോ 
ആ സുഗന്ധ വ്യാപനത്തിന്റെ ആവേഗം കുറച്ചുക 
ളയുവാന്‍ കഴിയുകയില്ല. 
കെട്ടിക്കിടക്കുമ്പോഴാണ്‌ ദുര്‍ഗ്ഗന്ധം ഉണ്ടാ 
കുന്നത്‌. ചില പ്രവാഹങ്ങളില്‍ ആയിരുന്നാല്‍ 
ദുര്‍ഗ്ഗന്ധം മാറി അത്‌ പരിമള പൂര്‍ണ്ണമായി തീരും. 
ഈ നിര്‍ഗളമായ പരിമള പ്രവാഹത്തില്‍ നാം 
വിശുദ്ധീകരിക്കപ്പെടുകയും ചെയ്യും. ്രാര്‍ത്ഥനയി 
ലൂടെയും സേവനത്തിലൂടെയും ഒരു ജന സഞ്ച 
യത്തെ തന്റേതാക്കി മാറ്റിയ ആത്മീയ വൈഭവമാണ്‌ 
ഈ പരിശുദ്ധന്റേത്‌. ജീവിതം അല്പംകൂടി പരിമള 
പൂര്‍ണ്ണമാക്കുവാനുളള ക്ഷണം ഈ പരിശുദ്ധന്റെ 
പെരുന്നാളില്‍ നാം പങ്കുചേരുമ്പോള്‍ നമുക്ക്‌ ലഭിക്കു 
ന്നു. സ്നേഹത്തിന്റെ നന്മയുടെ സമര്‍പ്പണത്തിന്റെ 
ആത്മത്യാഗത്തിന്റെ പരിമളം. 


ഫാ. ഏബ്രഹാം കോരി കുന്നുംപുറത്ത്‌ 

ഇടയപത്രിക 


അധികാരവും അഴിമതിയും. .. 


തോമസ്‌ മാര്‍ അത്താനാസിയോസ്‌ മെത്രാഷോലീത്താ 


ആനുകാലികം 


ഒരു മംഗള യാത്ര 


വിനി വി. ജോ 


ആരാധനാ വിജ്ഞാനീയം 


അരുണോദയം 


ഫാദര്‍ സഖറിയ പനയ്ക്കാമറ്റം 


ചരിത്രം 


ഒരു വടക്കന്‍ വീരഗാഥ 


ഡോ. എം. കുര്യന്‍ തോമസ്‌ 


നിരീക്ഷണം 


വി. വിവാഹ കുദാശയും ന്യുജനറേഷനും 


ഫാ. പി.വി. ജോണ്‍ 


ഞായര്‍ ദിനധ്യാനം 


ലോഗോസ്‌ 


ഫാ. പി.കെ. കോശി 


ഞായര്‍ ദിനധ്യാനം 


വചനദിപ്തി 


ഫാ. ഡോ. നൈനാന്‍ വി. ജോര്‍ജ്ജ്‌ 


ലേഖനം 


മരണനിദ് പ്രാപിച്ച ദാസിക്കുവേണ്ടി ...? 


ജേക്കബ്‌ ചാണ്ടി, മാരാമ 


കവിത 

ബാലപത്രിക 

ഹരിതപത്രിക 

ഭദ്രാസന വാര്‍ത്തകള്‍ 
സണ്ടേസ്കുള്‍ വാര്‍ത്തകള്‍ 

PH: 0479-2451331 
E-mail: bethelpatrika@ gmail.com 
website : www.bethelpatul 


വരിസംഖ്യ 

വര്‍ഷം < 100 
2 വര്‍ഷം ഴ്‌ 200 
ട വര്‍ഷം ഴ്‌ 450 
5 വര്‍ഷം ഴ്‌ 1500 
പരസ്വനിരക്കുകള്‍ 
Cover Back Multy ഴ്‌ 5000 
Front Inner B/W ഴ്‌ 3000 

Back Inner B/W ഴ്‌ 2500 

Favours Received ഴ്‌ 500 

EF Matrimonial ഴ്‌ 500 


പത്രാധിപസമിതി 
മാനേജിംഗ്‌ എഡിറ്റര്‍ 6 പബ്ലിഷര്‍ 
അഭിവന്ദ്യ തോമസ്‌ മാര്‍ 
അത്താനാസിയോസ്‌ മെത്രാഷോലീത്താ 
ഫോണ്‍: 0479 - 2453310, 2451331 
E-mail: marathanasios@gmail.com 
ചിഫ്‌ എഡിറ്റര്‍ 
റവ.ഫാ. ഏബ്രഹാം കോരി കുന്നുംപുറത്ത്‌ 
ഫോണ്‍: 0479 - 2450287, 9447431096 
E-mail: frabrahamkoshy@ gmail.com 
എകസിക്യുട്ടിവ്‌ എഡിറ്റര്‍ 
റവ. ഫാ. വൈ. തോമസ്‌ 
ഫോണ്‍: 0479 - 2453551, 9495351959 
എഡിറ്റര്‍ 
ശ്രീ. സജി പട്ടരുമഠം 
ഫോണ്‍: 9446114346 
അസ്റ്റോസിയേറ്റ്‌ എഡിറ്റര്‍ 
റവ. ഫാ. സുനില്‍ ജോസഫ്‌ ഡാണാംപടിക്കല്‍ 
ഫോണ്‍: 0479 - 2454504, 9947429667 
സര്‍ക്കുലേഷന്‍ മാനേജര്‍ 
റവ. ഫാ. തോമസ്‌ വര്‍ഗ്ഗീസ്‌, കടവില്‍ 
ഫോണ്‍: 0479- 2457586, 9447776146 
വെബ്‌ അഡ്മിനിസ്ട്രേറ്റര്‍ 
ശ്രി. ബിനു ചാക്കോ 
ഫോണ്‍: 0479 - 2311692, 9446697328 
E-mail: binu303@ gmail.com 
അംഗങ്ങള്‍ 
റവ. ഫാ. തോമസ്‌ കൊക്കാഷറമ്പില്‍ 
റവ. ഫാ. തോമസ്‌ വര്‍ഗീസ്‌ അമയില്‍ 
റവ. ഫാ. ഐഷ്‌ പി. സാം 
റവ. ഫാ. മാത്യു ഏബ്രഹാം 
റവ. ഫാ. ഷിബു വര്‍ഗ്ഗീസ്‌ 
ശ്രി. ജോസ്‌ പുതുവന 
ശ്രി. ഷാജന്‍ മാത്യു 
ശ്രീ. എബി അലക്സാണ്ടര്‍ 
പ്രൊഫ. ബിന്‍സി റജി 






ച ഴി 0, 
1 ths ’ 
Uh fe a ar f 


നങ്ങളുടെ വോട്ടുകള്‍ തേടി അധികാരത്തില്‍ 
എത്തിയാല്‍ അത്‌ അഴിമതിക്കുള്ള അവസ 
രമാണെന്നാണ്‌ ചില നേതാക്കന്മാരുടെ വിചാരം. 
അഴിമതികള്‍ തുടര്‍ക്കഥയായി മാറുന്ന ഭാരതീയ 
ഭരണസംസ്ക്കാരത്തില്‍ ചില വേറിട്ട നീതിന്യായ 
ഇടപെടലുകള്‍ക്കാണ്‌ ഇപ്പോള്‍ നാം സാക്ഷ്യം വഹി 
ക്കുന്നത്‌. തമിഴ്നാട്‌ മുഖ്യമന്ത്രിക്കെതിരെ 
ബാംഗ്ലൂര്‍ അഗ്രഹാര അഴിമതി വിരുദ്ധ കോടതി 
യുടെ വിധി ജനാധിപത്യത്തെ ശുദ്ധീകരിക്കുന്ന 
ഇന്‍ഡ്യന്‍ ജുഡീഷ്യറിയുടെ പ്രവാചകതുല്യമായ 
ഇടപെടലുകളും പ്രതീക്ഷാനിര്‍ഭരമായ സാദ്ധ്യത 
കളുമാണ്‌ തുറന്നു കൊടുക്കുന്നത്‌. 
അധികാരത്തിന്റെ അമൂര്‍ത്തതയില്‍ ജനാ 
ധിപത്യമൂല്യങ്ങളെ കാറ്റില്‍ പറത്തി ആള്‍ദൈവ 
മായി പരിലസിച്ചാലും ഇന്ത്യന്‍ ന്യായ 
വ്യവസ്ഥ ഇക്കൂട്ടരെ താഴെയിറക്കും എന്ന സത്യം 
വീണ്ടും ഒരിക്കല്‍ കൂടെ തെളിയിക്കപ്പെട്ട 
രിക്കുന്നു. ഭരണസിരാകേന്ദ്രമായ ഡല്‍ഹിയില്‍ 
പോലും സ്വന്തം കസേരയുമായി യാത്ര ചെയ്ത്‌ 
അധികാരത്തിന്റെ ഹുങ്ക തെളിയിച്ചവര്‍ അഴിക്കു 
ടിനുള്ളില്‍ ഒതുങ്ങുന്നത്‌ ഭാരതീയ നീതിന്യായ 
വ്യവസ്ഥയുടെ സനരഭ്യമാണ്‌. 
ആരാലും ചോദ്യം ചെയ്യപ്പെടാത്ത അധി 
കാരലബ്ധിയില്‍ തനിക്കിഷ്ടമുള്ളതൊക്കെയും 


്നിരാരവും Ba HD) 


ചെയ്യാം എന്ന ചിന്ത സ്വാഭാവികമാണ്‌. 
ടനയും നിയമനിര്‍മ്മാണങ്ങളും ഈ സ്വാഭാവിക 
ചിന്തയെ തടുത്തുനിര്‍ത്തുവാന്‍ ക്രമീകരിക്കപ്പെട്ടി 
ട്ടുള്ളതാണെങ്കിലും ചിലര്‍ അതു ഗനനിക്കാറില്ല. 
അധികാരത്തിന്റെ പ്രമത്തതയിലാണ്‌ ഹിറ്റ്ലറും 
മുസോളിനിയുമൊക്കെ നരഹത്യയുടെ കിരാതസം 
സ്ക്കാരം അഴിച്ചുവിട്ടത്‌. അണികള്‍ ആത്മാഹുതി 
ചെയ്താലും അധികാരം കണ്ണുരുട്ടി പേടിപ്പിച്ചാലും 
അഴിമതി അവകാശ ലംഘനമാണ്‌ എന്ന്‌ കോട 
തികള്‍ വിധിപ്രസ്താവിക്കുന്നത്‌ ഏറെ പ്രതീക്ഷ 
നല്‍കുന്നു. സാധാരണക്കാരന്റെ നികുതിപ്പണം 
കൈയിട്ടു വാരുന്നവന്‍ ആരായാലും അവകാശലം 
ഘനത്തിന്റെ പേരില്‍ ജാമ്യമില്ലാതെ ജയിലറകളില്‍ 
തളയ്ക്കപ്പെടുന്നത്‌ ഇന്ത്യന്‍ ജനാധിപത്ൃത്തിന്റെ 
സുഗമമായ പുരോഗതിക്ക്‌ അടിയന്തിരവും അനി 
വാര്യവുമാണ്‌. 

അഴിമതി ഒരു ശീലമായി മാറുന്ന ഈ 
കാലത്ത്‌ അഴിമതിയ്ക്കെതിരെ ശക്തമായ ബദലു 
കള്‍ ഉയിര്‍ കൊള്ളേണ്ടിയിരിക്കുന്നു. എന്റെ കാര്യം 
വേഗത്തില്‍ നടക്കുവാന്‍ അഴിമതിയെ പ്രോത്സാഹി 
പ്പിക്കുന്ന ശ്രമങ്ങളില്‍ നിന്ന്‌ അഴിമതിയെ പ്രോത്സാ 
ഹിപ്പിച്ചു എനിക്കൊന്നും നേടേണ്ട എന്ന പ്രതിജ്ഞാ 
ബദ്ധമായ നിലപാടിലേക്ക്‌ വളരുവാന്‍ ഏവരെയും 
സര്‍വൃശക്തന്‍ ശക്തീകരിക്കട്ടെ. 


ഭരരണഘ 


തോമസ്‌ മാര്‍ അത്താനാസിയോസ്‌ മെത്രാഷോലിത്താ 

ന” ചൊവ്വെ, ചൊവ്വാദോഷം ഇങ്ങനെ 
(© യൊക്കെ കേട്ടിട്ടുണ്ട്‌. ഇതാ വീണ്ടും 
'ചൊവ്വ' മാധ്യമങ്ങളില്‍ തിളങ്ങുന്നു. ചൊവ്വാഴ്ച 
(23-09-2014) മാധ്യമങ്ങളിലെ പ്രധാന വാര്‍ത്തയും 
ഇതുതന്നെ ആയിരുന്നു. ആരാണ്‌ ഈ 'ചൊവ്ൃ ? 
സഈരയൃഥത്തിലെ എട്ടു ഗ്രഹങ്ങളില്‍ നാലാമത്തെ 
ഗ്രഹം. ബുധന്‍ കഴിഞ്ഞാല്‍ രണ്ടാമത്തെ ചെറിയ 
ഗ്രഹം. ഭൂമി കഴിഞ്ഞാല്‍ സനരയുഥത്തിലെ മറ്റേ 
തൊരു ഗ്രഹത്തേക്കാളും വൈവിധ്യം നിറഞ്ഞതാണ്‌ 
ചൊവ്വയുടെ ഉപരിതലം. താര്‍സിസ്‌ താഴ്വര, 
ആര്‍സിയ-ആസ്ക്രൈസ്‌-പവോനിസ്‌ തുടങ്ങിയ മല 
നിരകള്‍. സൌരയൂഥത്തിലെ ഏറ്റവും വലിയ അഗ്നിപ 
ര്‍വൃതമായ ഒളിമ്പസ്‌ (ഉയരം എവറസ്റ്റിന്റെ മൂന്ന്‌ 
ഇരട്ടി) മാരിനറീസ്‌ മലയിടുക്ക്‌. ചരിത്രാതീതകാല 
ത്തെപ്പോഴോ ജലം ഒഴുകിയിരുന്നതായി തോന്നിപ്പി 
ക്കുന്ന ചാലുകള്‍, പൊടി പടലം, കാര്‍ബണ്‍ഡൈ 
ഓക്സൈഡ്‌ ഉറഞ്ഞുണ്ടായ ഹിമത്തൊപ്പി എന്നിവ 
യെല്ലാം ചൊവ്വയെ ഭൂമിയുടെ കൂടെപ്പിറപ്പാക്കുന്നു. 
റോമിലെ യുദ്ധദേവതയുടെ പേരിനെ അനുസ്മരി 
പ്പിക്കുന്ന 'മാര്‍സ്‌' എന്ന പേരും, മണ്ണില്‍ ഇരുമ്പിന്റെ 
അംശം കൂടുതലായതിനാല്‍ ചുവന്നു കാണപ്പെ 
ടുന്ന 'ചുവന്ന ഗ്രഹം. ഭൂമിയിലെ ഒരു വര്‍ഷം 
365 ദിവസമാണെങ്കില്‍ ചൊവ്വയില്‍ 687 ഭാമദിന 
ങ്ങള്‍. സ്വന്തം അച്ചുതണ്ടില്‍ ഒന്നു കറങ്ങാന്‍ എടു 
ക്കുന്ന സമയം അഥവാ ചൊവ്വയിലെ ഒരു ദിവസം 
24 മണിക്കൂറും 40 മിനിറ്റും. വലിപ്പമോ ഭൂമിയുടെ 
വലിപ്പത്തിന്റെ പതിനഞ്ചു ശതമാനം അതായത്‌ 
ആറു ചൊവ്ൃകളെ ഭൂമിക്ക്‌ ഉള്‍ക്കൊള്ളാം. ഭൂമിക്ക്‌ 
ചൊവുയുടേതിനെക്കാള്‍ 2.66 ഇരട്ടി ഗുരുത്വാകര്‍ഷ 
ണമുണ്ട്‌. അതായത്‌ ഭൂമിയില്‍ പത്തു കിലോഗ്രാം 
ഉയര്‍ത്തുന്ന ഒരാള്‍ക്ക്‌ ചൊവ്വയില്‍ 26.6 കിലോഗ്രാം 

ന്തര ലാവ 





വിനി വി. ജോണ്‍, 


(പന്നിവിഴ സെന്റ തോമസ്‌ ഗ്വടട ഫിസിക്സ്‌ അധ്യാപിക) 


ഉയര്‍ത്താം. ഭൂമിയില്‍ നൂറു കിലോഗ്രാം ഭാരമുളള 
ഒരാള്‍ക്ക്‌ 37.6 കിലോഗ്രാം ഭാരംമാത്രം. സൂര്യനില്‍ 
നിന്ന്‌ 22.9 കോടി കിലോ മീറ്റര്‍ അകലെ. ഭൂമിയില്‍ 
നിന്ന്‌ ചൊവ്വയിലേക്കുള്ള നേര്‍രേഖാദുരം 22 കോടി 
കിലോമീറ്ററാണ്‌. 

ചൊവ്വാ ഗ്രഹ ജീവികളെപ്പറ്റി പറഞ്ഞു 
കേട്ടിട്ടുണ്ട്‌ കഥകളില്‍. അത്‌ പഴയ കഥ. ബഹി 
രാകാശ പഠനം എന്നും രാജ്യങ്ങള്‍ക്ക്‌ അവരുടെ 
അഭിമാന വിഷയമാണ്‌. വന്‍കിട രാജ്യങ്ങള്‍ അവ 
രുടെ കുത്തകയായി വച്ചിരിക്കുന്ന ബഹിരാകാശ, 
ഗ്രഹാന്തര പഠനങ്ങള്‍. വികസ്വര രാജ്യങ്ങള്‍ ആ 
മേഖലയിലേക്ക്‌ കടന്നു ചെല്ലുന്നതിന്‌ അവര്‍ക്ക്‌ 
താല്പര്യമില്ല താനും. 
മംഗള്‍യാന്‍ (Mars Orbital Mission - MOM) 

ഭാരതത്തിന്റെ പ്രഥമ ചൊവ്വ പര്യവേഷണ 
ദനത്യമാണ്‌ MOM അനനദ്യോഗികമായ പേരാണ്‌ 
“മംഗള്‍യാന്‍. ഇന്ത്യയുടെ ആദ്യത്തെ ഗ്രഹാ 
ന്തര ദൌത്യമാണ്‌ ഇത്‌. 2012 ആഗസ്റ്റ്‌ 3-ന്‌ ഭാരത 
സര്‍ക്കാര്‍ ചൊവു പദ്ധതിക്ക്‌ അനുമതി നല്‍കി. 
2012 ആഗസ്റ്റ്‌ 15-ന്‌ അന്നത്തെ പ്രധാനമന്ത്രി ഡോ. 
മന്‍മോഹന്‍ സിംഗ്‌ ഓദ്യോഗികമായി വാര്‍ത്ത അറി 
യിച്ചു. മുന്‍ നിശ്ചയിച്ചത്‌ 2013 ഒക്ടോബര്‍ 28-ന്‌ 
വിക്ഷേപിക്കാനിയിരുന്നു എങ്കിലും ബഹിരാകാശ 
പേടകത്തിന്റെ ഗതിവീക്ഷിക്കാനുപയോഗിക്കപ്പെട്ട 
കപ്പലുകള്‍ക്ക്‌ പസഫിക്‌ മഹാസമുദ്രത്തിലെ മോശം 
കാലാവസ്ഥ കാരണം യഥാസ്ഥാനത്ത്‌ നിലയുറപ്പി 
ക്കാന്‍ സാധിക്കാഞ്ഞതുകൊണ്ട്‌ അത്‌ 2013 നവം 
ബര്‍ 5-ലേക്ക്‌ മാറ്റിവച്ചു. 
ലക്ഷ്യം: 

ഭാരതത്തിന്റെ പേടകം ചൊവ്വയുടെ ശ്രമണ 
പഥത്തിലെത്തിക്കുക എന്നതുതന്നെയായിരുന്നു 

പ്രഥമലക്ഷ്യം. ചൊവ്വയിലെ അന്തരീക്ഷഘടന, 
അണുവികിരണസാന്നിധ്യം, ജലസാന്നിധ്യം തുടങ്ങി 
കാലാവസ്ഥ, പരിസ്ഥിതി, പ്രതലം, ധാതുശേഷി, 
ജൈവസാന്നിധ്യം ഇവയെകുറിച്ചും പഠിക്കുന്നതി 
നാണ്‌ 1337 കിലോഗ്രാം ഭാരമുള്ള പേടകം അഞ്ചു 
ശാസ്ത്രീയ ഉപകരണങ്ങളും (Pay loads) ഘടിപ്പിച്ചു 
അയച്ചിരിക്കുന്നത്‌. 

ആന്ത്രധ്രപദേശിലെ ശ്രീഹരിക്കോട്ടയില്‍ 
നിന്ന്‌ 2013 നവംബര്‍ 85-ന്‌ ഉച്ചതിരിഞ്ഞ്‌ 2.38-ന്‌ 
മംഗള്‍യാനെയും വഹിച്ചുകൊണ്ടുള്ള പി. എസ്‌. 
എല്‍. വി. ഇ-25 വിക്ഷേപണ വാഹനം കുതിച്ചു 
യര്‍ന്നു. ഭൂമിയുടെ താഴ്ന്ന ര്രമണപഥത്തിലെത്തി 
ക്കാനുള്ള ശേഷിയെ നമ്മുടെ പി. എസ്‌. എല്‍. 
വി. യ്ക്കുള്ളു. അതേ സ്ഥാനത്ത്‌ അമേരിക്കയുടെ 
അറ്റ്ലസ്‌ 5 റോക്കറ്റ്‌ 27 മിനിറ്റുകൊണ്ട്‌ ഭൂമിയുടെ 
ഗുരുത്വവലയം കടക്കാന്‍ അമേരിക്കയുടെ ചൊവ്വാ 
ദൌത്യ വാഹനമായ മേവെനെ സഹായിച്ചു. 264 
കി. മീറ്റര്‍ മുകളിലെത്തിയ പേടകം പിന്നീട്‌ ആറു 
തവണയായി ഭ്രമണപഥം ഉയര്‍ത്തിയാണ്‌ ഭുഗു 
രുത്വാകര്‍ഷണ പരിധി കടന്നത്‌. 25 ദിവസത്തെ 
യാത്രകൊണ്ട്‌ ഭൂമിയുടെ ആകര്‍ഷണ വലയം ഭേദിച്ച്‌ 
ഡിസംബര്‍ ഒന്നിന്‌ ഭൂമിയുടെ ഭ്രമണപഥം കടന്നു. 
22 കോടി കിലോമീറ്ററാണ്‌ ഭൂമിയും ചൊവ്വയും തമ്മി 
ലുള്ള നേര്‍രേഖാ ദൂരം എങ്കിലും ഏകദേശം 66.5 
കോടി കിലോമീറ്റര്‍ സഞ്ചരിച്ചു വേണമായിരുന്നു 
മംഗള്‍യാന്‍ ലക്ഷ്യസ്ഥാനത്ത്‌ എത്താന്‍. 

“ആദ്യം പട്ടിണി മാറ്റൂ എന്നിട്ടാവാം വന്‍ശ 
ക്തികളോട്‌ മത്സരിച്ചുള്ള ഗോളാന്തരയാത്ര്‌ എന്ന 
മംഗള്‍യാന്‍ വിക്ഷേപിച്ചപ്പോള്‍ വിദേശ മാധ്യമങ്ങള്‍ 
ഉപദേശിച്ചിരുന്നു. ഇന്‍ഡ്യന്‍ സ്പേസ്‌ റിസര്‍ച്ച്‌ 
ഓര്‍ഗനൈസേഷന്‍ (150) ചെയര്‍മാന്‍ മലയാളി 
യായ ഡോ. കെ. രാധാകൃഷ്ണന്‍ അതിനു പറഞ്ഞ 
മറുപടി, 'ആരോടും മത്സരിക്കാനല്ല ഇന്ത്യയുടെ 
അഭിമാനം മാ്രതമാണ്‌ ലക്ഷ്യം. അതേ ഉദ്യേഗ 
ജനകമായ നിമിഷങ്ങളില്‍ ആത്മാഭിമാനത്തിന്റെ 
വെന്നിക്കൊടി പാറിച്ചുകൊണ്ട്‌ മൂന്നു ഘട്ടങ്ങളുള്ള 
യാത്രയുടെ ഒന്നാം ഘട്ടം MOM ഡിസംബര്‍ 4-നു 
പൂര്‍ത്തീകരിച്ചു. 

ആവശ്യാനുസരണം വേഗത കൂട്ടാനും കുറ 
യ്ക്കാനും സഹായിക്കുന്ന ലിക്വിഡ്‌ അപ്പോളജി 
മോട്ടോര്‍ (LAM) ഘടിപ്പിച്ചിരുന്നു. ആദ്യ ഘട്ടത്തില്‍ 
ലാം ആറുതവണ പ്രവര്‍ത്തിപ്പിച്ചു അങ്ങനെ ഭൂഗുരു 
ത്വാകര്‍ഷണ വലയംഭേദിച്ച പേടകം സരാകര്‍ഷണ 
വലയത്തിലേക്കു കുതിച്ചു. മുന്നൂറു ദിവസം 
സൂര്യക്രേന്ദികൃത പഥത്തിലായിരുന്നു മംഗളയാന്‍ 
അങ്ങനെ ഡിസംബര്‍ ഒന്നുമുതല്‍ പത്തുമാസം 
ഘഅങ -ന്‌ വിശ്രമമില്ലായിരുന്നു. മറ്റുഗ്രഹങ്ങളെ 

അപേക്ഷിച്ച്‌ വലുപ്പം കുടിയ സുര്യന്റെ ആകര്‍ഷണ 
വലയത്തില്‍ നിന്ന്‌ ചൊവ്വയുടെ ആകര്‍ഷണ പരി 
ധിയിലെത്തുക അത്ര നിസാരകാര്യമല്ല. മൂന്നൂറു 
ദിവസം സൂര്യ കേന്ദ്രീകൃത പഥത്തില്‍ ആയിരുന്ന 
മംഗളയാനെ ചൊവ്വയുടെ ആകര്‍ഷണ വലയത്തില്‍ 
എത്തിക്കുക ശ്രമകരമായ ദത്യമായിരുന്നു. 

സര്‍ക്കസിലെ ഫ്ളൈയിഗ്‌ ട്രിപ്പീസില്‍ 
ഉഞ്ഞാലില്‍ നിന്നു ചാടിവരുന്ന ആളെ വീഴാതെ 
പിടിച്ചെടുക്കുന്നതുപൊലെ മംഗള്‍യാനെ ചൊവ്വ 
പിടിക്കണം. പിന്നയുമുണ്ട്‌ സങ്കീര്‍ണ്ണതകള്‍ LAM 
ജ്വലനത്തിനുമുമ്പ്‌ പേടകത്തെ വിപരീതദിശയില്‍ 
തിരിക്കണം. ജ്വലനത്തിനുശേഷം സാധാരണ 
നിലയിലേക്കുകൊണ്ടുവരണം. ലാമിന്റെ ജ്വലനം 
ആരംഭിക്കുന്നതിന്‌ അഞ്ചു മിനിറ്റു മുമ്പ്‌ സൂര്യന്‍ 
മറഞ്ഞ്‌ ്രഹണം തുടങ്ങും സൂര്യപ്രകാശം ലഭ്യമ 
ല്ലാത്തതിനാല്‍ സോളാര്‍ പാനലുകള്‍ ഈര്‍ജ്ജം ന 
ല്‍കില്ല, അതിനാല്‍ പൂര്‍ണ്ണമായും ബാറ്ററിയില്‍ പ്ര 
വര്‍ത്തിക്കണം. ഇന്ധനത്തിന്റെയും ഓകസിഡൈ 
സറിന്റെയും അറകളില്‍ നിന്ന്‌ ജ്വലന അറയിലേ 
ക്കുള്ള ഒഴുക്കു തടസപ്പെടരുത്‌. ജ്വലനം ആരംഭിച്ച 
നാലു മിനിറ്റ്‌ കഴിയുമ്പോള്‍ പേടകത്തിനും ഭൂമിക്കും 
ഇടയില്‍ ചൊവു വരും. ഭൂമിയുമായി വാര്‍ത്താവി 
നിമയ ബന്ധം മുറിയും. പേടകം പൂര്‍ണ്ണമായും 
സ്വയം നിയന്ത്രിത സംവിധാനത്തില്‍ പ്രവർത്തിക്ക 
ണം. ഭൂമിയില്‍ നിന്നും പേടകത്തിലേക്കു സിഗ്നല്‍ 
എത്താന്‍ 12 മിനിറ്റ്‌ സമയം വേണം. ഇതെല്ലാം 
ശാസ്ത്രജ്ഞരുടെ മുന്‍പിലുണ്ടായിരുന്ന പ്രതിസ 
ന്ധികളായിരുന്നു. 

മംഗള്‍യാനെ ചൊവ്ൃയിലെത്തിക്കാന്‍ 440 
ന്യൂട്ടണ്‍ ലിക്വിഡ്‌ അപ്പോളജി മോട്ടോറും അതിനു 
തകരാര്‍ നേരിട്ടാല്‍ 22 ന്യൂട്ടണ്‍ വീതമുള്ള എട്ടു 
ചെറിയ എന്‍ജിനുകളും (ര്തസ്റ്ററുകള്‍) പ്രവര്‍ത്തന 
സജ്ജമായിരുന്നു. 2014 സെപ്റ്റംബര്‍ 22-ന്‌ ഏറെ 
ക്കാലമായി നിദ്രാവസ്ഥയിലായിരുന്ന LAM നെ 
നാലു സെക്കന്റ്‌ നേരത്തേക്ക്‌ ജ്വലിപ്പിച്ചപ്പോള്‍ പേ 
ടകം ചൊവ്വയിലേക്ക്‌ നാല്‍പത്തി ഒന്നു മണിക്കൂ 
റകലെ. വിശ്രമത്തിലായിരുന്ന ലാം എന്‍ജിന്റെ 
ഇന്ധനവാല്‍വുകള്‍ക്ക്‌ തകരാറുണ്ടാമെന്ന ആശങ്ക 
അതിജീവിച്ചു. 

മുന്‍ നിശ്ചയിച്ച പ്രകാരം പേടകത്തെ ചൊവ്വ 
യോട്‌ അടുത്ത്‌ 460 കി. മി-ഉം അകലെ എണ്‍പതി 
നായിരം കിലോ മീറ്ററും വരുന്ന ദീര്‍ഘവ്യത്തപഥ 
ത്തില്‍ എത്തിക്കുക എന്നതാണ്‌ ലാമിന്റെ ദൌത്യം. 
മൂന്നൂറു ദിവസത്തെ വിശ്രമമില്ലാത്ത ഓട്ടത്തിനു 
ശേഷം പേടകം ചൊവ്വയുടെ ്രമണപഥത്തിനരികെ. 
2014 സെപ്റ്റംബര്‍ 24 ഉദ്വേഗത്തിന്റെയും പ്രാര്‍ത്ഥ 
നയുടെയും പ്രഭാതം സമയം അതിരാവിലെ 4.17 

ഭൂമിയുമായി വാര്‍ത്താവിനിമയബന്ധം നിലനിര്‍ത്താ 
നുള്ള മീഡിയം ഗെയിന്‍ ആന്റിന പ്രവര്‍ത്തനസ 
ജ്ജമായി. വേഗം ഒരിത്തിരി കുറഞ്ഞാല്‍ ചൊവ്വാ 
യിലിടിച്ചു നശിക്കും കൂടിയാല്‍ അനന്തതയിലേക്കു 
വഴി മാറും. സെക്കന്റില്‍ 22.1 കി.മി. വേഗത്തില്‍ 
പോയിരുന്ന മംഗള്‍യാന്‍ സ്വയം ബ്രേക്കിട്ട വേഗത 
സെക്കന്റില്‍ 1.43 കി. മി. ആയി കുറയ്ക്കണം. സമയം 
രാവിലെ 7.12 ചൊവ്വായുടെ നിഴലിലേക്ക്‌ ഉപ്രഗഹം 
മറഞ്ഞതു മുതല്‍ ഗ്രഹണം പൂര്‍ത്തിയായ 7.17-നു 
ലാം എന്‍ജിന്‍ ജ്വലനം ആരംഭിച്ചു. 24 മിനിറ്റിനു 
ശേഷം 7.41-ന്‌ ജ്വലനം അവസാനിച്ചു. രാവിലെ 
6.56-ന്‌ 180 ഡിഗ്രിയിലേക്കു ദിശമാറിയ പേടകം 
7.52-ന്‌ പൂര്‍വുസ്ഥിതിയിലേക്ക്‌ തിരിച്ചുവന്നു. ഹൊ! 
അത്ഭുതം. മുന്‍ നിശ്ചയിച്ച പ്രകാരം ചൊവ്വയുടെ 
ശ്രമണപഥത്തിലേക്ക്‌ മംഗള്‍യാന്‍ എട്ടുമണിയോടെ 

ആ പ്രഖ്യാപനമുണ്ടായി. 

ഒരാഴ്ചയായി ഈണും ഉറക്കവുമില്ലാതെ 
ശ്വാസമടക്കി പിടിച്ചിരുന്ന ടRഠ ശാസ്ത്രജ്ഞര്‍ 
മനനം ഭഞ്ജിച്ചു. ഭാരതം ലോകത്തിന്റെ നെറു 
കയിലെത്തിയ ദിവസം. നമ്മുടെ സ്വന്തം പേടകം 
വലംവയ്ക്കുന്നു. 3.2 ദിവസമെടുത്ത്‌ ചൊവ്വയെ 
വലം വയ്ക്കുന്നു. 

1964-ല്‍ അമേരിക്കയുടെ മാരിനര്‍ ആണ്‌ 
ചൊവ്വയെ നിരീക്ഷിച്ച ആദ്യ പേടകം. എന്നാല്‍ 
ആദ്യ ചൊവ്വാ ദൌത്യം തന്നെ വിജയിച്ച ലോകത്തെ 
ആദ്യ രാജ്യം അതേ നമ്മുടെ ഭാരതം. ഏഷ്യയിലെ 
ആദ്യത്തേത്‌. യു. എസ്‌. എ, റഷ്യ, യൂറോപ്പ്യന്‍ 
സ്പേസ്‌ ഏജന്‍സിക്കു ശേഷം ചൊവ്ൃയിലെത്തിയ 
ആദ്യ രാജ്യം. 
ശാസ്ത്രനിരീക്ഷണ ഉപകരണങ്ങള്‍ 

വാണിജ്യപരമായ പ്രയോജനങ്ങള്‍ക്കപ്പുറ 

മാണ്‌ ഭൂമിയുടെയും മനുഷ്യന്റെയും ഭാവിയെ പ 
റ്റി മംഗള്‍യാന്‍ തേടുന്ന ഉത്തരങ്ങള്‍. ചൊവ്വയില്‍ 
ജലവും ജീവജാലങ്ങളും അന്തരീക്ഷവും ഉണ്ടാ 
യിരുന്നിരിക്കാം. എങ്കില്‍ പിന്നെ അവ എങ്ങനെ 
നഷടപ്പെട്ടു?. ഇതിനുകിട്ടുന്ന ഉത്തരം ഭൂമിയുടെ 
ഭാവിയെ സംബന്ധിച്ച്‌ നിർണ്ണായകമാകും. അതിനു 
സഹായത്തിനായി അഞ്ചു ശാസ്ത്രീയ ഉപകരണ 
ങ്ങളാണ്‌ പേടകത്തിലുള്ളത്‌. 

1. ലെയ്മാന്‍ ആല്‍ഫാ ഫോട്ടോ മീറ്റര്‍ (LAP) 1.5 
കിലോ ഗ്രാം ഭാരമുള്ള ഉപകരണം. ഡ്യൂട്ടീറിയം 
(ഹ്റൈഡജന്റെ ഐസോടോപ്പ്‌) _ ഹൈഡ്രജന്‍ 
അനുപാതം അറിയാന്‍. 

2. മാസ്‌ എകസോസ്്‌ഫെറിക ന്യൂട്രല്‍ കോംപോസി 
ഷന്‍ അനലൈസര്‍ (MENCA) 4 കിലോ ഗ്രാം 
ഭാരമുളള ഈ ഉപകരണം ചൊവ്വ ഉപരിതലത്തെ 
പറ്റി പഠിക്കും. 

3. മിഥേല്‍ സെന്‍സര്‍ ഫോര്‍ മാഴ്സ്‌ (MSA) 3.6 

കിലോഗ്രാം ഭാരമുള്ള ഉപകരണം ചൊവ്വായിലെ 
മിഥേലന്‍ സാന്നിധ്യം അറിയാന്‍, ഇത്‌ ജൈവസാ 
ന്നിധ്യത്തെ പറ്റിയുള്ള പഠനത്തെ സഹായിക്കും. 

4. മാഴ്സ്‌ കളര്‍ ക്യാമറ (MCC) 1.4 കിലോഗ്രാം ഭാര 
മുള്ള ശക്തമായ ക്യാമറ. ചൊവ്വയുടെ ചിത്ര 
ങ്ങള്‍ എടുക്കാന്‍ സഹായിക്കും. 

5. തെര്‍മല്‍ ഇന്‍ഫ്ഫാ റെഡ്‌ ഇമേജിംഗ്‌ സ്പെക്ട്രം. 
(നട) 4 കിലോഗ്രാം ഭാരമുള്ള ഉപകരണം. ചൊവ്വ 
യിലെ കാലാവസ്ഥയെപറ്റിയും മറ്റും പഠിക്കാന്‍ 
നിയോഗിക്കപ്പെട്ടിരിക്കുന്നു. 

ചുവപ്പുകോട്ടയില്‍ 2012-ലെ സ്വാതന്ത്രദി 
നത്തില്‍ ഈദ്യോഗിക പ്രഖ്യാപനം കഴിഞ്ഞതിന്റെ 

15 മാസത്തിനുശേഷം മംഗള്‍യാന്‍ ചൊവ്ൃയിലേക്കു 

പറന്നു. അമേരിക്ക ചൊവ്വാ ദൌത്യത്തിന്‌ നാലാ 

യിരം കോടി മുടക്കിയ സ്ഥാനത്ത്‌ നമ്മുടെ ചെലവ്‌ 
നാനൂറ്റി എണ്‍പത്‌ കോടി. “കുറഞ്ഞ ചെലവ്‌ കൂടിയ 
ലക്ഷ്യങ്ങള്‍” എന്ന മുദ്രാവാക്യവുമായി മുന്നേ 
റുന്ന ഐ. എസ്‌. ആര്‍. ഒ. ദരിദ്രനാരായണന്‍മാര്‍ 
തിങ്ങിപാര്‍ക്കുന്നത്‌ എന്ന്‌ വിദേശികള്‍ പുച്ചിക്കുന്ന 
അര്‍ദ്ധനഗ്നനായ ഫക്കീറിന്റെ രാഷ്ട്രത്തില്‍ നിന്ന്‌ 
ചൊവ്വയിലേക്ക്‌ അതും പരാജയത്തിന്റെ കയ്പ്‌ 

അറിയാതെ ആകെയുണ്ടായ 51 ദയത്യങ്ങളില്‍ 21 

ഉം പരാജയപ്പെട്ടടുത്താണ്‌ നമ്മുടെ ആദ്യ വിജ 

യം. ചൊവ്ൃയുടെ ര്രമണപഥത്തില്‍ മംഗള്‍യാന്‍ 
എത്തിയതിനു സാക്ഷിയായ ഇന്ത്യന്‍ പ്രധാനമന്ത്രി 
ശ്രീ. നരേന്ദ്രമോദിയുടെ വാക്കുകള്‍ ഇപ്രകാരമാ 
യിരുന്നു. “ഇന്ന്‌ അമ്മ (Mars Orbital Mission-MOM) 
ചൊവ്വയെ കണ്ടു മുട്ടി അതേ ചൊവ്വയ്ക്ക്‌ അമ്മയെ 
കിട്ടി. അമ്മ ഒരിക്കലും നിരാശപ്പെടുത്തുകയില്ലല്ലോ'. 
അസാധ്യമായത്‌ നാം സാധിച്ചിരിക്കുന്നു. ജഗദ്ഗുരു 
ഭാരതം എന്നത്‌ നാം വീണ്ടും തെളിയിച്ചു. ഇതിനു 
സഹായിച്ച [SRO-ലെ ആയിരക്കണക്കിന്‌ മേധാശ 
ക്തികള്‍ക്കു പ്രണാമം! പ്രണാമം!. അര്‍പ്പണ ബോധ 
ത്തിനു മുന്‍പില്‍ ഞങ്ങള്‍ 121 കോടി ഭാരതീയരുടെ 
പ്രണാമം. അര്‍പ്പണബോധവും ആത്മവിശ്വാസവും 
കഠിനാധ്വാനവുമാണ്‌ ഈ വിജയം. കൂടുതല്‍ വെല്ലു 
വിളികള്‍ ഏറ്റെടുക്കാന്‍ നമ്മെ പ്രാപ്തരാക്കുന്ന 
വിജയം. 

സ്വാമി വിവേകാനന്ദന്റെ വാക്കുകള്‍ 
ഇവിടെ പ്രസക്തമാണ്‌. “ഒരു നൂറ്റാണ്ട്‌ കൊണ്ട്‌ 
ഒരു ആള്‍ക്കൂട്ടം ചെയ്യുന്നത്‌ ഒരൊറ്റ വര്‍ഷംകൊണ്ട്‌ 
കര്‍മ്മോല്‍സുകരായ ഏതാനം സ്ത്രീ പുരുഷ 
ന്മാര്‍ക്കു ചെയ്യാനാകും. ഇതില്‍ നിന്നുള്ള ഈര്‍ജ 
ത്തില്‍ കൂടുതല്‍ ഉയരങ്ങള്‍ ലക്ഷ്യം വയ്ക്കണം, 
അതുനേടാന്‍ പരിശ്രമിക്കണം. പ്രപഞ്ചത്തിന്റെ 
രഹസ്യങ്ങള്‍ ഇന്ത്യയിലൂടെ ലോകമറിയണം. 

തീയനുതാപം ചിര്രമതാക്കാൻ നോക്കുന്നെങ്കിൽ 
4 വര്‍ണ്ണച്ചായം കൈക്കൊളേളണ്ടാ, കണ്ണിരേല്‍ക്കു 
താപത്തില്‍ വന്‍ പെരുന്നാളല്ലോ കുണ്ണീര്‍വര്‍ഷം 

കുണ്ണിരാലേ മോതനമാര്‍ജജിച്ചാനനദിക്കു 


അ 1. ത്ത 


സ്പ ആരാധനാ വര്‍ഷത്തിന്റെ ആദ്യത്തെ 
രണ്ടു ഞായറാഴ്ചകളില്‍ ഒന്നാമത്തേത്‌ 


'കൂദോള്‍ ഈത്തേോ'യും രണ്ടാമത്തേത്‌ “ഹുദോസ്‌ 
ഈത്തോ'യും ആണ്‌. സഭയുടെയും, ദേവാലയത്തി 
ന്റെയും, ക്രിസ്തീയ ഭവനത്തിന്റെയും, ഓരോ വിശ്വാ 
സിയുടെയും വിശുദ്ധീകരണത്തെക്കുറിച്ചും മനസ്സും 
ശരീരവും ആദ്ധ്യാത്മികമായി പുനഃപ്രതിഷാഠ ചെയ്യു 
ന്നതിനെക്കുറിച്ചും ഓര്‍പ്പിച്ചുകൊണ്ടാണ്‌ സഭാ 
കലണ്ടര്‍ ആരംഭിക്കുന്നത്‌. ആത്മീയ കാര്യങ്ങളില്‍ 
തണുത്ത്‌ മന്ദത പിടിച്ചിരിക്കുന്ന അനുഭവത്തില്‍ 
നിന്നും ആത്മശരീരമനസ്സുകള്‍ ദൈവഹിതം നിറവേ 
റ്റുന്നതിനായി സമര്‍പ്പിക്കപ്പെടുവാനുള്ള ആഹ്വാനം 
സഭാമക്കള്‍ക്ക്‌ ഈ ആഴ്ചകളില്‍ ലഭിക്കുകയാണ്‌. 
ദൈവം വിശുദ്ധനാകയാല്‍ ദൈവത്താല്‍ 
സ്ഥാപിക്കപ്പെട്ട സഭ വിശുദ്ധമാകുന്നു എന്ന. തന്നെ 
യുമല്ല പരിശുദ്ധാത്മാവിനാല്‍ നയിക്കപ്പെടുന്നതി 
നാല്‍ വിശുദ്ധിയുടെ അനുഭവത്തില്‍ വളരുവാനുള്ള 
സാദ്ധ്യതയും ഉണ്ടാകുന്നു. ദൈവത്തില്‍ ആശ്രയിച്ച്‌ 
ദൈവഹിതം നിറവേറ്റുന്നതിന്‌ ദിശാബോധം ഉണ്ടാ 
കുമ്പോള്‍ ഒരു വിശ്വാസി വിശുദ്ധിയിലേക്ക്‌ രൂപാ 
ന്തരപ്പെടുന്നു. 
അനുതാപം-വിശുദ്ധിയുടെ ആദ്യപടി 
ചൊവ്വാഴ്ച സൂത്താറാ നമസ്കാരത്തില്‍ 
നാം ഇപ്രകാരം ഒരു ഭാഗം ചൊല്ലുന്നു. “അനുതാ 
പത്തിന്റെ ചിത്രം വരക്കുവാന്‍ ആവശ്യമുള്ളവന്‍ 

(സുത്താഥാ നമസ്ക്കാരം; ET) 





ഫാദര്‍ സഖറിയ പനയ്ക്കാമറ്റം 


കണ്ണുനീരല്ലാതെ നല്ല ചായങ്ങള്‍ നിര്‍മ്മിക്കുവാന്‍ 
സാധിക്കുന്നില്ല. അനുതാപത്തിന്റെ വലിയ പെരു 
ന്നാള്‍ കണ്ണുനീര്‍ച്ചാലുകള്‍ ആകുന്നു. ആകയാല്‍ 
അവ കൊണ്ടുവന്ന്‌ അകത്തു പ്രവേശിച്ച്‌ മോചനം 
മൂലമുള്ള ആനന്ദം അനുഭവിക്കുക....... പാപിയേ 
നിനക്ക്‌ അവസരം ഉള്ളപ്പോള്‍ത്തന്നെ അനുതാപ 
ത്തിനായി ഉണരുക.” അനുതാപത്തോടു കൂടിയുള്ള 
പ്രാര്‍ത്ഥന, വേദപഠനം, ധ്യാനം, കാരുണ്യപ്രവര്‍ത്തി 
കള്‍, ലളിത ജീവിതം എന്നിവയിലുടെ ദൈവസ്വഭാവ 
ത്തിന്‌ അനുരൂപിയാകുവാന്‍ സഹായിക്കുന്ന ശക്ത 
മായ പടികള്‍ പൌരസ്ത്യ സഭയുടെ കാതലാണ്‌. 
നഷ്ടപ്പെട്ട വിശുദ്ധിയും, മലിനമാക്കപ്പെട്ട പ്രതിഷ്ഠാ 
ജീവിതവും തിരിച്ചറിഞ്ഞ്‌ അവ വീണ്ടെടുക്കുവാ 
നുള്ള ധ്യാനമാണ്‌ അനുതാപത്തിലൂടെ കൈവരിക്കു 
ന്നത്‌. വൃക്ഷങ്ങള്‍ വളരുന്നത്‌ അതിന്റെ അദൃശ്യമായ 
വേരുകള്‍ നിര്‍ച്ചാലുകളെ തേടുന്നതുകൊണ്ടാണ്‌ 
ആദ്ധ്യാത്മിക ജീവിതത്തിന്റെ വളര്‍ച്ചയും ജീവന്റെ 
നിലനില്‍പ്പും അനുതാപത്തിന്റെ കണ്ണുനീര്‍ച്ചോലക 
ളുമായി അഭേദ്യമായി ബന്ധപ്പെട്ടിരിക്കുന്നു. അനു 
താപത്തിലൂടെ മാനസ്സികവും ശാരീരികവും ആയ 
ശുദ്ധീകരണം നേടിയെടുക്കുവാന്‍ സാധിക്കുന്നു. 
അതോടൊപ്പം ലഭിക്കുന്ന മാനസിക അച്ചടക്കം ഒരു 
വ്യക്തിയെ വിനയമുള്ളവനും ദൈവരാജ്യത്തെക്കു 
റിച്ചു ധ്യാനിക്കുവാന്‍ പ്രാപ്തിയുള്ളവനും ആക്കി 
ത്തീര്‍ക്കുന്നു. 

പ്രാര്‍ത്ഥനയില്‍ കണ്ണുനീരിന്റെ സ്ഥാനം 
പൌരസ്ത്യ പിതാക്കന്മാരുടെ ചിന്തയില്‍ 
കണ്ണുനീര്‍ ഒരുത്തമ വിശ്വാസിയുടെ പ്രാര്‍ത്ഥനാ 
ജീവിതവുമായി ബന്ധപ്പെട്ടിരിക്കുന്നു. ആത്മീയ 
കണ്ണുനീര്‍ മനുഷ്യനെ പുനരുത്ഥാനത്തിന്റെ പുതു 
ജീവനിലേക്കു നയിക്കുന്നു. കണ്ണുനീര്‍ താഴ്‌ന്ന തല 
ത്തിലും ഉയര്‍ന്ന തലത്തിലുമുണ്ട്‌. താഴ്ന്ന തലത്തി 
ലുള്ള കണ്ണുനീര്‍ സ്നേഹത്തിന്റെ അനുഭവത്തിന്റെ 
പ്രതീകമാണ്‌. ദൈവം ചൊരിഞ്ഞു തന്നിട്ടുള്ള കൃപാ 
വരങ്ങളേയും നന്മകളേയും കുറിച്ച ബോധമുണ്ടാ 
കുമ്പോഴും മറ്റുള്ളവര്‍ ആനുകാലികമായി നമുക്കു 
നല്‍കുന്ന കരുതലിനെയും സ്നേഹത്തെയും 
കുറിച്ചു ഓര്‍ക്കുമ്പോഴും പരസ്പരം കടപ്പാടുള്ള 
വ്യക്തികള്‍ക്കു വേണ്ടി പ്രാര്‍ത്ഥനയില്‍ മദ്ധ്യസ്ഥത 
നടത്തുമ്പോഴും അ്രുകണങ്ങളാണുണ്ടാകുന്നത്‌. 
“കൂറോബോ” അഥവാ “അടുപ്പം” എന്നത്‌ വിശുദ്ധ 
കുർബ്ബാനയുടെ മറ്റൊരു നാമമാണ്‌. അതായത്‌ 
വിശുദ്ധ കുര്‍ബ്ബാനാര്‍പ്പണ സമയത്ത്‌ ദൂരസ്ഥരും, 
സമീപസ്ഥരും, സ്വര്‍ഗ്ഗീയരും, ഭനമീകരും, ജീവനു 
ളളവരും, വാങ്ങിപ്പോയവരും തമ്മില്‍ ഭക്തി നിര്‍ഭര 
മായ നിമിഷങ്ങളില്‍ അടുത്തു വരികയാണ്‌. 
പ്രാര്‍ത്ഥനയില്‍ ഉയര്‍ന്ന തലത്തിലുള്ള കണ്ണു 
നീരിന്റെ സാന്നിദ്ധ്യംഗ്രകാശം ജ്വലിക്കുന്ന അവ 
സ്ഥയിലാണുണ്ടാകുന്നത്‌. പാപത്തെക്കുറിച്ചുള്ള 
ദുഃഖവും അനന്തമായ ദൈവസ്നേഹത്തോടുള്ള 
നന്ദിപകടനവുമാണ്‌ അതിന്റെ അടിസ്ഥാനം. 
ക്രിസ്തു നമ്മുടെ പാപങ്ങള്‍ക്കുവേണ്ടി ക്രൂശില്‍ 
ബലിയായി അര്‍പ്പിക്കപ്പെട്ടു. പിതാവാം ദൈവത്തിന്‌ 
സ്വയം കാഴ്ചയായി അര്‍പ്പിക്കപ്പെട്ടതിനാല്‍ തിരു 
ബലിയെ “കാഴ്ചയര്‍പ്പണം അഥവാ കൂര്‍ബോനോ' 
എന്ന നാമത്തില്‍ അപ്പോസ്തോലിക കാലം മുതല്‍ 
അറിയപ്പെട്ടു. വിശുദ്ധ കുര്‍ബ്ബാന തകസായിലെ 
എല്ലാ പ്രാര്‍ത്ഥനകളും “ഞങ്ങള്‍ നിനക്കും നിന്റെ 
ഏകജാതനും പരിശുദ്ധ റൂഹായ്ക്കും സ്തുതിയും 
സ്തോത്രവും കരേറ്റുവാനായിട്ടു തന്നെയെന്ന്‌ 
അവസാനിപ്പിക്കുന്നു. ദൈവം മനുഷ്യവര്‍ഗ്ഗത്തിനു 
തന്നിട്ടുള്ള രക്ഷയ്ക്കും അനുഗ്രഹങ്ങള്‍ക്കുമായി 
കൃതജ്ഞതയും സ്തോത്രവും സമര്‍പ്പിക്കുന്നതി 
നാല്‍ വിശുദ്ധ കുര്‍ബ്പാന-സ്തോത്രയാഗം (എ 
വുക്കറസ്ത്യാ - Holy Eucharist) എന്ന നാമത്തിലും 
അറിയപ്പെടുന്നു. ഹൃദയത്തിന്റെ അന്ധകാരം മാറി 
പരിശുദ്ധാത്മ ദാനമായ പ്രകാശം ജ്വലിക്കുന്ന സമയ 
മത്രേ. ആരാധനയുടെ മകുടമായ വിശുദ്ധ കൂര്‍ബ്ബാ 
നയുടെ ധന്യ മുഹൂര്‍ത്തങ്ങള്‍. 
ദിശാബോധം നല്‍കുന്ന പ്രകാശം 
നന്മതിന്മകളെ തിരിച്ചറിയുവാനും നന്മയെ 
തിരഞ്ഞെടുക്കുവാനും സാദ്ധ്യമായിത്തീരുന്നത്‌ 
ഹൃദയ ദൃഷ്ടി പ്രവര്‍ത്തനനിരതമാകുമ്പോഴാണ്‌. 
അനുതാപത്തിന്റെ അവസരങ്ങള്‍ അന്ധകാര 
ത്തെപ്പറ്റി ഹൃദയത്തില്‍ പ്രകാശം വിതയ്ക്കുന്ന 
ഉദയത്തിന്റെ അനുഭവത്തെ പ്രദാനം ചെയ്യുന്നു. 
“ഞാന്‍ ലോകത്തിന്റെ വെളിച്ചമാകുന്നു എന്നു 

പറഞ്ഞ ക്രിസ്തു തന്നെ നിങ്ങള്‍ ലോകത്തിന്റെ 
വെളിച്ചം ആകുന്നു” എന്നും പ്രസ്താവിക്കുന്നുണ്ട്‌ 
(വി. മത്തായി 5:13) നല്ല ദിശാബോധം ഉള്ളവര്‍ക്ക്‌ 
മാത്രമേ ലോകത്തില്‍ നന്മ പ്രദാനം ചെയ്യുന്നതിന്‌ 
കഴിയുകയുള്ളു. വളരെ പ്രതികൂല സാഹചര്യങ്ങ 
ളും, കഷ്ടതകളും പഠന കാലയളവില്‍ നേരിടേണ്ടി 
വന്നയാളായിരുന്നു ഫിലാഡല്‍ഫിയായില്‍ ജനിച്ചു 
വളര്‍ന്ന ബഞ്ചമിന്‍ ഫ്രാങ്കളിന്‍. കേവലം പത്തോ 
പന്ത്രണ്ടോ വയസ്സുള്ളപ്പോള്‍ താക്കോലില്‍ ഉണ്ടായ 
“ഇലക്ട്രിക്കല്‍ ഷോക്ക്‌” മനസ്സിലാക്കുവാന്‍ സാധി 
ച്ചു. തന്നെയുമല്ല കാന്തികശക്തിയും വൈദ്യുതി 
ഉല്‍പാദനവും തമ്മിലുള്ള ബന്ധം തിരിച്ചറിഞ്ഞ്‌ 
സ്വയം പരീക്ഷണങ്ങള്‍ നടത്തി പഠനം നടത്തു 
വാനും കഴിഞ്ഞയാളാണ്‌. രാത്രിയുടെ അന്ധകാരം 
മാറ്റുവാന്‍ വഴിയാത്രക്കാര്‍ക്ക്‌ പ്രയോജനപ്പെടുവാന്‍ 
തക്കരീതിയില്‍ ഒരു റാന്തല്‍ വിളക്ക്‌ തന്റെ സ്വന്തം 
വീടിന്റെ മുമ്പില്‍ ക്രമീകരിക്കുവാന്‍ മുന്‍കൈ എടു 
ക്കുകയും ചെയ്തു. അനുകരണം അഭിനന്ദനത്തിന്റെ 
ഭാഗമായപ്പോള്‍ ഫിലാഡല്‍ഫിയായിലെ വീഥികളില്‍ 
മുഴുവന്‍ ദീപങ്ങള്‍ തെളിഞ്ഞു നിന്നതായി ചരിത്രം 
സാക്ഷിക്കുന്നു. ബെന്‍ എന്ന ഓമനപ്പേരില്‍ അറിയ 
പ്പെട്ട ബഞ്ചമിന്‍ ഫ്ഫാങ്കളിന്‍ പതിനെട്ടാം നൂറ്റാണ്ടില്‍ 
ജീവിച്ച ഒരു അപൂര്‍വ പ്രതിഭയായിത്തീര്‍ന്നു. (1752) 
അനുതാപത്തോടുകൂടിയ മാദ്ധ്യസ്ഥം 

ദൈവസന്നിധിയിലേക്ക്‌ ഉയരുന്ന കര 
ങ്ങള്‍ക്കും നിലവിളികള്‍ക്കും വലിയ അത്ഭുതം 
ചെയ്യാനാവുമെന്ന്‌ യുദ്ധഭൂമിപോലും തെളിയിക്കു 
ന്നു. മോശയുടെ കരങ്ങള്‍ എപ്പോഴൊക്കെ ഉയര്‍ന്നി 
രിക്കുന്നുവോ അപ്പോഴൊക്കെ യുദ്ധം ജയിക്കുന്നു. 
മോശയുടെ കരങ്ങള്‍ ഉയര്‍ന്നു തന്നെ നില്‍ക്കുവാന്‍ 
ജോഷ്വാ പണ്ടു ബാലന്മാരെ ക്രമീകരിക്കുകയാ 
ണ്‌. “അയ്യോ ഈ ജന്മം മഹാപാപം ചെയ്തു 
എങ്കിലും നീ അവരുടെ പാപം ക്ഷമിക്കേണമെ. 
അല്ലെങ്കില്‍ നീ എഴുതിയ നിന്റെ പുസ്തകത്തില്‍ 
നിന്ന്‌ എന്റെ പേര്‍ മായിച്ചുകളയേണമേ” എന്ന 
മോശയുടെ അപേക്ഷ പുറപ്പാടു പുസ്തകത്തില്‍ 
(പുറപ്പാട്‌ 32:32) ആരംഭിക്കുന്നു. ഏറ്റവും ഹൃദയ 
വേദനയോടുകൂടിയ മദ്ധ്യസ്ഥ പ്രാര്‍ത്ഥനയില്‍ 
ക്രിസ്തു ശിഷ്യന്മാര്‍ക്കുവേണ്ടി പ്രാര്‍ത്ഥിക്കുന്നു. 
“ഞാന്‍ അവര്‍ക്കുവേണ്ടി പ്രാര്‍ത്ഥിക്കുന്നു.................. 
അവരും സതൃത്താല്‍ ശുദ്ധീകരിക്കപ്പെട്ടവര്‍ ആകേ 
ണ്ടതിന്‌ ഞാന്‍ അവര്‍ക്കുവേണ്ടി എന്നെത്തന്നെ 
വിശുദ്ധീകരിക്കുന്നു'' (വിശുദ്ധ യോഹന്നാന്‍ 17-0൦ 
അദ്ധ്യായം). 

ആഴമേറിയ അനുതാപം ഹൃദയത്തിന്‌ പ്ര 
ദാനം ചെയ്യുന്നത്‌ ഉദയത്തിന്റെ ശോഭയാണ്‌. ആ 
ശോഭയുടെ ഉറവിടമോ നീതിസൂര്യനും മഴവില്ലിന്റെ 
വര്‍ണ്ണച്ചായം അദൃശ്യമായ ഉറവിടത്തില്‍ നിന്നും 
പ്രതിഫലിക്കുന്ന പ്രകാശ രശ്മിയെങ്കില്‍ ആത്മീയ 
നഭോമണ്ഡലത്തിലെ മഹത്വമേറിയ വര്‍ണ്ണപ്പകിട്ടു 
കളെല്ലാം തന്നെ നീതി സൂര്യന്റേതും. 

ഡോ. എം. കുര്യന്‍ തോമസ്‌ 


൩൦൦7 സമൂഹത്തിന്‌ കാലോചിതമായ ആധു 
നീകത കരഗതമാക്കുക എന്ന ദീര്‍ഘകാല 
പദ്ധതിയുടെ ഭാഗമായാണ്‌ മലങ്കരസഭാദ്ധ്യക്ഷന്മാ 
രായിരുന്ന പുലിക്കോട്ടില്‍ മാര്‍ ദീവന്നാസ്യോസ്‌ 
അഞ്ചാമനും തുടര്‍ന്ന്‌ പ. വട്ടശ്ശേരില്‍ മാര്‍ ദീവന്നാ 
സ്യോസ്‌ ആറാമനും ന്രസാണി കത്തനാര്‍മാരെ 
കല്‍ക്കട്ടായില്‍ ഉപരിപഠനത്തിന്‌ അയച്ചത്‌. സ്വന്തം 
ചിലവിലും സഭാസഹായത്തോടെയും ഇരുപതാം 
നൂറ്റാണ്ടിന്റെ പ്രാരംഭത്തില്‍ അപ്രകാരം ഉപരിപഠനം 
നടത്തിയവരില്‍നിന്നും അനേകം പ്രഗല്‍ഭ വൈദീ 
കാദ്ധ്യക്ഷന്മാര്‍ സഭയില്‍ ഉയര്‍ന്നുവന്നു. അപ്രകാരം 
ഉപരിപഠനം നടത്തിയവരില്‍ ഏറ്റവും പ്രമുഖന്‍ 
മാവേലിക്കര പണിക്കരുവീട്ടില്‍ പി. ഗീവര്‍ഗീസ്‌ 
കത്തനാരായിരുന്നു എന്നതല്‍ രണ്ടുപക്ഷമില്ല. 

സമുദായ ചിലവില്‍ പഠിച്ചുവളര്‍ന്ന പണി 
ക്കരു കത്തനാര്‍ പിന്നീട്‌ സഭ സ്ഥാപിച്ച ബഥനി 
ആശ്രമത്തിന്റെ ഈവാനിയോസ്‌ മെത്രാപ്പോലീത്താ 
യായി ഉയര്‍ത്തപ്പെട്ടു. എന്നാല്‍ സ്വന്ത സഭയേയും, 
തന്നെ പുത്രതുല്യം സ്നേഹിച്ച സഭാദ്ധ്യക്ഷന്‍ പ. 
വട്ടശ്ശേരില്‍ മാര്‍ ദീവന്നാസ്യോസിനേയും ചതിച്ച്‌ 
അദ്ദേഹം സഭാഭ്യംശനം ചെയ്ത്‌ 1930-ല്‍ റോമന്‍ 
കത്തോലിക്കനായി. തനിക്ക്‌ മലങ്കരസഭ നല്‍കിയ 
ബഹുമാന്യത തന്റെ സ്വന്ത വ്യക്തിമാഹാത്മ്യമാ 
ണന്ന മിദ്ധ്യാധാരണ വെച്ചുപുലര്‍ത്തിയ മാര്‍ ഈവാ 
നിയോസ്‌, തന്നപ്പോലെ പിതൃത്വം പരിത്യജിച്ച ന 
്രാണികളെല്ലാം തന്റെ പിന്നാലെ വിശ്വസഘാത 
കരായി റോമന്‍ കത്തോലിക്കാ സഭയില്‍ ചേക്കേ 
റുമെന്നു പ്രതീക്ഷിച്ചു. പക്ഷേ മുക്കാല്‍ നൂറ്റാണ്ടു 
കഴിഞ്ഞിട്ടും, പണം വാരിയെറിഞ്ഞിട്ടും മാര്‍ ഈവാ 
നിയോസിന്റെ മോഹഭംഗം നിലനില്‍ക്കുന്നു എന്നു 
ചുരുക്കത്തില്‍ ഇതിന്റെ ആത്യന്തിക ഫലത്തെ വില 
യിരുത്താം. 


മാര്‍ ഈവാനിയോസിന്റെ വിശ്വാസവഞ്ചന 
തന്നെ പൂര്‍ണ്ണമായി വിശ്വസിക്കുക്കുകയും പുത്ര 
തുല്യം സ്നേഹിക്കുകയും ചെയ്ത മാര്‍ ദീവന്നാ 
സ്യോസിനെ ആഴത്തില്‍ മുറിവേല്‍പ്പിച്ചെങ്കിലും 
സഭാദ്ധ്യക്ഷനെന്ന നിലയില്‍ അദ്ദേഹവും മലങ്കര 
സഭയും മാര്‍ ഈവാനിയോസിന്റെ റോമാസഭാലിം 
ഗനത്തെ നിസംഗതയോടെയാണ്‌ കണ്ടത്‌. ഉയര്‍ന്ന 
പിതൃത്വബോധമുള്ള മാര്‍ത്തോമ്മായുടെ മാര്‍ഗ്ഗവും 
വഴിപാടുമായ ന്രസാണിക്ക്‌ 1663-ല്‍ പറമ്പില്‍ ചാണ്ടി 
ചെയ്തതിന്റെ ആവര്‍ത്തനമായ മാര്‍ ഈവാനി 
യോസിന്റെ ചതി അതിനേക്കാള്‍ തികച്ചും നിസാ 
രമായ ഒന്നായിരുന്നു. പുകഞ്ഞ കൊള്ളി പുറത്ത്‌ 
എന്നു മാത്രമായിരുന്നു ന്രസാണിക്ക്‌ മാര്‍ ഈവാ 
നിയോസിന്റെ റോമാസഭാ പ്രവേശനം. മലങ്കരസഭ 
യിലെ ആദ്യ എം.എ.ക്കാരന്‍ കത്തനാര്‍ എന്ന മാര്‍ 
ഈവാനിയോസിന്റെ ഹുങ്കിനെ എം.എ.ക്കാരന്‍ 
പോയാല്‍ എം.എ., ബി.ഡി.ക്കാരന്‍ എന്ന നിലയില്‍ 
നിസാരമായാണ്‌ മലങ്കര സഭ നേരിട്ടത്‌. വൈദീക 
പാരമ്പര്യമുള്ള പുത്തന്‍കാവ്‌ കിഴക്കേത്തലയ്ക്കല്‍ 
കുടുംബത്തില്‍ തോമ്മാ കത്തനാരുടെ പുശ്രനും 
എം.എ., ബി.ഡി. ബിരുദധാരിയുമായ ഗീവര്‍ഗീസ്‌ 
കത്തനാരെ 1930 നവംബര്‍ 3-ന്‌ കേവലം 33-0൦ 
വയസില്‍ മാര്‍ പീലകസീനോസ്‌ എന്ന പേരില്‍ 
മെത്രാപ്പോലീത്താ സ്ഥാനത്തേക്കുയര്‍ത്തിയാണ്‌ 
മാര്‍ ഈവാനിയോസിന്റെ ചതിയോട്‌ ന്രസാണി 
പ്രതികരിച്ചത്‌. പുത്തന്‍കാവില്‍ കൊച്ചുതിരുമേനി 
എന്ന പേരില്‍ ന്രസാണിപരിഷ അദ്ദേഹ നെഞ്ചിലേറ്റി 
ലാളിച്ചപ്പോള്‍ മുഖം നഷ്ടപ്പെട്ടത്‌ മറുകണ്ടം ചാടിയ 
എം.എ.ക്കാരന്‍ മ്മെതാനായിരുന്നു. മാര്‍ ഈവാനി 
യോസും പിന്‍ഗാമികളും സ്വപ്നത്തില്‍മാര്രം കണ്ട 
അത്യുന്നത മഹാപുരോഹിതസ്ഥാനമായ കാതോ 
ലിക്കേറ്റിന്റെ കാവല്‍ഭടന്‍ എന്ന വ്യക്തിമുദ്ര പതി 
പിച്ചാണ്‌ ആ യുവസേനാനി കടന്നുപോയത്‌. 

പക്ഷേ ഇതുകൊണ്ടുമാര്രം ന്രസാണി, 
വിശിഷ്യാ ന്ര്സാണിത്വത്തിന്റെ ചാവേര്‍ ഭടന്മാരായ 
കുന്നംകുളംകാര്‍, തൃപ്തരല്ലായിരുന്നു. തങ്ങളുടെ ന 
സ്രാണിത്വവും മലങ്കര മെത്രാപ്പോലീത്തായോടുള്ള 
വിധേയത്വവും പരസ്യമായി പ്രകടിപ്പിക്കുവാന്‍ ഒര 
വസരത്തിനു അവര്‍ തരം പാര്‍ത്തിരിക്കുകയായിരു 
ന്നു എന്നു പറയുന്നതിലും തെറ്റില്ല. കാരണം, പ 
രമ്പരാഗതമായി ദേശീയ വൈദീകനേതൃത്വത്തിനു 
മാത്രം കീഴവഴങ്ങിയും അതിന്റെ നിലനില്‍പ്പിനായി 
പോരാടിയും ഉള്ള ചരിത്രം മാത്രമാണ്‌ കുന്നംകു 
ളം ന്രസാണിക്കുള്ളത്‌. മാര്‍ ഈവാനിയോസിന്റെ 
ചതിക്കുശേഷം അത്തരമൊരവസരം അവര്‍ക്കു ലഭി 
ച്ചത്‌ 1932-ലാണ്‌. അത്‌ അവര്‍ ഭംഗിയായി വിനയോ 
ഗിക്കുകയും ചെയ്തു. മലങ്കര സഭയില്‍ തനിക്കു 
ലഭിക്കാതെപോയ കാതോലിക്കാ സ്ഥാനം മോഹിച്ച്‌ 
1930-ല്‍ റോമാസഭയില്‍ ചേക്കേറിയ മാര്‍ ഈവാ 
നിയോസിനെ രണ്ടുവര്‍ഷം പുറവരമ്പത്തിരുത്തി 
യശേഷം കൊല്ലത്തെ ലത്തീന്‍ രൂപതയില്‍നിന്ന്‌ 
തിരുവനന്തപുരം അതിരൂപത സൃഷ്ടിച്ച്‌ അതിന്റെ 
ആര്‍ച്ച്ബിഷപ്പായി റോമാ സഭ നിയമിച്ചതും 1932-ലാ 
ണന്ന്‌ ഓര്‍ക്കണം. 

1932-ല്‍ കുന്നംകുളം-പഴഞ്ഞി പള്ളിക 
ളിലെ സന്ദര്‍ശനാര്‍ത്ഥം പ. വട്ടശ്ശേരില്‍ മാര്‍ 
ദീവന്നാസ്യോസ്‌ മലങ്കര മ്മെതാപ്പോലീത്തായും 
പുത്തന്‍കാവില്‍ കൊച്ചുതിരുമേനിയും കുന്നംകു 
ളത്ത്‌ എഴുന്നള്ളി. തക്കംപാര്‍ത്തിരുന്ന കുന്നംകുളം 
ന്രസാണികള്‍ തങ്ങളുടെ പൌരുഷം തെളിയിക്കാന്‍ 
ഈ അവസരം മുതലെടുത്തു. മാപ്പിളശക്തിയുടെ 
പ്രകടനമായിരുന്ന അന്നത്തെ സ്വീകരണത്തെപ്പറ്റി 
അഡ്വ. ഡോ. പി. സി. മാത്യു പുലിക്കോട്ടില്‍ ഇപ്ര 
കാരം രേഖപ്പെടുത്തുന്നു. 

. 1932 നവംബറില്‍ മല്ലപ്പള്ളിത്തിരുമേനി 
പുത്തന്‍കാവില്‍ മാര്‍ പീലക്സിനോസ്‌ തിരുമേ 
നിയുമൊന്നിച്ച്‌ കുന്നംകുളം സന്ദര്‍ശിച്ചു. കൂടെ 
ചെറിയമഠത്തില്‍ സ്കറിയാ മല്‍പാനുമുണ്ടായി 
രുന്നു. അതിഗംഭീരമായ ഒരു എതിരേല്‍പാണ്‌ തിരു 
മേനിമാര്‍ക്ക്‌ കുന്നംകുളം ജനാവലി നല്‍കിയത്‌. 
സ്വീകരണ ഘോഷയാത്രയ്ക്ക്‌ ഒരു മൈല്‍ നീള 
മുണ്ടായിരുന്നുവെന്ന്‌ ശെമ്മാശ്ശനായി വട്ടശ്ശേരില്‍ 
തിരുമേനിയുടെ കൂടെ അന്നുണ്ടായിരുന്ന മണലില്‍ 
യാക്കോബ്‌ കത്തനാര്‍ രേഖപ്പെടുത്തിയിട്ടുണ്ട്‌. കാലം 
ചെയ്ത അച്ചന്‍ എന്ന്‌ കുന്നംകുളത്തുകാര്‍ ഭക്തിബ 
ഹുമാനപൂര്‍വും പറയുന്ന പുലിക്കോട്ടില്‍ ഒന്നാമത്തെ 
മെത്രാപ്പോലീത്തായായ യൌസേഫ്‌ മാര്‍ ദീവന്നാ 
സ്യോസ്‌ തിരുമേനിയുടെ (സെമിനാരി സ്ഥാപകന്‍) 
ഓര്‍മ്മപ്പെരുന്നാള്‍ കുന്നംകുളം പുത്തന്‍പള്ളിയില്‍ 
വിപുലമായ രീതിയില്‍ കൊണ്ടാടുന്നതിലേക്കായി 
ട്ടാണ്‌ തിരുമേനിമാര്‍ ആഗതരായത്‌. 

അന്നത്തെ കുന്നംകുളം പട്ടണത്തിലെ യുവ 
തലമുറയില്‍പ്പെട്ട രണ്ട്‌ ബറ്റാലിയന്‍ ന്രസാണി 
“യോദ്ധാക്കള്‍” തിരുമേനിമാര്‍ക്ക്‌ ഘോഷയാത്രയില്‍ 
അകമ്പടി സേവിച്ചു. പടച്ചട്ട അണിഞ്ഞ്‌ തോക്കുകള്‍ 

ചുമലില്‍ ചായ്ച്ചുവെച്ച്‌ പഴയപള്ളിയുടെ വിശാല 
മായ അങ്കണത്തില്‍ അണിനിരന്നുനിന്ന അവരുടെ 
ഗാര്‍ഡ്‌ ഓഫ്‌ ഓണര്‍ വലിയ തിരുമേനി പരിശോ 
ധിച്ചു. മല്ലപ്പള്ളിത്തിരുമേനിയും, പുത്തന്‍കാവ്‌ 
തിരുമേനിയും, യൂണിഫോം ഇട്ട തോക്കുകള്‍ 
പിടിച്ചുനില്‍ക്കുന്ന ആ നസ്രാണി ഭടന്മാരുടെ മുന്‍നി 
രയില്‍ സിംഹാസനങ്ങളില്‍ ഉപവിഷ്ടരായിരുന്നു 
ഒരു ഗ്രൂപ്പ്ഫോട്ടോ എടുത്തു. എഴുപതു വര്‍ഷം 
മുന്‍പ്‌ എടുത്ത ആ ചിത്രം ഒരു ചരിത്രരേഖയായി 
പലരും സൂക്ഷിക്കുന്നുണ്ട. അതില്‍ വട്ടശ്ശേരില്‍ 
തിരുമേനിയുടെ അംശവടിയും പിടിച്ച്‌ സെക്രട്ടറി 
മണലില്‍ യാക്കോബ്‌ ശെമ്മാശ്മനും, പുത്തന്‍കാവ്‌ 
തിരുമേനിയുടെ അംശവടിയും പിടിച്ച്‌ സെക്രട്ടറി 
എം. ജെ. സ്കറിയാ ശെമ്മാശ്ശനും നില്ക്കുന്നതായി 
കാണാം. ഈ ചിത്രം കുന്നംകുളത്തെ പല പഴയ 
വീടുകളുടേയും ചുമരിനെ അലങ്കരിക്കുന്നുണ്ട്‌. ... 

പുരാതന കാലംമുതല്‍ സുസജ്ജരും 
ആയോധന്രപവീണരുമായ ന്രസാണിപ്പട ഉണ്ടായിരു 
ന്നതായി രേഖകളുണ്ട്‌. തന്റെ ആവാസസ്ഥാനത്തിന്റെ 
ഭരണധികാരിയോടുമാത്രം കൂറു പുലര്‍ത്തിയിരുന്ന 
പ്രദേശിക ന്രസാണിപ്പടകള്‍ പക്ഷേ ജാത്യാഭിമാനം 
സംരക്ഷിക്കാന്‍ രാഷ്ര്രീയാതിര്‍ത്തികള്‍ക്ക്‌ അതീ 
തമായി സംഘടിച്ചിരുന്നു എന്നും ചരിത്രമുണ്ട്‌. 
അത്തരം സന്ദര്‍ഭങ്ങളില്‍ തങ്ങളുടെ ജാതിക്കു 
കത്തനാര്‍ മാത്രമായിരുന്നു അവര്‍ക്ക്‌ മേലധികാ 
രി. 18-19 നൂറ്റാണ്ടുകളിലുണ്ടായ കേരളത്തിലെ 
രാഷ്ട്രീയ വൃതിയാനങ്ങള്‍ ന്രസാണിപ്പടയുടെ 
സാന്നിദ്ധ്യത്തെ അപ്രസക്തമാക്കി. അതോടെ ന 
ര്രാണി ആയോധനപരിശീലനരംഗത്തുനിന്നും 
പിന്മാറുകയും ചെയ്തു. എന്നാല്‍ ന്രസാണിപ്പരി 
ഷയുടെ സംഘശാക്തീകരണത്തിനും ജാതിക്കു 
കത്തനാരുടെ ബഹുമാനത്തിനുമായി ന്രസാണി 
സംഘടിക്കുമെന്ന്‌ 1932-ല്‍ കുന്നംകുളത്തുകാര്‍ 
തെളിയിച്ചു. അന്നത്തെകാലത്ത്‌ ആവശ്യത്തിനു 
കാക്കി യൂണിഫോമും തൊപ്പിയും തോക്കുകളും 
സംഘടിപ്പിച്ച്‌ നാമമാത്രമായെങ്കിലും ന്രസാണി 
പടയെ അവര്‍ പുനര്‍ജ്ജീവിപ്പിച്ചതിനെ ആത്മീയ 
അധിനിവേശ ശക്തികള്‍ക്ക്‌ ശക്തമായ ഒരു താക്കീത്‌ 
എന്നനിലയില്‍ മാത്രമേ കാണാനാവു. 

ജാതിക്കു കത്തനാരായ മലങ്കര മെത്രാപ്പോ 
ലീത്തയോടുള്ള ഐക്യദാര്‍ഡ്യം പ്രകടിപ്പിക്കാന്‍ 
1932-ല്‍ കുന്നംകുളം ന്രസാണികള്‍ നടത്തിയ പരേ 
ഡിന്റെ മറ്റൊരു രൂപമായിരുന്നു 2008-ലെ കോട്ടയം 
മഹാ സമ്മേളനം. തങ്ങളുടെ ജാതിക്കുതലവന്‍, പ 
രിമിതശബ്ദനായ പ. ബസേലിയോസ്‌ മാര്‍ത്തോമ്മാ 
ദിദീമോസ്‌ പ്രഥമന്‍, കേവലം ഒരു കല്പന പുറ 
പ്പെടുവിച്ചപ്പോള്‍ കോട്ടയത്തു തടിച്ചുകൂടിയ ന 
സ്രാണികള്‍ യൂണിഫോം ഇല്ലങ്കിലും പ്രകടിപ്പിച്ചത്‌ 
ഇതേ വികാരമാണ്‌. അവിടെ ഇല്ലാതെ പോയത്‌ 
പുത്തന്‍കാവില്‍ കൊച്ചുതിരുമേനിയേപ്പോലെ ഒരു ന 
സ്രാണി സിംഹത്തിന്റെ ഗര്‍ജ്ജനം മാത്രമായിരുന്നു. 

ല്രപവാഹത്തില്‍ ഒലിച്ചുപോ 
ഗാ 4 mee പാരമ്പര്യങ്ങളെയും ജീവി 
തമൂല്യങ്ങളെയും വിശ്വാസസത്യങ്ങളെയും 
അവധാനപൂര്‍വ്വം ശ്രദ്ധിക്കുകയും തന്റെ ജനം 
ഈ വൈപരീത്യത്തെ അതിജീവിക്കുവാന്‍ 
ആവശ്യമായ പ്രബോധനങ്ങളും ഉത്ബോധന 
ങ്ങളും നല്‍കുന്നതില്‍ അതീവ ശ്രദ്ധാലുവായ 
ഒരു മെത്രാപ്പോലീത്തായാണ്‌ ചെങ്ങന്നൂര്‍ 
ഭദ്രാസനാധിപന്‍ അഭിവന്ദ്യ തോമസ്‌ മാര്‍ 
അത്താനാസിയോസ്‌ തിരുമേനി. കഴിഞ്ഞ 
കാലങ്ങളില്‍ അഭിവന്ദ്യ തിരുമേനി സമാരംഭിച്ച 
പല പദ്ധതികളും പ്രതിബോധന കല്പനകളും 
ഈ സത്യം വിളിച്ചോതുന്നു. രണ്ടാഴ്ച മുന്‍പ്‌ 
അഭിവന്ദ്യ തിരിമേനി തന്റെ ഭദ്രാസനത്തിലെ 
പള്ളികളില്‍ വായിക്കുവാനായി പുറപ്പെടുവിച്ച 
അതീവ ഗൌരവമുള്ള കല്പന ഈ തലത്തി 
ലുള്ള ഒരു നൂതന കാല്‍വയ്പാണ്‌. വിവാഹ 
ധൂര്‍ത്ത്‌ ഒഴിവാക്കുവാനായി തന്റെ ജനത്തെ 
ഉത്ബോധിപ്പിക്കുകയായിരുന്നു കല്പനയുടെ 
പ്രധാന ലക്ഷ്യം. വിവാഹ കുദാശക്കായി വി. 
ദേവാലയത്തില്‍ എത്തിച്ചേരുന്ന വധുവിന്റെ 
പാരമ്പര്യേതര വസ്ര്രധാരണ രീതി അവിടെ 
വിമര്‍ശന വിധേയമായി തീര്‍ന്നുവെന്നത്‌ 
അതില്‍ നൊമ്പരപ്പെട്ടിരുന്ന അനേകം വിശ്വാ 
സികള്‍ക്ക്‌ ഒരു ആശ്വാസമായി ഭവിച്ചുവെ 

ന്നതാണ്‌ സത്യം. പാരമ്പര്യേതര രീതികളെ 
അനുവദിക്കാത്ത ആദ്യ ഭദ്രാസനം എന്ന 
പേര്‍ പണ്ടേ തന്നെ ചെങ്ങന്നൂര്‍ ഭദ്രാസനം 
നേടിയിട്ടുണ്ട്‌. വിവാഹ നിശ്ചയത്തില്‍ വധൂ 
വരന്മാരെ സ്റ്റേജില്‍ ഒന്നിച്ച ഇരുത്തുവാന്‍ 
പാടില്ലായെന്ന്‌ ആദ്യം കല്പന പുറപ്പെടുവി 
ചത്‌ അഭിവന്ദ്യ തോമസ്‌ മാര്‍ അത്താനാസി 
യോസ്‌ തിരുമേനിയാണ്‌. അത്‌ ഇന്ന്‌ മലങ്കര 
ഓര്‍ത്തഡോക്സ്‌ സഭ മുഴുവന്‍ അംഗീകരി 
ക്കുന്ന ഒന്നായി പരിണമിച്ചിരിക്കുന്നു. വധു 
വിന്റെ ഗണ്‍പോലെയുള്ള പാരമ്പര്യേതര 
വസ്ത്രധാരണ രീതികളെയും മറ്റ്‌ വിവാഹ 
ധൂര്‍ത്തുകളെയും നിരോധിച്ചു കൊണ്ടുള്ള 
അഭിവന്ദ്യ തിരുമേനിയുടെ കല്പന കാല 
വിളംബമെന്യേ മലങ്കര ഓര്‍ത്തഡോക്സ്‌ 
സഭ ആകമാനം അംഗീകരിക്കുമെന്ന ശുഭ 
പ്രതീക്ഷ ഈ കല്പന ഉളവാക്കിയിരിക്കുന്നു. 
ഈ കല്‍പന വായിച്ചപ്പോള്‍ എന്റെ ചിന്താ 
മണ്ഡലത്തെ തൊട്ടുണര്‍ത്തിയ ഇതിനോടു 
ബന്ധമുള്ള ആധുനിക ചിന്താസരണികളോ 
ടുള്ള പ്രതികരണം ഇവിടെ അനുബന്ധമായി 
കുറിക്കുന്നു. 

ആധുനികവും അത്യാധുനികവും 
പിന്നീട്‌ നാം ന്യൂജനറേഷനില്‍ എത്തിയി 
രിക്കുന്നു. ഇന്റര്‍നെറ്റും, ഫേസ്‌ ബുക്കും, 

യൂ ട്യൂബും, വാട്ടസ്‌ ആപ്പും, മൊബൈല്‍ ആപ്പി 
ക്കേഷനുമെല്ലാം ന്യൂജനറേഷന്റെ മുഖമുദ്രകളാണ്‌. 
ആധുനിക തലമുറയെ വളരെയധികം സ്വാധിനിച്ചിരി 
ക്കുന്ന ഫേസ്‌ ബുക്ക്‌, യൂ ട്യൂബ്‌ തുടങ്ങിയവയെല്ലാം 
പലഗരവമുള്ള വിഷയങ്ങളുടെയും ചര്‍ച്ചാവേദി 
യായി പരിണമിച്ചിരിക്കുന്നു. രാഷ്രീയ സാമൂഹ്യ 
സാമുദായിക സാംസ്കാരിക ഗ്പരശ്നങ്ങളോടൊപ്പം 
വിശ്വാസ കാര്യങ്ങളും ഇവിടെ കൈകാര്യം ചെയ്തു 
തുടങ്ങിയിരിക്കുന്നു. ഈയടുത്ത സമയത്ത്‌ ഫേസ്‌ 
ബുക്കില്‍ പ്രത്യക്ഷപ്പെട്ട ഒരു ചര്‍ച്ചയാണ്‌ ഈ കുറി 
മാനത്തിന്‌ അടിസ്ഥാനം. 

പരിശുദ്ധനായ പരുമല തിരുമേനിയുടെ 
പാദസ്പര്‍ശത്താല്‍ പരിശുദ്ധമായി തീര്‍ന്നിരി 
ക്കുന്ന പരുമല പള്ളിയില്‍ വച്ചു നടത്തുന്ന വി. 
വിവാഹ കൂദാശയ്ക്ക്‌ ഏര്‍പ്പെടുത്തിയ ചില നിയ 
ന്ത്രണങ്ങള്‍, അത്‌ നല്ലത്‌ എന്ന്‌ തോന്നിയ ആരോ 
ഒരാള്‍ ഫേസ്‌ ബുക്കില്‍ കൊടുക്കുകയുണ്ടായി. ആ 
നിബന്ധനകളില്‍ ഏറ്റം അധികം ചര്‍ച്ചാവിഷയമാ 
യത്‌ മണവാട്ടിയുടെ വേഷത്തില്‍ ഏര്‍പ്പെടുത്തിയ 
നിയന്ത്രണമാണ്‌. ന്യൂജനറേഷന്‍ മണവാട്ടികള്‍ 
ഗൌണ്‍ ധരിച്ചുകൊണ്ട്‌ വിവാഹ കുദാശയ്ക്കായി 
വി. ദേവാലയത്തില്‍ വന്നു തുടങ്ങിയതാണ്‌ ഇങ്ങനെ 
യൊരു നിയന്ത്രണത്തിന്‌ വഴി തെളിച്ചത്‌. കേരളീയ 
സംസ്കാരത്തിനു യോജിച്ച സാരിയും ബ്ലൌസും 
മാത്രമേ ധരിക്കുവാന്‍ പരിശുദ്ധ പരുമല പള്ളിയില്‍ 
അനുവദിക്കുകയുള്ളു. അനേകം പേര്‍ അതിനെ 
ക്കുറിച്ച്‌ അഭിപ്രായം രേഖപ്പെടുത്തുകയുണ്ടായി. 
ഇത്‌ സഭ ആകമാനം നിര്‍ബന്ധമാക്കണമെന്നുകൂടി 
ചിലര്‍ അഭിപ്രായപ്പെട്ടപ്പോള്‍, നമ്മുടെ ചെറുപ്പക്കാ 
രുടെ സാംസ്കാരിക നിലവാരം എത്രമാത്രം ഉന്ന 
തമാണ്‌ എന്ന്‌ ഈഹിക്കുവാന്‍ കഴിഞ്ഞു. എന്നാല്‍ 
ചുരുക്കം ചിലര്‍ ഇതിനോടു ശക്തമായ വിയോജിപ്പു 
പ്രകടിപ്പിക്കുകയുണ്ടായി. ഏത്‌ കാര്യത്തിലും അഭി 
പ്രായം സ്വാഭാവികമാണെങ്കിലും ഈ വിയോജിപ്പിന്‌ 
ആരംഭം കുറിച്ചത്‌ നമ്മുടെ വൈദിക സെമിനാരി 
അദ്ധ്യാപകനായ ഒരു ബഹുമാനപ്പെട്ട വൈദിക 
നാണെന്നത്‌ അതിന്റെ ഗൌരവം വര്‍ദ്ധിപ്പിക്കുന്നു. 

അവരവര്‍ക്ക്‌ ഇഷ്ടമുള്ള വസ്ത്രം ധരിക്കു 
വാനുള്ള സ്വാതന്ത്ര്യം ഭാരതത്തിന്റെ ഭരണഘടന 
വ്യക്തികള്‍ക്കു നല്‍കുന്ന മൌലികാവകാശമാണ്‌. 
സഭ അതില്‍ നിയ്രന്രണം ഏര്‍പ്പെടുത്തുന്നത്‌ 
ഈ വ്യക്തി സ്വാതന്ത്ര്യത്തിലുളള കൈകടത്തലാ 
ണ്‌ എന്നതാണ്‌ അവരുടെ പ്രധാന വാദങ്ങളില്‍ 
ഒന്ന്‌. വസ്ര്തധാരണത്തിലുള്ള വ്യക്തിസ്വാതന്ത്ര്യം 

അംഗീകരിച്ചുകൊണ്ടു തന്നെ ചോദിക്കട്ടെ സ്കൂള്‍ 
യൂണിഫോമും, പോലീസുകാരന്റെ വേഷവും, കണ്ട 
കൂറുടെ വേഷവും ഈ വ്ൃക്തിസ്വാത്ന്ത്രത്തിലുള്ള 
കൈകടത്തലായി ഇവര്‍ എന്തുകൊണ്ട്‌ പറയുന്നില്ല. 
പുരോഹിതന്റെ വേഷവും ഭരണഘടനാ വിരുദ്ധമാ 
ണെന്ന്‌ ഈ മാന്യപുരോഹിതന്‍ കാലാന്തരത്തില്‍ 
പറയുമോ ആവോ? പാന്റ്‌സും സൂട്ടും ധരിച്ച ന്യൂജ 
നറേഷന്‍ മ്മെതാച്ചന്മാരുടെയും അച്ചന്മാരുടെയും 
ചിത്രങ്ങള്‍ ഫേസ്‌ ബുക്കില്‍ സ്ഥാനം പിടിച്ചു തുട 
ങ്ങിയതു കാണുമ്പോള്‍ താമസംവിനാ പാന്റ്‌സും 
സൂട്ടും ധരിച്ചുകൊണ്ട്‌ വി. കുര്‍ബ്ബാന അര്‍പ്പിക്കുക 
യില്ലാന്ന്‌ എങ്ങനെ പറയുവാന്‍ കഴിയും. 
മണവാട്ടിയുടെ വസ്ത്രധാരണം മാന്യമാ 
യിരിക്കണമെന്നല്ലാതെ ഈ വസ്ത്രം മാത്രമേ 
ധരിക്കാവൂ എന്ന്‌ നിര്‍ബന്ധിക്കുവാന്‍ പാടില്ലാ 
യെന്ന്‌ അവര്‍ പറയുന്നു. കേള്‍ക്കുമ്പോള്‍ ശരിയാ 
ണെന്നു തോന്നാം. എന്നാല്‍ ഇവിടെയും ഒരു 
ചോദ്യം പ്രസക്തമാകുന്നു. “മാന്യമായ വസ്ത്രം” 
എന്നതുകൊണ്ട്‌ അവര്‍ എന്താണ്‌ അര്‍ത്ഥമാക്കു 
ന്നത്‌. മാന്യത നിശ്ചയിക്കുന്നത്‌ ആരാണ്‌? എങ്ങ 
നെയാണ്‌? അതിന്റെ മാനദണ്ഡമെന്ത്‌? വസ്ത്രം 
ധരിക്കുന്ന വ്യക്തിയാണോ, കാഴ്ചക്കാരാണോ, 
സമൂഹമാണോ ആരാണ്‌ മാനൃത നിശ്ചയിക്കുന്നത്‌ 
എന്നീ ചോദ്യങ്ങള്‍ക്ക്‌ ഉത്തരം കണ്ടെത്തുമ്പോള്‍ 
മാത്രമേ മാന്യമായ വസ്ര്രം ഏതാണെന്ന്‌ പറയു 
വാന്‍ കഴിയുകയുള്ളു. “മാന്യ” എന്ന വാക്കിന്റെ 
അര്‍ത്ഥം “മാനിക്കത്തക്ക' എന്നാണ്‌. മാനിക്കത്തക്കത്‌ 
എന്ന്‌ പറയുമ്പോള്‍ മറ്റുള്ളവരാണ്‌ അത്‌ നിശ്ചയി 
ക്കുന്നത്‌ എന്ന വ്യക്തം. കാഴ്ചക്കാരുടെ സംസ്കാ 
രത്തിനും പാരമ്പര്യത്തിനും ചേരുന്നതിനെയാണ്‌ 
അവര്‍ മാന്യമെന്നു സാധാരണ വിവക്ഷിക്കുന്നത്‌. 
മാനൃത നിശ്ചയിക്കുന്നത്‌ സംസ്കാരവും പാരമ്പ 
ര്യവുമാണെന്ന സാരം. അതുകൊണ്ടു തന്നെയാണ്‌ 
കേരളീയന്‍ മാന്യമായത്‌ അമേരിക്കക്കാരന്‌ മാന്യ 
മായി തോന്നാത്തത്‌. അമേരിക്കക്കാരന്‌ മാന്യമായത്‌ 
കേരളീയന്‍ മാന്യമല്ലാത്തതും. അതുകൊണ്ടുതന്നെ 
യാണ്‌ വൈദേശിക സംസ്കാരത്തിന്റെ പ്രതീകമായ 
ഗൌണ്‍ കേരളീയര്‍ക്ക്‌ മാന്യമല്ലാതായി തീരുന്നത്‌. 
ഗനണാണോ, സാരിയും ബ്ലൌസുമാണോ 
മാന്യമായ വസ്ര്തം? മാനം മറയുന്നതാണ്‌ മാന്യത 
എങ്കില്‍ സാരിയെക്കാള്‍ ശരീരഭാഗം കൂടുതല്‍ മറ 
യുന്നത്‌ ഗൌനണാണല്ലോ എന്ന സംശയം സ്വാഭാ 
വികമാണ്‌. ഗൌണ്‍ ശരീരത്തിന്റെ കൂടുതല്‍ ഭാഗം 
മറയ്ക്കുന്നുവെങ്കിലും മറയ്ക്കേണ്ടത്‌ പലതും മറ 


back to 


ഒക്ടോബര്‍ 
www.bethelpatrika.org 


യ്ക്കുന്നില്ലായെന്നതാണ്‌ സത്യം. ഗയണിന്‌ എതി 
രായി അഭിപ്രായ്രകടനം നടത്തിയ ഒരു വ്യക്തി 
ഫേസ്‌ ബുക്കില്‍ കൊടുത്ത വി. വിവാഹ കൂദാശ 
യിലെ ഒരു ദൃശ്യം ഈ സത്യം വ്യക്തമാക്കുന്നു. 
നമ്മുടെ സഭയിലെ ഒരു അഭിവന്ദ്യ തിരുമേനി 
ആശീര്‍വദിച്ച വിവാഹ കൂദാശയിലെ ദൃശ്യമായി 
രുന്നു അത്‌. അഭിവന്ദ്യ തിരുമേനി മണവാട്ടിയുടെ 
ശിരസ്സില്‍ കിരീടം ആഘോഷിച്ചിറക്കുന്ന ചിത്രം. 
വധുവിന്റെ പുറകില്‍ നിന്ന്‌ എടുത്ത ചിത്രമായതി 
നാല്‍ മണവാട്ടിയുടെ മുഖം കാണാന്‍ കഴിയുക 
യില്ല. വധുവിന്റെ ശിരസ്സിന്റെ പുറകുഭാഗവും കഴു 
ത്തിനു താഴെയുള്ള കുറെ ഭാഗങ്ങളും മാ്രമാണ്‌ 
ചിത്രത്തില്‍ പതിഞ്ഞിരിക്കുന്നത്‌. അവിടെയാകട്ടെ 
വസ്ത്രത്തിന്റെ ഒരു നൂലുപോലും കാണാനില്ലായിരു 
ന്നുവെന്നതാണ്‌ വിചിത്രം. ഏതായാലും ഒരു കാര്യ 
ത്തില്‍ സംശയത്തിന്‌ അവകാശമില്ല. ആ വിവാഹം 
ആശീര്‍വദിച്ച അഭിവന്ദ്യ തിരുമേനി അടുത്ത വി. 
കുര്‍ബ്ബാന അര്‍പ്പിക്കുന്നതിനുമുമ്പ്‌ വി. കുമ്പസാരം 
നടത്തിയേ മതിയാകൂ. 

മറ്റൊരു സംഭവം. നമ്മുടെ ഒരു ദേവാ 
ലയത്തില്‍ വിവിഹാ കൂദാശയ്ക്ക്‌ എത്തിച്ചേര്‍ന്ന 
വധു ഗൌണ്‍ യധരിച്ചിരിക്കുന്നതു കണ്ട്‌ നമ്മുടെ ഒരു 
അച്ചന്‍ അതിനെ വിമര്‍ശിച്ചു. ആ പെണ്‍കുട്ടിയുടെ 
ബന്ധുവായ, നമ്മുടെ സഭയിലെ അറിയപ്പെടുന്ന 
ഒരു കണ്‍വന്‍ഷന്‍ പ്രസംഗകനായ ബഹുമാന്യനായ 
വൈദികന്‍ അച്ചന്റെ അഭിപ്രായത്തെ എതിര്‍ത്തു. 
കുളത്തിലെ തവളയായതുകൊണ്ടാണത്രേ 
ഗനണിനെ എതിര്‍ക്കുന്നത്‌. ഭാരത്തിനു വെളിയില്‍ 
പോയിട്ടില്ലാത്തവര്‍ ഇങ്ങനെയൊക്കെയോ പറയു 
ളളുവത്രേ. അമേരിക്കയിലും ഗള്‍ഫ്‌ രാജ്യങ്ങളിലും 
മുറയ്ക്കുപോയി ആത്മീയ പ്രഭാഷണം നടത്തി, 
വേദവാക്യങ്ങള്‍ ആദായമാക്കി, ലക്ഷങ്ങള്‍ സമ്പാ 
ദിക്കുന്ന അച്ചന്‌ ഗനണിനെ അനുകൂലിക്കാതിരി 
ക്കാന്‍ കഴിയുകയില്ല. ഇവരുടെയൊക്കെ ആത്മീയ 
പ്രഭാഷണം നമ്മുടെ വിശ്വാസികളെ എത്രമാശ്രം 
ആത്മീയ പ്രബുദ്ധരാക്കും എന്നത്‌ ചിന്തനീയമാണ്‌. 
ആ വിവാഹവും ഒരു എതിര്‍പ്പും പ്രകടിപ്പിക്കാതെ 
നമ്മുടെ ഒരു അഭിവന്ദ്യ തിരുമേനി ആശീര്‍വദി 
ക്കുകയും ചെയ്തു. “മേഘസ്തംഭം മഹാശ്ചര്യം 
നമുക്കും കിട്ടണം പണം' എവിടെ മാന്യത? എവിടെ 
നമ്മുടെ സംസ്കാരം? എവിടെ നമ്മുടെ പാരമ്പര്യം? 

സാരിയാണോ മാന്യമായ വസ്ത്രം? 
അതാണോ നമ്മുടെ പാരമ്പര്യവസ്ത്രം? എന്നീ 
ചോദ്യങ്ങള്‍ ഇവിടെ പ്രസക്തമാണ്‌. സാരിയും 

ബ്ലൌസും മാന്യമല്ലാതെ ധരിക്കുന്നവരുണ്ട്‌ എന്ന്‌ 
സമ്മതിക്കുന്നു. എങ്കിലും സാരി മാന്യമായ വസ്ത്ര 
മായി നമ്മുടെ സമൂഹം അംഗീകരിച്ചിരിക്കുന്നു. 
ഗനണിനേക്കാള്‍ ഒരു ശാലീനത അതിനുണ്ട്‌ എന്ന്‌ 
എല്ലാവരും സമ്മതിക്കും. എന്നാല്‍ ക്രിസ്ത്യാനിക 
ളുടെ പാരമ്പര്യ വസ്ത്രം “കച്ചമുറിയുംനേരൃതുമല്ലേ' 
എന്നു ചോദിക്കാവുന്നതാണ്‌. കച്ചമുറിയില്‍ നിന്നും 
സാരിയിലേക്കു മാറിയപ്പോള്‍ ഈ എതിര്‍പ്പൊന്നും 
ഇല്ലായിരുന്നല്ലോ. ശരിയാണ്‌, മാന്യതയും സംസ്കാ 
രവും തന്നെയാണ്‌ അതിനു കാരണം. കച്ചമുറിയി 
ലേക്കും നേര്യതിലേക്കും നമ്മുടെ പെണ്‍കുട്ടികള്‍ 
തിരികെ പോകാന്‍ തയ്യാറായാല്‍ അത്‌ അഭികാമ്യം 
തന്നെയാണ്‌. ഏതായാലും സുറിയാനി ക്രിസ്ത്യാ 
നികളുടെ വിവാഹത്തിന്‌ ഒരു യൂണിഫോം അഭി 
ലഷണീയം തന്നെ. അതില്‍ ഗൌണ്‍ ഒഴിവാക്കുന്ന 
താണ്‌ നല്ലത്‌. ഗൌണ്‍ ധരിച്ചുവരുന്ന മണവാട്ടിയുടെ 
ശിരസ്സിലും മന്ത്രകോടിയായി അണിയിക്കുന്നത്‌ 
സാരി തന്നെയാണ്‌ എന്നതാണ്‌ മറ്റൊരു വിചിത്ര 
മായ വസ്തുത. മാത്രമല്ല, വിവാഹ കൂദാശ കഴിഞ്ഞ്‌ 
പള്ളിയില്‍ നിന്ന്‌ ഇറങ്ങിക്കഴിഞ്ഞാലുടന്‍ ഗൌണ്‍ 
ഉഈരിക്കളഞ്ഞിട്ട സാരിയും ബ്ലൌസും ധരിച്ച്‌ സ്വീക 
രണത്തിനായി ഹാളില്‍ എത്തുകയും ചെയ്യുന്നു. പ 
ളളിയിലേക്കും ഹാളിലേക്കും മാന്യതയ്ക്ക്‌ എന്തേ 
ഈ വൃത്യാസം? പരിശുദ്ധനായ പനലോസ്‌ ശ്ലീഹാ 
തിമോഥയോസിന്‌ എഴുതിയപ്പോള്‍ സ്ത്രീകളുടെ 
വസ്ത്രധാരണത്തെക്കുറിച്ചു പറഞ്ഞത്‌ ഉദ്ധരിച്ചു 
കൊണ്ട്‌ ഈ വിചിന്തനം നിര്‍ത്തുന്നു. 1 തിമോ. 2:9 
“അവ്ൃണ്ണം തന്നെ സ്ത്രീകളും യോഗ്യമായ വസ്ത്രം 
ധരിച്ച്‌ ലജ്ജാശീലത്തോടും സുബോധത്തോടും 
കൂടെ തങ്ങളെ അലങ്കരിക്കണം” ഗൌണ്‍ ധരിച്ച 
മണവാട്ടിയെ കാണുമ്പോള്‍, വധുവിന്‌ ലജ്ജാശീ 
ലവും സുബോധവും നഷ്ടപ്പെട്ടോ എന്നു സംശയം 
ഉളവാകും. 

ഇവിടെ അഭിവന്ദ്യ തിരുമേനിയുടെ കല്പന 
യുടെ പ്രസക്തി വര്‍ദ്ധിക്കുന്നു. സംസ്കാരത്തെയും 
പാരമ്പര്യത്തെയും സത്യവിശ്വാസത്തെയും നില 
നിര്‍ത്തുവാന്‍ തക്ക പ്രബോധനം നല്‍കുക എന്നത്‌ 
സഭയുടെ ഉത്തരവാദിത്തങ്ങളില്‍ പ്രധാനപ്പെട്ട 
ഒന്നാണ്‌ എന്ന്‌ അഭിവന്ദ്യ തിരുമേനിയുടെ കല്പന 
വ്യക്തമാക്കുന്നു. സഭയുടെ ഈ ദത്യം കുറവു 
കൂടാതെ നിര്‍വൃഹിക്കുവാന്‍ സഭാ നേതൃത്വത്തിന്‌ 
പ്രേരകമായി ഈ കല്പന പരിണമിക്കും എന്ന്‌ 
നമുക്ക്‌ പ്രത്യാശിക്കാം. 

മേരിക്കുട്ടി മാത്യു, മംഗലം 
മലങ്കര സഭയുടെ തേജസ്വി 
മാര്‍ ഗ്രീഗോറിയോസ്‌ താതാ 
ഞങ്ങള്‍ക്കായി പ്രാര്‍ത്ഥിക്കാന്‍ 
നിന്‍ താതനോടര്‍ത്ഥിക്കെന്നും. 

മലങ്കര സഭയിലെ ആടുകള്‍ക്കായ്‌ 

നിശയുടെ യാമാരംഭത്തില്‍ 

നിറമിഴിയോടര്‍ത്ഥിക്കുന്ന 

നല്ലിടയാ നീ സ്തുത്യനഹോ. 
ഉല്‍കൃഷ്ടമതാം താഴ്മയതും 
ഉലകെങ്ങും കീര്‍ത്തിയെഴുന്ന 
ഗുരുഭക്തി ദൈവാശ്രയവും 
മാനവര്‍ക്കൊരു മാതൃകയാകും. 

കഠിനതരമാം വ്യാധിയിലും 

കണിശംപാലിക്കും നിന്റെ 

പ്രാര്‍ത്ഥന നോയ്മ്പുപവാസങ്ങള്‍ 

നിന്നുടെ മക്കളെ കാക്കുന്നു. 
നിന്നുടെ മാതാവിന്നുദരേ 
ദൈവത്താല്‍ പ്രീതിതനായ 
ദൈവിക കാന്തിയെഴും താതാ 
ഞങ്ങള്‍ക്കായി പ്രാർത്ഥിക്ക. 

നിര്‍മ്മല മാനസനായവനേ 

നിന്നുടെ അനുതാപംപുണ്ട 

നിര്‍മ്മല മാനസമേകാനായ്‌ 

നിന്‍ താതനൊടര്‍ത്ഥിയ്ക്കെന്നും. 
ഇടനെഞ്ചുരുകി നിന്‍സവിധേ 
ഇടതടവില്ലാതണയുന്ന 
ഏഴകളാകും മക്കളുടെ 
മിഴിനീരര്‍ത്ഥന കൈക്കൊള്‍ക. 

പരനുടെ സവിധത്തില്‍ നിന്ന്‌ 

പാപികളാകും ഞങ്ങളുടെ 

പാപവും ആധിവ്യാധികളും 

മാറാന്‍ മാദ്ധ്യസ്ഥം നില്‍ക്ക. 


(എന്നെത്തന്നെ സന്നിധിയില്‍ 
കാഴ്ചയണപ്പാനും നാഥാ....... എന്ന രീതി) 

ഒകോബര്‍ 
www.bethelpatrika.org 
“കാശ്മീര്‍ താഴ്വരയ്ക്ക്‌ 
കാരുണ്യസ്പര്‍ശം 


ഭൂമിയിലെ സ്വര്‍ഗ്ഗമെന്ന്‌ പേരുകേട്ട കാശ്മീര്‍ 
താഴ്വര ഒരാഴ്ചക്കുള്ളില്‍ ശൂന്യമായിത്തീര്‍ന്നു. 
സെപ്റ്റംബര്‍ 2-ാം തീയതി തുടങ്ങിയ മഴയെത്തു 
ടര്‍ന്ന്‌ പ്രളയം വിതച്ച കാശ്മീര്‍ താഴ്വര പൂര്‍ണ്ണ 
മായും പ്രളയത്തിനടിയിലായി. അനേകര്‍ മരണം 
വരിച്ചു. ആയിരക്കണക്കിനു വീടുകള്‍ പൂര്‍ണ്ണമായും 
തകര്‍ന്നു. വാര്‍ത്താവിനിമയ ബന്ധങ്ങള്‍ താറുമാറാ 
യി. ഭക്ഷണ ദൌര്‍ലഭ്യം വസ്ത്ര ദാരിദ്ര്യം, ഉറ്റവരും 
ഉടയവരും നഷ്ടപ്പെട്ടവര്‍ക്ക്‌ ഒരു കൈത്താങ്ങായി 
ചെങ്ങന്നൂര്‍ ഭ്രദാസന ബാലസമാജം പ്രവര്‍ത്തകര്‍ 
ഭ്രദാസനാധിപന്‍ അഭി. തോമസ്‌ മാര്‍ അത്താനാസി 
യോസ്‌ തിരുമേനിയുടെ No. 019/14 കല്പനപ്രകാരം 
അണിനിരക്കുന്നു. 

ഈ ചെറിയവരില്‍ ഒരുവന്‍ ചെയ്യുന്നത്‌ എനി 
ക്കാകുന്നുവെന്നും നിന്നെപ്പോലെ തന്നെ നിന്റെ 
അയല്‍ക്കാരനെ സ്നേഹിക്കണമെന്നു പഠിപ്പിച്ച 
ക്രിസ്തുനാഥന്റെ വാക്കുകള്‍ പിന്‍പറ്റുവാന്‍ കഴി 
യണമെങ്കില്‍ കാശ്മീരില്‍ ദുരിതമനുഭവിക്കുന്നവരെ 
സഹായിക്കണമെന്നും ഒക്ടോബര്‍ 6ാം ബഥേല്‍ അര 
മനയില്‍ വച്ചു നടന്ന ബാലസമാജം യോഗത്തില്‍ 
അഭി. തിരുമേനി കുട്ടികളോട്‌ ആഹ്വാനം ചെയ്തു. 

ഈ കര്‍മ്മപരിപാടികള്‍ക്ക്‌ തുടക്കം കുറി 
ച്ചുകൊണ്ട്‌ “കാശ്മീര്‍ താഴ്വരയ്ക്ക്‌ കാരുണ്യസ്പ 
ർശം” എന്ന പേരില്‍ 50/- രൂപയുടെ കൂപ്പണ്‍ പുറ 
ത്തിറക്കി. അഭി. തിരുമേനി ഭദ്രാസന സെക്രട്ടറി 
തോമസ്‌ കൊക്കാപ്പറമ്പിലച്ചന്‌ ആദ്യ കൂപ്പണ്‍ ന 
ല്‍കി ഉദ്ഘാടനം ചെയ്തു. ബാലസമാജം ഭദ്രാ 
സന വൈസ്‌ പ്രസിഡന്റ്‌ തോമസ്‌ വര്‍ഗീസ്‌ കട 
വിലച്ചന്റെ അദ്ധ്യക്ഷതയില്‍ കൂടിയ യോഗത്തില്‍ 
തോമസ്‌ കൊക്കാപ്പറമ്പിലച്ചന്‍ ഈ കര്‍മ്മപദ്ധതി 
യുടെ (്പാധാന്യത്തെപ്പറ്റി കുട്ടികളെ ഉദ്ബോധിപ്പി 
ച്ചു. ബാലസമാജം ഭദ്രാസന സെക്രട്ടറിമാരായ ശ്രീ. 
റിജോഷ ഫിലിപ്പ്‌, ശ്രീമതി ആനി കെ. തോട്ടുപുറം 
ഡിസ്ട്രികറ്റ്‌ ഓര്‍ഗനൈസര്‍മാരായ സഞ്ചു രാജന്‍, 
സിബി വര്‍ഗീസ്‌, ഷിന്റു സന്തോഷ, ജിതിന്‍ കെ. 
തോമസ്‌, ശ്രീമതി ഷൈനു ജിജി എന്നിവര്‍ ആശം 
സകൾ നേര്‍ന്നു. 

ഒരുവാക്ക്‌ : ബാലസമാജം പ്രവര്‍ത്തകര്‍ ഈ 
കൂപ്പണുമായി സമീപിക്കുമ്പോള്‍ അവരെ പ്രോത്സാ 
ഹിപ്പിക്കാന്‍, സഹായിക്കാന്‍ കഴിയണം. ഇതുമൂലം 
കാരുണ്യപ്രവര്‍ത്തികള്‍ ചെയ്യുവാനുള്ള ഒരു താല്പ 
ര്യം കുഞ്ഞുങ്ങളില്‍ ഉണ്ടാകും എന്നതിന്‌ യാതൊരു 
തര്‍ക്കവും ഇല്ല. സമാഹരിക്കുന്ന തുക മുഴുവന്‍ 
ബഹു. പ്രധാനമന്ത്രിയുടെ കാശ്മീര്‍ ദുരിതാശ്വാസ 
ഫണ്ടിലേക്ക്‌ തിരുമേനി നേരിട്ടു നല്‍കുന്നതാണ്‌. 

(തയ്യാറാക്കിയത്‌ :- റിജോഷ്‌ ഫിലിപ്പ്‌, 
ആനി കെ. തോട്ടുപുറം) 

സ്ലീബാ പെരുനാളിനു ശേഷം ദാം ഞായര്‍ - ഒക്ടോബര്‍ 12 
(വി. ലുക്കോ: 16:8-17) 

ധനികനായ യജമാനനാല്‍ തള്ളപ്പെട്ട കാര്യ 
വിചാരകന്‍ “നിന്നു പിഴയ്ക്കാന്‍ പെടാപ്പാടുപെടുന്ന്‌ 
ചിത്രം സുവിശേഷകന്‍ അസലായി ഈ ഭാഗത്ത്‌ വിശ 
ദീകരിക്കുന്നു. 
1. ബുദ്ധിപൂര്‍വ്വമായ കാര്യവിചാരകത്വം 

അനീതിയുള്ള കാര്യവിചാരകന്‍ ബുദ്ധിപൂര്‍വും 
പ്രവര്‍ത്തിച്ചതുകൊണ്ട്‌ യജമാനന്‍ അവനെ പുകഴ്ത്തി 
(ലൂക്കോ. 16:8). പ്രതിസന്ധി ഘട്ടത്തിലെ ബുദ്ധിപൂര്‍വു 
മായ പ്രവര്‍ത്തനം ഏറ്റം അഭിനന്ദനാര്‍ഹം. തനിക്കു നേരി 
ട്ടിരിക്കുന്ന പ്രതിസന്ധി ഘട്ടത്തില്‍ ബുദ്ധിപൂര്‍വ്വം രര 
വര്‍ത്തിച്ചേ മതിയാകൂ എന്ന്‌ അയാള്‍ മനസ്സിലാക്കുന്നു. 
ധനവിനിയോഗവും കാര്യവിചാരകത്വവും തമ്മില്‍ ബന്ധ 
മുണ്ട്‌. കാര്യവിചാരകന്‍ നീതിയുള്ളവനല്ല, യജമാനന്റെ 
വസ്തുവകകള്‍ നാനാവിധമാക്കുന്നു എന്ന ചിലരുടെ 
കുറ്റപ്പെടുത്തല്‍ കേട്ട യജമാനന്റെ മുന്നില്‍ ബുദ്ധിയോ 
ടെയുള്ള കാര്യവിചാരകത്വം നിര്‍വൃഹിക്കുന്നു. കടച്ചിീ 
ട്ടില്‍ കൊടുത്തതിന്റെ ഇരട്ടിയാണ്‌ രേഖപ്പെടുത്തുന്നത്‌. 
ഇവിടെ കടക്കാര്‍ക്ക്‌ ലാഭവും യജമാനന്‌ നഷ്ടവും വരു 
ത്തുന്ന പ്രവര്‍ത്തി-യഥാര്‍ത്ഥത്തില്‍ യജമാനനും നഷ്ടമല്ല 
- ചെയ്തത്‌ ബുദ്ധിപൂര്‍വ്വം. 
2, അനീതിയും സ്വാര്‍ത്ഥതയുമാകുന്ന മാമോന്‍ 

ധനം അനീതിയുള്ള മാമോന്‍ എന്ന്‌ യേശു പ്രഖ്യാ 
പിക്കുന്നു. ധനം ആര്‍ജ്ജിക്കാനുള്ള ആസക്തി മനസ്സില്‍ 
കയറിയാല്‍ എന്തെല്ലാം അധര്‍മ്മവും അക്രമവും നടത്തും. 
“തങ്ങള്‍മാത്രം ദേശമധ്യേ പാര്‍ക്കേണ്ടതിന്‌ മറ്റാര്‍ക്കും 
സ്ഥലം ഇല്ലാതാകുവോളം വീടോട വീട ചേര്‍ക്കുകയും 
വയലോടു വയല്‍ കൂട്ടുകയും ചെയ്യുന്നവര്‍ക്ക്‌ അയ്യോ 
കഷ്ടം” യെശയ്യ. 5:8. എ്രായ ഭാഷയില്‍ സമ്പത്തിന്‌ 
ഭാരമുള്ളത്‌ എന്നര്‍ത്ഥമുണ്ട്‌. സമ്പത്ത്‌ ഒരു ഭാരമാണ്‌. 
സ്വര്‍ണ്ണം ഭാരമുള്ളത്‌. സമ്പാദ്യങ്ങള്‍ എല്ലാം ഭാരമുള്ളത്‌. 
മാത്യു ഹെന്‍റി എന്ന വേദശാസ്ത്രജ്ഞന്‍ “സമ്പാദി 
ക്കുന്നതിനും സൂക്ഷിക്കുന്നതിനുമുള്ള ഭാരവും അതിന്റെ 

വശീകരണ ശക്തി എന്നൊരു ഭാരവും, സങ്കടകരമാകുന്ന 
ഒരു ഭാരവും അതിനപ്പുറമായി അവസാനത്തില്‍ കണക്കു 
കൊടുക്കുക എന്നൊരു ഭാരവും സമ്പത്തിനുണ്ട്‌” എന്ന്‌ 
പഠിപ്പിക്കുന്നു. സദ്ഗുണങ്ങള്‍ക്കു ഭാരമില്ല അവ ആത്മാ 
വിനെ ഉന്നതിയിലേക്ക്‌ നയിക്കുന്നു (1 തീമോ. 6:10, 17-19). 

പണമെന്നുള്ളതു കൈയ്യില്‍ വരുമ്പോള്‍ 

ഗുണമെന്നുള്ളതു ദുരത്താകും 

പണവും ഗുണവും കൂടിയിരിപ്പാന്‍ 

പണിയെന്നുള്ള ബോധിക്കേണം” 

മഹാകവി കുഞ്ചന്‍ നമ്പ്യാരുടെ പ്രദോഷ മാഹാ 
ത്മൃത്തില്‍ ഓര്‍മ്മിപ്പിക്കുന്നത്‌ സഭാപ്രസംഗിയും (5:12 
-20) പ്രതിപാദിക്കുന്നു. 
3, വിശ്വസ്തത എന്ന ക്രിസ്തീയ സുകൃതം 
അന്യമായതില്‍ വിശ്വസ്തരായില്ലെങ്കില്‍ സ്വന്ത 

മായത്‌ ആരുതരും ലൂക്കോ. 16:12. ചെറിയ കാര്യങ്ങളില്‍ 
പോലും വിശ്വസ്തനാവുക. ചെറിയവയിലുള്ള സൂക്ഷ്മ 
തയും സത്യസന്ധതയുമാണ്‌ വലിമയിലേക്ക്‌ നയിക്കു 
ന്നത്‌. മനുഷ്യന്റെ അവിശ്വസ്തതയെക്കുറിച്ച ദൈവം 
വിലപിക്കുന്നു (ഹോശയ. 11:1-9). അനീതിയില്‍ നിന്ന്‌ 
വിശ്വസ്തതയിലേക്കുള്ള കാര്യസ്ഥന്റെ പരിണാമം. വിശ്വ 
സ്തതയും ശുഷ്കാന്തിയുമുള്ള വ്യക്തികളെയാണ്‌ ദൈവ 
ത്തിനാവശ്യം. ദൈവത്തിന്റെ പ്രതീക്ഷയായും മനുഷ്യന്റെ 
പ്രയത്നവും ഒരേ പാതയില്‍ സഞ്ചരിക്കണം. യേശു 
ക്രിസ്തു സജീവതയും ശുഷ്കാന്തിയുമുള്ള മനുഷ്യനെ 
ആഗ്രഹിക്കുന്നു. വി. അപ്രേം പറയുന്നു “കാര്യസ്ഥന്‍ 
തുടക്കത്തില്‍ ധനം ദുര്‍വിനിയോഗം ചെയ്തതിലൂടെ 
അവിശ്വസ്തനായിരുന്നു. എന്നാല്‍ പിന്നീട മറ്റൊരു 
അനീതിയിലൂടെയും കനാശലത്തിലൂടെയും അവന്‍ 
സ്നേഹിതരെ നേടിയത്‌ നമുക്കവകാശപ്പെട്ട സഹ്യ 
ദവലയം സൃഷ്ടിക്കാമെന്നുള്ളതിന്‌ മാതൃക കാട്ടുവാന്‍ 
വേണ്ടിയാണ്‌ എന്നത്രെ. ആദാം അവനവകാശപ്പെട്ട 
ഏദന്‍തോട്ടം നഷ്ടപ്പെടുത്തിയ ബുദ്ധിമോശം ഈ കാര്യ 
സ്ഥന്‍ ചെയ്തില്ല” എന്നതില്‍ അവനെ പ്രശംസിക്കു 
ന്നതായി അപ്രേം പിതാവ്‌ പഠിപ്പിക്കുന്നു. 

4. ദൈവാഗ്രഹവും (ദവ്യാഗ്രഹവും ബന്ധിപ്പിക്കരുത് 
പണവും ഭക്തിയും തമ്മിലുള്ള ബന്ധം സൂക്ഷ്മ 
തയോടെ കരുതിക്കൊള്ളണം. ദൈവാഗ്രഹവും ദ്രവ്യാ 
ഗ്രഹവും തമ്മില്‍ ബന്ധപ്പെടാനും ബന്ധപ്പെടുത്താനും 
പാടില്ല. പണത്തോടുള്ള നമ്മുടെ മനോഭാവം രണ്ട്‌ യജ 
മാനന്മാരെ ഒരേപോലെ സേവിപ്പാന്‍ കഴിയാത്ത ദാസനെ 
പ്പോലെ എന്ന്‌ യേശു പഠിപ്പിക്കുന്നു. പണം വേണം, 
പണം യജമാനനാകരുത്‌, പണമില്ലാത്തവര്‍ പിണം 
എന്ന്‌ പറയാറുണ്ട്‌. ഇന്ന പണം നമ്മുടെ യജമാനനും 
ദൈവം നമ്മുടെ ദാസനും. എന്റെ പണം സൂക്ഷിക്കാ 
നുള്ള കാവല്‍ക്കാരന്‍ ദൈവം എന്ന ചിന്ത. ദൈവത്തെ 
നമ്മുടെ ദാസനായി വേണ്ടതുകൊണ്ട്‌ ഭക്തിമാര്‍ഗ്ഗത്തി 
ലേക്കു പോകുന്ന അവസ്ഥ. ദൈവത്തെയും ദ്രവ്യത്തെയും 
ഒരേപോലെ സേവിപ്പാന്‍ കഴിയില്ല. 
5, മനുഷ്യര്‍ക്കു ശ്രേഷ്ഠം ദൈവത്തിനു നിന്ദ്യം 
മനുഷ്യരുടെ ഇടയില്‍ ഉന്നതമായത്‌ ദൈവമു 
മ്പാകെ അറപ്പത്രെ (ലൂക്കോ. 16:15). മനുഷ്യമുമ്പാകെ 
നിതീകരിക്കപ്പെടുന്ന ദ്രവ്യാഗ്0ഥഹികളായ പരീശന്മാര്‍ 
എന്നാല്‍ ഹൃദയം നോക്കുന്ന ദൈവം . മനുഷ്യരുടെ 
മുന്‍പില്‍ ഉന്നതരായവരുടെ ഹൃദയം ദൈവത്തില്‍ 
നിന്നു ദുരത്തെങ്കില്‍ സ്ഥാനം പുറത്തെ അന്ധകാര 
ത്തില്‍. “ഒരുവാതില്‍ അടയ്ക്കപ്പെടുമ്പോള്‍ മറ്റൊരു 
വാതില്‍ തുറക്കപ്പെടുന്നു. എന്നാല്‍ നാം പലപ്പോഴും 
അടഞ്ഞ വാതിലിനുനേരെ ദുഃഖത്തോടെ നോക്കിയിരി 
ക്കുന്നതിനാല്‍ നമുക്കായി തുറക്കപ്പെട്ട പുതുവാതായ 
നത്തെ കാണാതെ പോകുന്നു” എന്ന്‌ അലക്സാണ്ടര്‍ 
ശ്രഹാംബല്‍. ദൈവത്തെ പരീക്ഷണവസ്തുവാക്കരുത്‌. 
കാര്യങ്ങള്‍ സാധിച്ചു തരുന്ന അലാവുദ്ദീന്റെ അത്ഭുതവി 
ളക്കായി മാത്രം ദൈവത്തെ കാണുന്നവര്‍ ഇന്ന്‌ അധി 
കം. മനുഷ്യ്രീതിയും, പാദസേവയും, മനസാക്ഷി മര 
വിച്ച അവസ്ഥയും, കുറ്റബോധമില്ലാത്ത മനസ്സുമായി 
സ്വയം നീതീകരിക്കപ്പെട്ട സമൂഹമദ്ധ്യേ ശ്രേഷഠരാകു 
ന്നവര്‍ അധികം. പ്രപഞ്ച! സംവിധാനങ്ങള്‍ക്കെല്ലാം മാറ്റം 
സംഭവിക്കും. ബലാല്‍ക്കാരേണ ദൈവരാജ്യപ,്രവേശനം 
ആഗ്രഹിക്കുന്ന സമൂഹം വര്‍ദ്ധിച്ചിരിക്കുന്നു. ദേവാലയ 
ങ്ങളും സഭകളും ആഡംഭരങ്ങള്‍ക്ക്‌ പുറകിലല്ല. സ്വകാര്യ 
ശേഖരത്വര അധികമായിരിക്കുന്നു. 
സ്ലീബാ പെരുനാളിനു ശേഷം 5-ാം ഞായര്‍ - ഒക്ടോ 
ബര്‍ 19 (വി. മത്തായി 23:1-12) 
ധാര്‍മ്മിക പരിഷ്‌കര്‍ത്താവ്‌ (Moral Reformer) എന്ന 
നിലയില്‍ യേശുക്രിസ്തു പരീശന്മാരെയും സദുക്യരെയും 
വിമര്‍ശിക്കുന്ന ഭാഗം. 
1. പൊയ്മുഖമണിഞ്ഞ അധികാരപീഠം 
യഹൂദശാസ്ത്രിമാര്‍ പഠിപ്പിക്കുവാന്‍ ഉപയോഗി 
ക്കുന്ന സ്ഥാനത്തിനു പറയുന്ന പേരാണ്‌ മോശയുടെ 
പീഠം. ശാസ്ത്രിമാരും പരീശന്മാരും മോശയുടെ പീഠ 
ത്തില്‍ ഇരിക്കുന്നു (23:2). മോശയുടെ പീഠം ആധികാരി 
കതയുടെ ചിഹ്നമായി നിലകൊളളുന്നു. സ്ഥാനികളുടെ 
സ്ഥാനം അംഗീകരിക്കുകയും അതിനെ അനുസരിക്കു 
കയും ചെയ്യണം. അധികാരം സ്വയം ഉണ്ടാകുന്നതോ മനു 
ഷ്യര്‍ നല്‍കുന്നതോ അല്ല. ഏതധികാരവും ദൈവത്തില്‍ 
നിന്നു വരുന്നു. സ്ഥാനത്തിനനുസരിച്ചുളള പക്വതയും 
ദര്‍ശനവും ദൈവവും സമൂഹവും പ്രതിക്ഷിക്കുന്നു. പ 
രീശന്മാര്‍ സ്വാര്‍ത്ഥമോഹികളും പരദ്രോഹികളുമായി 
രുന്നെങ്കിലും അവര്‍ക്കു ലഭിച്ചിരിക്കുന്ന അധികാരം 
സ്വര്‍ഗ്ഗത്തില്‍ നിന്നുള്ളത്‌. മോശയുടെ അനന്തരാവകാ 
ശികള്‍ എന്ന നിലയില്‍ അവരുടെ സ്ഥാനത്തിനൊരു 
കോട്ടവുമില്ല. അവര്‍ പറയുന്നതു കേട്ട അതിനനുസരിച്ച്‌ 


www.bethelpatrika.org 


ഒക്ടോബര്‍ 
www.bethelpatrika.org 


ചെയ്യണം. വ്യക്തിയുടെ ശ്രേഷ്ഠതകൊണ്ടല്ല സമൂഹ 
ത്തില്‍ ലഭിക്കുന്ന ചുമതലകളില്‍ നിന്നുണ്ടാകുന്നതാണ്‌ 
ഓദ്യോഗികാധികാരം. യേശു പൊയ്മുഖമണിഞ്ഞ അധി 
കാര പീഠങ്ങളെ വിമര്‍ശിക്കുകയും ഭല്‍സിക്കുകയും 
ചെയ്തു. കാരണം യേശു വരാനുള്ള നന്മകളുടെ പ്ര 
തീകമായ അധികാരസ്ഥാനിയായിരുന്നു (എസ്രാ. 9:9-11). 
മോശയുടെ പീഠം കല്പിക്കുന്ന പീഠമായിരുന്നെങ്കില്‍ 
യേശുവിന്റേത്‌ അനുഷ്ഠിക്കുന്ന പീഠമായിരുന്നു. കല്പി 
ക്കുന്ന പീഠത്തിന്റെ കുറവ്‌ അനുഷദഠിക്കുന്ന പീഠത്തിലൂടെ 
യേശു നിവ്ൃത്തിയാക്കി. യേശു യാഗമായി തീര്‍ന്നതോടെ 
അനുഷ്ഠാനത്തിന്റെ ബലിപീഠമാക്കപ്പെട്ടു. യേശുവിന്റെ 
അധികാരദര്‍ശനം വ്യത്യസ്തമായിരുന്നു. ശുശ്രൂഷിക്കുന്ന 
ശൈലി. ശുശ്രൂഷിക്കപ്പെടുന്ന ശൈലിയെ മാറ്റി. പാദ 
ങ്ങള്‍ കഴുകുന്നതിലും, ബന്ധിതര്‍ക്കു വിടുതല്‍ നല്‍കു 
ന്നതിലും, ദൈവത്തിന്റെ പ്രസാദവര്‍ഷം ചൊരിഞ്ഞു 
നല്‍കുന്നതുമായ അധികാര ദര്‍ശനം യേശു നല്‍കു 
ന്നു. ലോകചരിത്രത്തില്‍ കല്പിച്ചും അനുസരിപ്പിച്ചും 
വലിയ സാമ്രാജ്യങ്ങള്‍ കെട്ടിപ്പെടുത്ത നേതൃത്വങ്ങള്‍ 
ഉണ്ടായിട്ടുണ്ട്‌. എന്നാല്‍ യേശുവിന്റെ ദര്‍ശനത്തിലുള്ള 
അധികാരസ്ഥാനി യേശു മാത്രം. പൊയ്മുഖമില്ലാത്ത 
അനുഷ്ഠാനത്തിന്റെ ബലിപീഠത്തിനുടമ. 
2, പൊരുത്തമില്ലായ്മയുടെ വാക്കും പ്രവര്‍ത്തിയും 
അവരുടെ പ്രവര്‍ത്തികള്‍ പോലെ ചെയ്യരുത്‌. 
അവര്‍ പറയുന്നതല്ലാതെ ചെയ്യുന്നില്ലല്ലോ (23:2-3). 
വാക്കിലും പ്രവര്‍ത്തിയിലും പൊരുത്തക്കേടുകളുണ്ടാ 
വുക സാധാരണം. ഇതില്‍ പ്രമുഖരായിരുന്ന യഹൂദ 
നേതാക്കള്‍. ഈ പൊരുത്തക്കേട്‌ അനേകരെ ദൈവ 
വിരോധികളാക്കുന്നു. വാക്കും പ്രവര്‍ത്തിയും പൊരു 
ത്തമില്ലാത്ത അവസ്ഥ എന്നും ധാര്‍മ്മിക ലോകത്തിന്റെ 
ഒരു പ്രധാന പ്രശ്നമാണ്‌. യേശു ഇവിടെ സാധാരണ 
ക്കാരെ കബളിപ്പിക്കുന്ന യഹൂദ നേതൃത്വത്തിന്റെ പൊള്ള 
ത്തരം തുറന്നു കാട്ടുന്നു. അധികാരത്തിലെ “ധി” എന്ന 
ശബ്ദത്തിന്‌ ബുദ്ധി, ബോധം എന്നൊക്കെയാണര്‍ത്ഥം. 
“അഹങ്കാരത്തിലൂന്നിയ സ്വബോധത്തിന്റെ സ്ഥാനത്ത്‌ 
ദൈവബോധം നിറഞ്ഞുവരുമ്പോഴുണ്ടാകുന്ന ധിക്കാരമി 
ല്ലായ്മയാണ്‌ അധികാരം” എന്ന്‌ പ്രസിദ്ധ വേദശാസ്ത്ര 
ജ്ഞനായിരുന്ന ഡോ. പൌലോസ്‌ മാര്‍ ഗ്രിഗോറിയോസ്‌ 
തിരുമേനി പഠിപ്പിക്കുന്നു. ഇന്നത്തെ നേതൃസ്ഥാനങ്ങള്‍ 
ഇത്‌ മനസ്സിലാക്കുന്നില്ല. ആത്മനിര്‍ദ്ദേശം അഥവാ Auto 
ട്ഥ്ൃളgeടt്ഠറ അതായത്‌ നിഷേധാത്മകമായ വികാരങ്ങളെ 
ക്രിയാത്മക പ്രവര്‍ത്തനമാക്കാന്‍ കഴിയുന്ന പ്രിയയ്ക്ക്‌ 
മനഃശാസ്ത്രത്തില്‍ Auto Suggestion എന്ന്‌ പറയും. പറയു 
ന്നവയും ശീലിക്കുന്നവയും പ്രധാനമാണ്‌. പഠിയ്ക്കാനും 
അറിവുനേടാനും അനവധി സാധ്യതകളുണ്ട്‌. പക്ഷേ 
മാതൃകകള്‍ നഷ്ടമാകുന്നു. പഠിക്കുന്നവയെല്ലാം ശീലി 
ക്കുന്നവരെ കണ്ടെത്തുക പ്രയാസമായിരിക്കുന്നു. തങ്ങ 
ളുടെ പ്രവര്‍ത്തികള്‍ മനുഷ്യര്‍ കാണേണ്ടതിനു ചെയ്യു 
ന്നു (23:5). നല്ലതു പറയാനും പറയുന്നത്‌ ശീലിക്കാനും 
ദൈവം നമ്മെക്കുറിച്ചാഗ്രഹിക്കുന്നു. നാം തൂക്കുന്ന 
ഫ്ളകസും, ബാനറും, പരസ്യങ്ങളുമെല്ലാം മന്ത്രപ്പട്ടയ്ക്കും 
തൊങ്ങലിനും സമം. പ്ലാസ്റ്റിക്കും, ഫ്ളകസും നിരോ 
ധിച്ചാലും കൂടുതല്‍ തൂക്കപ്പെടുന്ന അവസ്ഥ. സഭയില്‍ 
ഇതധികം. മെത്രാന്മാര്‍ പലരും വഴിവക്കില്‍ ഇലക്ട്രിക്ക്‌ 
പോസ്റ്റുകളിലും ടെലഫോണ്‍ പോസ്റ്റുകളിലും ആയിരി 
ക്കുന്ന അവസ്ഥ. നിശ്ചലമായും പ്രവര്‍ത്തരഹിതവുമായ 
ഒരു ക്ലോക്കുപോലും ഒരു ദിവസത്തില്‍ രണ്ടുപ്രാവശ്യം 
ശരിയായതും കൃത്യമായതുമായ സമയം കാണിക്കാറുണ്ട്‌. 
താഴെ വീണുടഞ്ഞ ഗ്ലാസ്സിന്റെ ചെറുചീളുകള്‍പോലും 

തന്നാലാവും വിധം ചിലത്‌ പ്രതിഫലിപ്പിക്കുന്നുണ്ട്‌. 
“ദൈവമേ എന്റെ പ്രാര്‍ത്ഥനകളില്‍ നിന്നെത്ര ദൂരം നിന 
ക്കുണ്ടോ അത്രയും ദുരം എനിക്ക്‌ എന്റെ പ്രാര്‍ത്ഥന 
യില്‍ നിന്ന്‌ എന്റെ ജീവിതത്തിലേക്കുണ്ട്‌” എന്ന ഖലീല്‍ 
ജി്രാന്റെ വാക്കുകള്‍ പൊരുത്തമില്ലാത്ത വാക്കും പ്ര 
വര്‍ത്തിയുമുള്ളവര്‍ മനസ്സിലാക്കുക. 
3, പൊള്ളയായ മതജീവിതം 

യഹുദ മതനേതൃത്വം പൊള്ളയായ മതജീവി 
തത്തിനുടമകളായിരുന്നു അത്താഴത്തില്‍ മുഖ്യസ്ഥാ 
നവും അങ്ങാടിയിലെ വന്ദനവും ഉന്നതസ്ഥാനീയര്‍ എന്ന 
ചിന്തയും പൊതുവായ മതജീവിതത്തിനടിസ്ഥാനം. യേശു 
അതിനാലാണ്‌ കപടഭക്തരായ പരീശന്മാരെ സാദൂക്യ 
രെ എന്ന്‌ ഏഴിലധികം പ്രാവശ്യം ഈ അദ്ധ്യായത്തില്‍ 
സംബോധന ചെയ്യുന്നത്‌. ദുര്‍വഹമായ ചുമതലകള്‍ ചുമ 
ത്തുന്നു. മതജീവിതം ആനന്ദകരമായ അനുഭവത്തിനു 
പകരമായി മനംമടുക്കുന്ന ഭാരമായി മാറ്റുന്ന അവസ്ഥ 
അപകടകരം. ആത്മീയ പ്രകടനങ്ങള്‍ പലതും അഹ 
ന്തയെ തിവിര്‍പ്പിക്കുന്ന ആഭരണവും അലങ്കാരവുമായി 
മാറുന്നു (23:4-7). ്പകടനാത്മകമായ ആത്മീയത ആവ 
ശൃമില്ല. വേഷം കെട്ടിയതുകൊണ്ടോ ഇല്ലാത്ത വിശേഷ 
ണങ്ങള്‍ കൂട്ടിച്ചേര്‍ത്തതുകൊണ്ടോ വലിമ കൈവരുന്നില്ല. 
ഭാവിക്കേണ്ടതിനു മീതെ ഭാവിച്ചുയരാന്‍ ശ്രമിയ്ക്കരുത്‌ 
(23:11-12; റോമ. 12:3). അര്‍ഹമല്ലാത്ത സ്ഥാനമാനങ്ങളും 
സ്ഥാനനാമങ്ങളും സ്ഥാനചിഹങ്ങളും സ്വയം സ്വീക 
രിച്ചും എടുത്തണിഞ്ഞും സര്‍വ്വാദരണീയനും സമാരാ 
ധ്യനും എന്ന്‌ സംബോധന ചെയ്യപ്പെടുന്നതും ചിത്രീ 
കരിക്കുന്നതും അതില്‍ ആനന്ദം കണ്ടെത്തുന്നതുമായ 
മതനേതാക്കള്‍ ആദ്ധ്യാത്മിക മതതീരധ്രവാദത്തെക്കാള്‍ 
അപകടകാരികളാണ്‌. 

“ഈ കടപലോകത്തിലാത്മാര്‍ത്ഥമായൊരു 

ഹൃദയമുണ്ടായതാണെന്‍ പരാജയം” എന്ന്‌ 
ചങ്ങമ്പുഴ പാടുന്നു. “പദവി ആഗ്രഹിച്ച്‌ ആര്‍ക്കും നന്മ 
ചെയ്യരുത്‌” എന്ന്‌ ഖുറാന്‍ 74-ാം സുറത്തില്‍ പറയുന്നു 
“നിഷ്കാമകര്‍മ്മത്തെക്കുറിച്ച്‌്‌” ഹൈന്ദവ ചിന്തയിലും പ 
പ്പിക്കുന്നു. ആദ്ധ്യാത്മിക മേഖലയിലെ ഇത്തരം കാപഠ്യ 
ങ്ങള്‍ പുത്തന്‍ തലമുറയുടെ ആത്മീക കാഴ്ചപ്പാടുകളെ 
വളരെ അപകടകരമായി ബാധിക്കുന്നു. മതവും മതാ 
നുഷ്ഠാനങ്ങളും പ്രബോധനങ്ങളും പൊള്ളയാക്കാതെ 
ആശ്വാസദായകമാകണം. 

സ്വാമി വിവേകാന്ദന്റെ വാക്കുകളില്‍ “ഭാരത 
ത്തിലെ ഇന്നത്തെ മനുഷ്യര്‍ക്ക്‌ യജമാനന്‍മാരാകാനാ 
ണാഗ്രഹം. കാരണം അതിനു കഠിനാദ്ധ്വാനമാവശ്യമില്ല. 
സേവകരാവുക എന്നതാരും ആഗ്രഹിക്കുന്നില്ല. കാരണം 
അത്‌ ഏറ്റം ദുര്‍ഘടമാണ്‌.” നേത്യമാന്യരും പകല്‍ മാന്യ 
രുമായി മേനി നടിച്ചു നടക്കുന്ന കളളനാണയങ്ങള്‍ക്കെ 
തിരെ ചാട്ടവാര്‍ വീശുമ്പോള്‍ മാന്യതയുടെ മുഖാവര 
ണമണിഞ്ഞവരില്‍ നിന്ന്‌ ഉതിര്‍ന്നുവീഴും. ഇല്ലാത്തതു 
ഭാവിക്കുകയും അവകാശിക്കപ്പെടുകയും ചെയ്യുന്നവര്‍ 
എക്കാലവും ഉണ്ടാകും. 

ഇന്ന്‌ സഭയിലും ഇത്തരം പള്ളി ഭക്തര്‍ അധിക 
മായിട്ടുണ്ട്‌. സ്ഥാനമാനങ്ങള്‍ക്കായും അംഗീകരണത്തി 
നായും എന്തും ചെയ്യാന്‍ മടിക്കാത്ത സഭാ സ്നേഹികള്‍ 
വര്‍ദ്ധിച്ചു വരുമ്പോള്‍ ദൈവത്തോടുള്ള വ്യക്തിപരമായ 
പ്രതിബദ്ധത ഇല്ലാതെ പോകുന്നു. മറാത്തി സാഹിത്യ 
ത്തിലെ “ഷേക്സ്പിയര്‍” എന്നറിയപ്പെടുന്ന കവിയും 
മറാത്താ യോഗിയുമായ സന്ത്‌ തുക്കാറാമിന്റെ പ്ര 
സിദ്ധമായ ഒരു പ്രാര്‍ത്ഥന ഇപ്രകാരം “സത്യസന്ധത 
നഷടപ്പെട്ടവനെ നമ്മുടെ കയ്യില്‍ കിട്ടുന്ന വടികൊണ്ട്‌ 

ഉച്ചിയില്‍ തന്നെ പ്രഹരിക്കുക.” 
സ്പീബാ പെരുനാളിനു ശേഷം ടാം ഞായര്‍ - 
ഒക്ടോബര്‍ 26 (വി. ലൂക്കോ. 18:18-27) 

യഹൂദ മതത്തിലെ പ്രമാണിയും ധനവാനും 
യവ്ൃനക്കാരനുമായ ഒരുവന്‍ യേശുവിന്റെ സന്നിധിയി 
ലേക്കു വരുന്നതും ദുഃഖിതനായി മടങ്ങിപ്പോകുന്നതുമാണ്‌ 
ചിന്താഭാഗം. 
1. നിതൃജീവനാര്‍ജ്ജനാഗ്രഹം 

നിത്യജീവനനവകാശമാക്കാന്‍ ഞാന്‍ എന്തു 
ചെയ്യണം എന്ന ചോദ്യവുമായി യേശു സവിധമണയുന്ന 
പ്രമാണി. അഭിമാനാര്‍ഹമായ അനേക ഗുണങ്ങള്‍ ഇവ 
നിലുണ്ട്‌. നിത്യജീവനവകാശമാക്കാന്‍ അനേക കാര്യ 
ങ്ങള്‍ നിര്‍വൃഹിക്കപ്പെടേണ്ടതായിട്ടുണ്ട്‌. പ്രഥമമായി വേണ്ട 
ഗുണം ന്യായപ്രമാണ കല്പനകള്‍ ആചരിക്കുക എന്ന 
താണ്‌. ന്യായപ്രമാണ കല്പനകളിലെ രണ്ടാം ഭാഗമാ 
കുന്ന മറ്റു മനുഷ്യരുമായുള്ള ബന്ധവുമായി ചേര്‍ന്ന 
കല്പനകള്‍ യേശു അവനെ ഓര്‍മ്മിപ്പിക്കുന്നു. മറ്റുള്ള 
വരെ ആദരിക്കുകയും ബഹുമാനിക്കുകയും ചെയ്യുന്ന 
ഇയാള്‍ നിത്യജീവനെക്കുറിച്ച അതിയായ ചിന്തയുണ്ടാ 
യിരുന്നവന്‍. വി. അഗസ്തിനോസ്‌ പറയുന്നു. “എന്റെ 
ആത്മാവ്‌ നിന്നില്‍ വിലയം പ്രാപിക്കും വരെ അസ്വസ്ഥ 
മായിരിക്കും” എന്ന്‌ മനുഷ്യന്‍ ദൈവത്തില്‍ വിലയം 
പ്രാപിക്കുന്നതാണ്‌ നിതൃജീവന്റെ അനുഭവം. മോശയുടെ 
ധര്‍മ്മശാസ്ര്രത്തെക്കാള്‍ ആത്മാവിനെ തൃപ്തിപ്പെടു 
ത്തുന്ന എന്തോ മെച്ചപ്പെട്ട ഒന്നിനായുള്ള അന്വേഷണ 
ത്തിലാണ്‌ ഈ പ്രമാണി. നിത്യജീവന്‍ അവകാശിക്കാന്‍ 
ശരിയായ ഒരന്വേഷണം ആവശ്യമാണ്‌. അന്വേഷണം 
ആത്മാര്‍ത്ഥതയോടു കൂടിയതാണെങ്കില്‍ ലഭ്യമാകും. 
പൂര്‍ണ്ണ ഹൃദയത്തോടെ അന്വേഷിച്ചാല്‍ കണ്ടെത്താനും 
ആര്‍ജ്ജിക്കാനും കഴിയും യിരമ്യ. 29:13. ഈ ലോകം 
നിത്യമല്ല. കള്ളന്‍ അടുക്കുകയും പുഴു അരിയ്ക്കു 
കയും ചെയ്യാത്ത സ്വര്‍ഗ്ഗത്തിലേക്കുള്ള നിക്ഷേപമാണ്‌ 
ആവശ്യം. നിക്ഷേപമുള്ളിടത്ത്‌ ഹൃദയവും ഉണ്ടാകും. 
നമ്മുടെ നിക്ഷേപങ്ങളോടും ഭൌതിക വസ്തുക്കളോടു 
മുള്ള മമതയും ദൈവത്തില്‍ നിന്നകറ്റും. വി. മാമോ 
ദീസായിലൂടെ നിത്യജീവനവകാശികള്‍ ആയവര്‍ വി. 
കുര്‍ബ്ബാനാനുഭവത്തിലൂടെയും കൂദാശാനുഷ്ഠാനത്തി 
ലൂടെയും നിതൃജീവാനുഭവം പുതുക്കപ്പെടുന്നു. നിത്യ 
ജീവന്റെ പൂര്‍ണ്ണത യേശുവിലൂടെ പ്രാപിക്കാം. ആത്മാവ്‌ 
നിത്യമാകയാല്‍ ആത്മീക ജീവന്‍ നിത്യജീവന്റെ അനു 
ഭവം കൂടിയാണ്‌. ദൈവത്തോടും സഭയോടും ബന്ധവും 
സംസര്‍ഗ്ഗവും പുലര്‍ത്തുന്ന അവസ്ഥ ആത്മീക ജീവനാ 
ണ്‌. ഈ ബന്ധം പുലര്‍ത്താതെ വരുമ്പോള്‍ ആത്മീക 
മരണം അനുഭവിക്കുന്നു. ആദാമിലൂടെ മനുഷ്യവര്‍ഗ്ഗം. 
നഷ്ടപ്പെടുത്തിയ നിത്യജീവന്‍ മനുഷ്യവര്‍ഗ്ഗത്തിലേക്ക്‌ 
പുനഃസ്ഥാപിക്കപ്പെട്ടത്‌ യേശുവിന്റെ മനുഷ്യാവതാര 
ത്തിലൂടെയാണ്‌. ഒരു കൂട്ടം പ്രമാണങ്ങള്‍ ഹൃദിസ്ഥമാ 
ക്കിയതുകൊണ്ടുമാശ്രം സ്വര്‍ഗ്ഗരാജ്യം അവകാശിക്കാം 
എന്ന ചിന്ത മനുഷ്യരില്‍. ബാഹ്യമായ ആചാരങ്ങളില്‍ 
നിന്നും ആന്തരീക പരിവര്‍ത്തനത്തിലേക്ക്‌ മാറ്റപ്പെടുന്ന പ 
വര്‍ത്തിയിലേക്ക്‌ ജീവിതം നയിക്കപ്പെടണം. ഇത്‌ വീണ്ടും 
ജനനത്തിലൂടെ സാധിക്കുന്നു. വീണ്ടും ജനിക്കുന്നവന്‍ 
സന്മാര്‍ഗ്ഗനിരതനാകും. 
2, എല്ലാമുണ്ട്‌ വേണ്ടതില്ല 

നിതൃജീവനാഗ്രഹിച്ചു വന്ന പ്രമാണിക്ക്‌ 
എല്ലാമുണ്ട്‌ എന്നാല്‍ യഥാര്‍ത്ഥത്തില്‍ വേണ്ടതില്ല. 
ചെറുപ്പം മുതല്‍ എല്ലാം നിറവേറ്റുന്ന വ്യക്തിക്ക്‌ യേശു 
വിന്റെ നോട്ടത്തില്‍ ഒരു കുറവുണ്ട്‌ (ലൂക്കോ. 18:22). അഭി 

മാനിക്കത്തക്ക അനേകം കാര്യങ്ങള്‍ അവനിലുണ്ടെങ്കിലും 
ഒരു ശൂന്യതാബോധം അവനെ ഭരിക്കുന്നു. ലോകപര 
മായി സകലതും ഉണ്ട്‌. ദൈവീകമായി വേണ്ടതില്ലാത്ത 
അവസ്ഥ. എല്ലാം ഉണ്ടെങ്കിലും വേണ്ടതില്ലാത്തതിനാല്‍ 
നിതൃജീവനില്‍ നിന്നകറ്റുന്നു. മനുഷ്യര്‍ നല്ലവരെന്നു പ 
റയുന്നവരല്ല ദൈവസന്നിധിയില്‍ ശ്രേഷ്ഠര്‍ മനുഷ്യര്‍ 
പുറമേയുള്ളതു നോക്കുന്നു ദൈവം കാണുന്നത്‌ മനു 
ഷ്യര്‍ കാണുന്ന പ്രകാരമല്ല. പുകഴ്ച പറഞ്ഞു വന്ന 
വനും നിത്യജീവന്‍ ആഗ്രഹിച്ചവനുമായവനെ യേശു 
ഒരു നോട്ടത്തിലൂടെ സ്കാന്‍ ചെയ്യുന്നു. യേശുവിന്റെ 
മറുചോദ്യം അവന്റെ ഹൃദയത്തിലേക്ക്‌ കൊള്ളിമീന്‍ 
കണക്കെ പ്രവേശിക്കുന്നു. വിഹിതമോ അവിഹിതമോ 
ആയി പണവും സ്ഥാനമാനാദികളും സമ്പാദിച്ച അതില്‍ 
ഉറച്ചശേഷം ആത്മീകരായി അവതരിക്കുന്ന അനേകര്‍ 
ഇന്നുണ്ട്‌. അടുത്ത കാലത്തായി പൊട്ടിമുളച്ചിട്ടുള്ള പ 
ല പ്രസ്ഥാനങ്ങളും പ്രവര്‍ത്തകരും ആത്മീയതയുടെ 
ഉന്നതിയിലെന്നഭിമാനിക്കുമ്പോള്‍ ഇവയൊക്കെയും പ 
ണക്കാരുടെ ഒരു ആത്മീക ക്ലബ്ബിന്റെ നിലവാരത്തിലാകു 
ന്നു. ഇന്നത്തെ High society ക്കാരുടെ വീട്ടില്‍ പ്രാര്‍ത്ഥന 
ആരംഭിച്ചാല്‍ ചൊല്ലാനാളില്ലാത്ത അവസ്ഥ. പാപത്തെ 
ക്കുറിച്ചും നീതിയെക്കുറിച്ചും ന്യായവിധിയെക്കുറിച്ചും 
ബോധം വരുത്തുന്ന പരിശുദ്ധാത്മാവ്‌ പ്രാപിക്കുമ്പോള്‍ 
കുറവുകള്‍ പൂര്‍ത്തീകരിക്കപ്പെടും കുറവിന്റെ ബോദ്ധ്യം 
വന്നെങ്കിലേ ദൈവസാന്നിദ്ധ്യം മനസ്സിലാവൂ. കുറവു പ 
റഞ്ഞു തരുമ്പോള്‍ ദൈവസ്നേഹം ബോധ്യമാകും. കുറ 
വുകള്‍ ചൂണ്ടിക്കാണിക്കുന്നത്‌ സ്നേഹത്തിന്റെ പ്രകടന 
മാണ്‌. പക്ഷേ ഈ പ്രമാണിക്കും ദൈവസ്നേഹം മനസ്സി 
ലാക്കാന്‍ കഴിഞ്ഞില്ല. അതിനാല്‍ അവന്‍ ദുഃഖത്തോടെ 
മടങ്ങിപ്പോകുന്നു. കുറവുണ്ട്‌ എന്ന തിരിച്ചറിവും അത്‌ 
നികത്താനുള്ള അന്വേഷണവും ആവശ്യമാണ്‌. ഇന്ന്‌ 
ആകര്‍ഷണങ്ങളുടെ ഈരാക്കുടുക്കിലാണ്‌ മനുഷ്യര്‍. 
ആര്‍ത്തി സംസ്കാരം മനുഷ്യ മനസാക്ഷിയെ മരവി 
പിച്ചിരിക്കുന്ന അവസ്ഥ. ആര്‍ത്തി സംസ്കാരത്തെയും 
ആകര്‍ഷണ ശ്രമത്തെയും ഉപേക്ഷിച്ചു എങ്കിലേ സ്വര്‍ഗ്ഗ 
പ്രാപ്തി ലഭ്യമാകൂ. 
3, ധനത്തിന്റെ വഞ്ചന 

അവന്‍ വലിയ ധനവാനാകയാല്‍ അതിദുഃഖി 
തനായി . ധനവാന്‍ ദൈവരാജ്യരപവേശനം വളരെ 
ആയാസകരം (ലൂക്കോ. 18:23-25). ധനത്തിന്റെ വഞ്ചന 
മനുഷ്യബന്ധങ്ങളെ തകര്‍ക്കുന്നു. കയീന്‍ ധനത്തിന്റെ 
വഞ്ചനയിലകപ്പെട്ട സ്വന്തം സഹോദരനെ കൊന്നു. 
സഹോദരന്റെ കാവല്‍ക്കാരനാകാന്‍ നിയമിക്കപ്പെട്ടവന്‍ 
സംഹാരകനായി മാറുന്നു. അതുതന്നെ പിന്‍തുടരുന്നു 
ആധുനിക സമൂഹം. അബ്രഹാമിന്റെ സഹോദരപുത്ര 
നായ ലോത്ത്‌ ധനത്തിന്റെ വഞ്ചനയിലകപ്പെട്ട നീരോ 
ടടുമുള്ള പ്രദേശം നേടിയെടുക്കുകയും സോദോം വരെ 
കൂടാരം നീക്കി നീക്കി കൊണ്ടുപോകുകയും ചെയ്യുന്നു. 
ദ്രവ്യാഗ്രഹം സകലവിധ ദോഷത്തിനും മുലമാണ്‌ എന്ന്‌ 
വചനം ഓര്‍മ്മിപ്പിക്കുന്നു. 

യേശുവിന്റെ ശിഷ്യനായിരുന്ന ഇസ്കറിയോത്തോ 
യൂദാ യേശുവിനെക്കാള്‍ തൂക്കം മുപ്പതു വെള്ളിക്കാശി 
നെന്ന്‌ ബോദ്ധ്യപ്പെട്ടു കൊണ്ടാണ്‌ വഞ്ചനയിലാകുന്നത്‌. 
ഇന്ന്‌ മനുഷ്യര്‍ ദൈവത്തെ കൊള്ളയടിക്കുന്നവരായി 
മാറിയിരിക്കുന്നു. ധനം അതില്‍ തന്നെ തെറ്റല്ല. പക്ഷെ 
അതിന്റെ സംഭരണവും വിനിയോഗവും പ്രധാനമാ 
ണ്‌. ആസ്വാദനം നല്ലതാണ്‌ പക്ഷേ ആത്മനാശത്തിന 

ടയാകരുത്‌. ധനം അതില്‍ തന്നെ കുറ്റകരമല്ലെങ്കിലും 
സൂക്ഷിച്ചു കൈകാര്യം ചെയ്തില്ലെങ്കില്‍ വലിയ ദുര 
ന്തങ്ങളുണ്ടാക്കും. ലോകത്തില്‍ ദാരിദ്യം മുഖാന്തിരം 
മരിച്ചിട്ടുള്ളതിലും അധികം പേര്‍ ധനസമൃദ്ധികൊണ്ട്‌ 
നശിച്ചു പോയവരാണ്‌. 
4. അസാധൃത സാധ്യമാക്കുന്ന ദൈവം 
മനുഷ്യരാല്‍ അസാധ്യമായത്‌ ദൈവത്താല്‍ 
സാധ്യമാക്കപ്പെടുന്നു ലൂക്കോ. 18:27. ദൈവത്തില്‍ പൂര്‍ണ്ണ 
സമര്‍പ്പണമുണ്ടെങ്കില്‍ അസാധ്യമായതിനെ സാധ്യമാ 
ക്കിത്തരും. അഞ്ചപ്പം യേശുവിന്റെ കരത്തിലേല്‍പ്പിക്ക 
പ്പെട്ടപ്പോള്‍ പുരുഷാരത്തിന്റെ മുഴുവന്‍ വിശപ്പ്‌ ശമിപ്പി 
ക്കാനും മിച്ചം എടുക്കാനും കഴിഞ്ഞത്‌ പൂര്‍ണ്ണ സമര്‍പ്പണം 
കൊണ്ട്‌. ലാസറിന്റെ കല്ലറയ്ക്കു മുന്നില്‍ നില്‍ക്കുന്ന 
യേശു അസാധ്യമായതിനെ സാധ്യമാക്കുന്നു. കണ്ണുനീ 
രിനെ ആനന്ദമാക്കുന്ന ദൈവം. ദിവ്യസാന്ത്വനം എന്ന 
കവിതയില്‍ ഉള്ളൂര്‍ പാടുന്നു. 
“ഒന്നിനെച്ചൊല്ലി കരയുകയും വേണ്ട മ- 
റ്റൊന്നിനെച്ചപൊല്ലിച്ചിരിക്കയും നീ 
രണ്ടും വരട്ടെയിരവും പകലുമായ്‌ 
രണ്ടിലും തേടേണ്ട ഭാവഭേദം.” എല്ലാത്തി 
നെയും സമചിത്തതയോടെ കാണുകയും ദൈവത്തില്‍ 
ആശ്രയം വയ്ക്കുകയും ചെയ്യുക എന്നത്‌. അപ്രഹാമിന്‌ 
കുഞ്ഞാടിനെ യാഗത്തിനു നല്‍കിയത്‌ ദൈവത്തിന്റെ 
സാധ്യതയാണ്‌. ഈ പ്രമാണിയെയും വീണ്ടെടുക്കാന്‍ 
ദൈവത്തിന്‌ സാധിക്കും. പക്ഷേ ഹൃദയത്തിന്‌ രൂപാ 
ന്തരം അവന്‍ ആഗ്രഹിക്കുന്നില്ല. സക്കായി അനുതപിച്ചു. 
നാലുവീതം മടക്കിക്കൊടുക്കാന്‍ തയ്യാറാകുന്നു. അവന്‍ 
നിത്യജീവന്‍ നേടുന്നു. അസാധ്യതകള്‍ സാധ്യമാക്കുന്ന 
ദൈവകരത്തില്‍ സമര്‍പ്പിക്കുക. ബിഷപ്പ്‌ ഫുള്‍ട്ടന്‍ ജെ. 
ഷീനിന്റെ പുരോഹിതന്‍ അവനു സ്വന്തമല്ല എന്ന കൃതി 
യില്‍ പറയുന്ന ഒരു വാക്യം “ഒരുവന്‍ കര്‍ത്താവിനെ 
വില്‍ക്കുവാന്‍ കഴിയും. പക്ഷെ ആര്‍ക്കും ക്രിസ്തുവിനെ 
വിലയ്ക്കു വാങ്ങുവാന്‍ കഴിയുകയില്ല.” 
അവസാനിച്ചു. 


നന്ദിപൂര്‍വ്വം 


്രനഡോജ്ജ്വലവും ഗഹനവുമായ 
ആശയങ്ങളിലൂടെ “ഞായര്‍ ദിന്‌ ചിന്തകള്‍ 
കഴിഞ്ഞ ഒരു ആരാധനാ വര്‍ഷക്കാലം 
വായനക്കാര്‍ക്ക്‌ പങ്കുവച്ച 
ബഹുമാനപ്പെട്ട പി.കെ. കോശി അച്ചന്‌ 
ബഥേല്‍ പ്രതിക പത്രാധിപസമിതിയുടെ 
ഹൃദയം നിറഞ്ഞ കൃതജ്ഞത അറിയിക്കുന്നു. 

സഭയിലും 
സമൂഹത്തിലും 
കുടുംബങ്ങളിലും 
എലാ കര്‍മ്മ 
മേഖലകളിലും 
പ്രകാശവാഹകരായി 
തിരണമെന്നുള്ള 


പ്രതീക്ഷയോടെയാണ്‌ 


യേശു തമ്പുരാന്‍ 
ചുറ്റുമുള്ളവരെ നോക്കി 
നിങ്ങള്‍ ലോകത്തിന്റെ 


വെളിച്ചം ആകണമെന്ന്‌ 


പറയുന്നത്‌. 





കുദോശ ഈത്തോ ഞായര്‍ (സഭ 
യുടെ ശുദ്ധീകരണം) നവംബര്‍ 2 : 
വി. മത്തായി 16:13-23 

സഭയുടെ ആരാധനാ വര്‍ഷം 
ആരംഭിക്കുന്ന ഞായര്‍. ആരാധനാ 


വര്‍ഷത്തെ വിശാലമായി ക്യംതാ 
യുടെ കാലമെന്നും സ്തീബായുടെ 
കാലമെന്നും വിഭജിക്കുമെങ്കിലും 
സൂക്ഷ്മമായി പരിശോധിച്ചാല്‍ 
ആരാധനാ വര്‍ഷത്തെ ഏഴു കാല 
ഘട്ടമായി തിരിച്ചിട്ടുണ്ട്‌. ഇതില്‍ 
ആദ്യത്തെ കാലഘട്ടമാണ്‌ ലോകരക്ഷ 
കന്റെ തിരുപ്പിറവിക്കായി ഒരുങ്ങുന്ന 
കാലഘട്ടം. നമ്മുടെ കര്‍ത്താവിന്റെ 
മുന്നോടിയായിരുന്ന യോഹന്നാന്‍ 
സ്നാപകന്റെ ജനനത്തോടുകൂടിയാണ്‌ 
ഈ കാലഘട്ടം ആരംഭിക്കുന്നത്‌. 
എങ്കിലും സഭയുടെ ശുദ്ധീകരണത്തി 
ന്റെയും സമര്‍പ്പണത്തിന്റെയും ഞായര്‍ 
കൂടി ഇതിനോട്‌ ചേര്‍ത്തു വചിരിക്കു 
ന്നു. കൂദോശ്‌ ഈത്തോ എന്ന സുറി 
യാനി പദത്തിന്റെ അര്‍ത്ഥം സഭയുടെ 
ശുദ്ധീകരണം എന്നാണ്‌. 
1. ജനഹിതം അറിയേണ്ടുന്ന അജ 
പാലനശുശ്രൂഷ 

ജനങ്ങള്‍ തന്നെപ്പറ്റി എന്തു പ 
റയുന്നുവെന്ന്‌ യേശുക്രിസ്തു ശിഷ്യ 
ന്മാരോട ചോദിക്കുന്നു. കര്‍ത്താവിന്റെ 
പരസ്യശുശ്രൂഷയുടെ രണ്ടാം പകുതി 
യാണ്‌ പശ്ചാത്തലം. സ്വര്‍ഗ്ഗീയ പിതാവ്‌ 
തന്നെ ഏല്പിച്ച ദൈവരാജ്യത്തിന്റെ 
കെട്ടുപണിയുടെ പരമമായ ലക്ഷ്യം 
കൈവരിക്കുവാന്‍ സാധിച്ചുവോ എന്ന 
റിയുന്നതിനും വിലയിരുത്തുന്നതിനും 
വേണ്ടിയാണ്‌ ഈ ചോദ്യം ഉന്നയിക്കു 
ന്നത്‌. ജനം തന്നെക്കുറിച്ചു എന്തു പ 

റയുന്നു എന്ന ചോദ്യം ശിഷ്യന്മാരോട്‌ 
ചോദിക്കുന്നതിലൂടെ ശിഷ്യന്മാര്‍ക്ക്‌ 
സാധാരണ ജനത്തോടുള്ള ബന്ധം 
കൂടി പരിശോധിക്കാനും കൂടിയാണ്‌ 
ഈ ചോദ്യം. ജനത്തിന്റെ മനോഗതം 
അറിഞ്ഞ്‌ ഉത്തരം നല്‍കണമെങ്കില്‍ 
സാധാരണ ജനങ്ങളുമായുള്ള ബന്ധം 
അത്ര സുശക്തമായിരിക്കണം. ഇവി 
ടെയാണ്‌ ആധുനിക അജപാലന 
ശുശ്രൂഷ ഒരു ചോദ്യചിഹ്നമായി ഉയ 
രുന്നത്‌. പക്ഷെ ജനഹിതം അറിയാത്ത 
ജനങ്ങളില്‍ നിന്നന്യമാകുന്ന അജപാ 
ലനശുശ്രൂഷയാണ്‌ ഇന്നു കാണുവാന്‍ 
കഴിയുന്നത്‌. യേശുവിനെ തിരിച്ചറിയു 
ന്നതിനുള്ള ഒരു ഉപകരണമായി സഭ 
ജനങ്ങളുടെ ഇടയില്‍ വര്‍ത്തിക്കേ 
ണ്ടതുണ്ട്‌. അതുകൊണ്ട്‌ ജനഹിതം 
അറിയുന്ന അര്‍ത്ഥപൂര്‍ണ്ണമായ ഒരു 
ശുശ്രൂഷ നിര്‍വഹിക്കുവാന്‍ നമുക്ക്‌ 
കഴിയണം. 
2, വിശ്വാസത്തിന്റെ ഏറ്റുപറച്ചില്‍ 
ക്രിസ്തു തന്റെ ശിഷ്യന്മാരോട 
നിങ്ങള്‍ എന്നെ ആരെന്നു പറയുന്നു 
എന്നു ചോദിച്ചു. ഇത്‌ കേവലം തന്റെ 
ശുശ്രൂഷയുടെയും ആളത്വത്തിന്റെയും 
വിലയിരുത്തലിനപ്പുറമായി ശിഷ്യന്മാ 
രുടെ വിശ്വാസത്തിന്റെ നിലപാടിനെ 
വ്യക്തമാക്കുവാന്‍ ഉതകുന്ന ചോദ്യ 
മാണ്‌ ശിഷ്യന്മാരുടെ പ്രതിനിധിയായി 
പത്രോസ്‌ ആ ചോദ്യത്തിനുത്തര 
മായി “നീ ജീവനുള്ള ദൈവത്തിന്റെ 
പുത്രനായ മശിഹ” എന്ന വിശ്വാസ 
പ്രഖ്യാപനം നടത്തുന്നു. അസാധാ 
രണ വിശ്വാസത്തിന്റെ അനർഗള പ്ര 
വാഹകമായി വന്ന ഈ വാക്കുകള്‍ 
സ്വര്‍ഗ്ഗസ്ഥനായ പിതാവിന്റെ വെളിപ്പെ 
ടുത്തല്‍ ആയിരുന്നുയെന്ന്‌ ക്രിസ്തു 

തന്നെ സാക്ഷിക്കുന്നു. പത്രോസ്‌ ഏറ്റു പ 
റഞ്ഞ വിശ്വാസത്തിന്റെ അടിസ്ഥാനശിലയി 
ലാണ്‌ പാതാള ഗോപുരങ്ങള്‍ക്ക്‌ ജയിക്കാനാ 
വാത്ത സഭ പണിതിരിക്കുന്നത്‌. പ. സഭയുടെ 


ഈ ശുദ്ധീകരണപെരുനാളില്‍ നമുക്കും 
ഒരു ശുദ്ധീകരണം ആവശ്യമാണ്‌. വചന 
ത്താലും (വി. യോഹ. 17:17), തമ്പുരാന്റെ 
തിരുശരീരരക്തങ്ങളുടെ സംബന്ധത്താലും 
(വി. യോഹ. 6:56), കൌദാശികാനുഷ്ഠാന 
ത്തിലൂടെയും ഒരു പുതുസൃഷ്ടഠിയായി രൂപാ 
ന്തരപ്പെടാം. പത്രോസിനെപ്പോലെ ആഴമായ 
വിശ്വാസം പ്രഖ്യാപിക്കുവാനുള്ള ആത്മീയ 
പ്രബുദ്ധത ആര്‍ജ്ജിച്ചുകൊണ്ട്‌ തിരുപ്പിറവി 
ക്കായി നമുക്കും ഒരുങ്ങാം. 
ഹുദോസ്‌ ഈത്തോ ഞായര്‍ (സമര്‍പ്പണ 
ത്തിന്റെ പെരുന്നാള്‍) നവംബര്‍ 9 : വി. 
യോഹ. 10:22-38 

സഭയുടെ പ്രതിഷഠയുടെ ദിനമാണ്‌. 
പഴയനിയമ യഹൂദ പാരമ്പര്യത്തില്‍ ഇത്‌ 
എട്ടു ദിവസം നീണ്ടു നില്‍ക്കുന്ന ആഘോ 
ഷമാണ്‌. ഇന്ത്യന്‍ പാരമ്പര്യത്തില്‍ ദീപാവ 
ലി പോലെ ഇത്‌ യഹൂദന്മാരുടെ Festival of 
0൩ ആണ്‌. ചരിധ്രം പരിശോധിക്കുമ്പോള്‍ 
ശലോമോന്‍ നിര്‍മ്മിച്ച ദേവാലയം നെബുക്ക 
ദനേസറിന്റെ കാലത്ത്‌ നശിപ്പിക്കപ്പെടുകയും 
എബ്രായുടെയും നെഹമ്യാവിന്റെയും നേതൃ 
ത്വത്തില്‍ പുനര്‍നിര്‍മ്മാണം നടത്തുകയും 
ചെയ്തു. വീണ്ടും അത്‌ നശിപ്പിക്കപ്പെട്ടു. 
ബി.സി. 120-ല്‍ അന്തിക്കോസ്‌ എപ്പിഫാ 
നസ്‌ യെറുശലേം ദേവാലയം കൊള്ളയടിക്കു 
കയും അനേകം യഹൂദന്മാരുടെ കൂട്ടക്കൊല 
നടത്തുകയും പതിനായിരങ്ങള്‍ പ്രവാസിക 
ളായിത്തീരുകയും വിശുദ്ധതയുടെ വിശുദ്ധ 
സ്ഥലം അശുദ്ധമാക്കപ്പെടുകയും ചെയ്തു. 
ഈ കാലഘട്ടത്തിലാണ്‌ മര്‍ത്തശ്മുനിയും 7 
മക്കളും കൊല ചെയ്യപ്പെട്ടത്‌. വീണ്ടും ബി.സി. 
164-ല്‍ യൂദാ മക്കാബിയരുടെ നേതൃത്വത്തില്‍ 
ദേവാലയം പിടിച്ചെടുക്കുകയും ശുദ്ധീകരിക്കു 
കയും ചെയ്തു. ഈ പുനഃസമര്‍പ്പണത്തിന്റെ 
വലിയ അനുസ്മരണവും ആഘോഷവുമാണ്‌ 
ഈ പെരുന്നാള്‍. യഹൂദന്മാര്‍ ദേവാലയവും 
ഭവനവും അലങ്കരിച്ച്‌ വെളിച്ചത്തിന്റെ പെ 
രുന്നാളായി ആഘോഷിച്ചത്‌ ഈ പശ്ചാത്ത 
ലത്തിലാണ്‌. യേശുക്രിസ്തു ലോകത്തോട്‌ 
വിളിച്ചു പറഞ്ഞത്‌ ഞാന്‍ ലോകത്തിന്റെ വെളി 
ച്ചമാണ്‌ (യോഹ. 8:12). 
1. പ്രകാശത്തിന്റെ പ്രതിഷ്ഠാ പെരുന്നാള്‍ 

അന്ധകാരം ഘനീഭവിക്കുന്ന ആധു 
നിക യുഗത്തില്‍ സഭയിലും സമൂഹത്തിലും 
കുടുംബങ്ങളിലും എല്ലാ കര്‍മ്മ മേഖലക 

ളിലും പ്രകാശവാഹകരായി തീരണമെന്നുള്ള 
പ്രതീക്ഷയോടെയാണ്‌ യേശു തമ്പുരാന്‍ 
ചുറ്റുമുള്ളവരെ നോക്കി നിങ്ങള്‍ ലോക 
ത്തിന്റെ വെളിച്ചം ആകണമെന്ന്‌ പറയുന്നത്‌. 
വി. പത്രോസ്‌ ശ്ലീഹാ പറയുന്നതുപോലെ 
നിങ്ങളോ അന്ധകാരത്തില്‍ നിന്നും നിന്റെ 
അത്ഭുത പ്രകാശത്തിലേക്ക്‌ നിങ്ങളെ വിളിച്ച 
വന്റെ സല്‍ഗുണങ്ങളെ ഘോഷിപ്പാന്‍ തക്ക 
വണ്ണം തെരഞ്ഞെടുക്കപ്പെട്ട ഒരു ജാതിയും 
രാജകീയ പുരോഹിത വര്‍ഗ്ഗവും വിശുദ്ധ 
വംശവും സ്വന്തജനവും ആകുന്നു (1 പ 
ത്രോ. 2:9). നിസ്സായിലെ ഗ്രീഗോറിയോസ്‌ 
പറയുന്നതുപോലെ പ്രപഞ്ചത്തെ ദീപ്തമാ 
ക്കുന്നവനാണ്‌ ക്രിസ്ത്യാനി. രവീന്ദ്രനാഥ 
ടാഗോര്‍ ഗീതാഞ്ജലിയില്‍ പറഞ്ഞിരിക്കു 
ന്നതുപോലെ അസ്തമയ സൂര്യനുശേഷം 
ഒരു ചെറുതിരി നാളമായി നമുക്കുചുറ്റും ഒരു 
നുറുങ്ങുവെട്ടം പകരുവാന്‍ നമുക്ക്‌ സാധി 
ക്കണം. ക്രിസ്തുവാകുന്ന നീതി സൂര്യനില്‍ 
നിന്ന്‌ വെളിച്ചം ആവാഹിച്ചുകൊണ്ട്‌ അന്ധ 
കാരം വ്യാപിക്കുന്ന ഈ സമൂഹത്തില്‍ 
വെളിച്ചത്തിന്റെ വാഹകരാകുവാന്‍ നമുക്ക്‌ 
പ്രതിജ്ഞ എടുക്കാം. 
2, ആത്മശരീര മനസ്സുകളുടെ പുനട്രപ 
തിഷ്ഠയാണ്‌ ഈ പെരുന്നാള്‍ 

വി. മാമോദീസായിലൂടെ പാപമോ 
ചനം പ്രാപിച്ച്‌ ദൈവത്തിന്റെ മക്കളും യേശു 
ക്രിസ്തുവിന്റെ സഹോദരങ്ങളുമായി വി. 
മൂറോനാന്‍ ആത്മാഭിഷേകം പ്രാപിച്ച്‌ പരി 
ശുദ്ധ സഭയുടെ അംഗങ്ങളായി തീരുവാന്‍ 
ഭാഗ്യം സിദ്ധിച്ചു എങ്കിലും പിശാചിന്റെ 
കെണിയില്‍ പെട്ട ദൈവത്തിന്റെ മന്ദിരമാ 
കുന്ന (1 കൊരി. 3:16) നാം അശുദ്ധരായി 
തീര്‍ന്നിരിക്കുകയാല്‍ ഇവിടെയാണ്‌ പുനഃ 
പ്രതിഷ്ഠ ഏറെ പ്രസക്തമാകുന്നത്‌. ദൈവ 
ത്തിന്‌ സമര്‍പ്പിക്കുന്നത്‌ വിശുദ്ധം ആയിരി 
ക്കേണം. പൌരസ്ത്യ ആദ്ധ്യാത്മികതയില്‍ 
നിവേദ്യം തന്നെയാണ്‌ പ്രസാദം. നിവേദ്യം 
വിശുദ്ധമെങ്കില്‍ പ്രസാദം അതിശ്രേഷഠമായി 
രിക്കും. പരി. പൌലോസ്‌ ശ്ലീഹാ റോമാ ലേഖ 
നത്തില്‍ ഓര്‍മ്മിപ്പിക്കുന്നതുപോലെ നമ്മുടെ 
ആത്മശരീര ദേഹികളെ ബുദ്ധിയുള്ള ആരാധ 
നയായി ജീവനും വിശുദ്ധിയും ദൈവത്തിന്‌ 
പ്രസാദവുമുള്ള യാഗമായി സമര്‍പ്പിപ്പിന്‍ (റോ 
മ. 12:1). യേശു ദൈവഹിതത്തിന്‌ സമ്പൂര്‍ണ്ണ 
മായി സമര്‍പ്പിച്ചതുപോലെ നമുക്കും ഈ 
പ്രതിഷ്ഠാ പെരുന്നാളില്‍ ദൈവഹിതത്തിന്‌ 


സമ്പൂര്‍ണ്ണമായി സമര്‍പ്പിക്കാം. 

ര്രീകളുടെ ശവസംസ്കാര ശുശ്രൂ 
ഷയുടെ രണ്ടാം ഭാഗത്തുള്ള ഒരു 
പ്രാര്‍ത്ഥനയില്‍ മരണനിദ്ര ഗ്പാപിച്ച ദാസിക്കു 
വേണ്ടി അപേക്ഷിക്കുന്നുവെന്ന്‌ കാണുന്നു. മര 
ണനിദ്രയെന്ന വാക്ക്‌ വി. വേദപുസ്തകത്തില്‍ 
അപൂര്‍വ്വമായി മാത്രമേ കാണുന്നുള്ളു. സുവി 
ശേഷങ്ങളിലും അപ്പോ. പ്രവൃത്തി ലേഖനങ്ങ 
ളിലും ഈ വാക്ക്‌ പല പ്രാവശ്യം അന്വേഷിച്ചു 
വായിച്ചെങ്കിലും എന്റെ ശ്രദ്ധയില്‍പ്പെട്ടില്ല. 
എന്നാല്‍ നിത്യജീവന്‍ എന്ന വാക്ക്‌ ഉടനീളം 
കാണുന്നതാണ്‌. 
കര്‍ത്താവായ യേശുമിശിഹായും, 
ലേഖന കര്‍ത്താക്കളും ശാരീരിക വേര്‍പാടിനെ 
നിദ്രയെന്നും പ്രാണനെ വിട്ടുയെന്ന പദങ്ങളു 
മാണ്‌ ഉപയോഗിച്ചിരിക്കുന്നത്‌. പൂര്‍വ്വ പിതാ 
ക്കന്മാരില്‍ പലരും ശാരീരിക വേര്‍പാടിനെ 
മരണമെന്നുപോലും സൂചിപ്പിച്ചിട്ടില്ല ഉല്പ. 
15:15-ല്‍ അബ്രഹാമിനോട്‌ ദൈവം നീ സമാ 
ധാനത്തോടെ നിന്റെ പിതാക്കന്മാരോട ചേരും. 
നല്ല വാര്‍ദ്ധകൃത്തില്‍ അടക്കപ്പെടും എന്നു 
കാണുന്നു. 1 ദിന. 17-11 ല്‍ ദാവീദിനോട്‌ നീ 
നിന്റെ പിതാക്കന്മാരുടെ അടുക്കല്‍ പോകേ 
ണ്ടതിന്‌ നിന്റെ ജീവിതകാലം തികയുമ്പോള്‍ 
എന്നും കാണുന്നു. പ്രാണനെ വിട്ടു തന്റെ 
ജനത്തോടു ചേര്‍ന്നു എന്നു സൂചിപ്പിക്കുന്ന 
വാക്യങ്ങള്‍ സുപരിചിതമാണെന്നും സ്ഥലപരി 

ജേക്കബ്‌ ചാണ്ടി, മാരാമണ്‍ 


മിതി മൂലവും ഇവിടെ ചേര്‍ക്കുന്നില്ല. ക്രിസ്തു 


തന്റെ മനുഷ്യാവതാരകാലത്ത്‌ പൂര്‍വൃപിതാക്ക 
ന്മാരെപ്പറ്റി ശാരീരിക വേര്‍പാടിനു ശേഷവും 
അവന്‍ ജീവിച്ചിരിക്കുന്നുവെന്ന്‌ എടുത്തു പ 
റയുന്നു (മത്താ. 22:32; മര്‍. 12:26, 27; ലൂക്കോ. 
20:38; എബ്രാ. 11:16). 

മരണ നിദ്ര, നിത്യനിദ്ര, ശാശ്വത മൃത 
ന്മാര്‍ തുടങ്ങിയ വിശേഷണങ്ങള്‍ ഗതിയും പ 
രഗതിയുമില്ലാത്ത മൃത്രപായനായി ജീവിക്കുന്ന 
മനുഷ്യനെ സൂചിപ്പിക്കുന്നു (യിരെ. 51:39, 57; 
8:6; സങ്കീ. 13:3). യോഹ. 11:25 ഞാന്‍ തന്നെ 
പുനരുത്ഥാനവും ജീവനും ആകുന്നു എന്നില്‍ 
വിശ്വസിക്കുന്നവന്‍ മരിച്ചാലും ജീവിക്കും, 
ജീവിച്ചിരുന്ന്‌ എന്നില്‍ വിശ്വസിക്കുന്നവന്‍ ഒരു 
നാളും മരിക്കയില്ല. ഇത്‌ ക്രിസ്തു നമുക്ക്‌ ന 
ല്‍കുന്ന വാഗ്ദത്തമാണ്‌. എല്ലാ സത്യവിശ്വാ 
സികള്‍ക്കുമുള്ള പ്രത്യാശയാണ്‌ ഈ വാക്യം. 
യോഹ. 10:10-ല്‍ ജീവന്‍ ഉണ്ടാകുവാനും സമ്യൃ 
ദ്ധിയായി ജീവന്‍ നല്‍കുന്ന ക്രിസ്തുവിന്റെ 
പ്രത്യാശയുള്ള അനുയായികള്‍ക്ക്‌ മരണനി 
ദ്രയെന്ന വിശേഷണം അനുചിതമെന്ന്‌ ഞാന്‍ 
വിശ്വസിക്കുന്നു. തിരു-ശരീര രക്തങ്ങള്‍ നമുക്ക്‌ 
അച്ചാരമായി നല്‍കിയിരിക്കുന്നു. 

ക്ഷമിക്കപ്പെടാത്ത പാപം, ജഡത്തില്‍ 
വസിക്കുമ്പോഴുള്ള മരണാവസ്ഥയെന്നീ വിഷ 
യങ്ങള്‍ക്കൂടി അനുബന്ധമായി ചിന്തിക്കുകയാ 

ണെങ്കില്‍ ഈ വിഷയത്തില്‍ കൂടുതല്‍ വ്യക്തത 
ലഭിക്കും. 
ക്ഷമിക്കപ്പെടാത്ത പാപം/മരണകരമായ പാപം 

വിലക്കപ്പെട്ട കനി ഭക്ഷിച്ചതിനാല്‍ അഭി. 
മാതാപിതാക്കള്‍ ചെയ്ത പാപത്തിന്റെ പ്രസക്തി 
ലോകാവസാനം ജഡത്തില്‍ ജനിക്കുന്ന മനുഷ്യരില്‍ 
വ്യാപരിച്ചുകൊണ്ടിരിക്കുന്നു. റോമ. 5:12. ദൈവനിന്ദ 
തുടങ്ങിയ തീരവമായ പാപങ്ങള്‍ മനുഷ്യരോട്‌ ഈ 
ലോകത്തിലും വരുവാനിരിക്കുന്ന ലോകത്തിലും 
ക്ഷമിക്കപ്പെടാതിരിക്കാമെന്ന്‌ യേശുക്രിസ്തു മുന്ന 
റിയിപ്പ്‌ നല്‍കുന്നു. മത്താ. 12:31, 32; മര്‍. 3:28, 29; 
1 ശമു. 2:25; 3:14; യിരെ. 3:14; യോഹ. 1:5-16 മര 
ണമില്ലാത്ത പാപത്തെപ്പറ്റിയും മരണത്തിനുള്ള 
പാപത്തെക്കുറിച്ചും കാണാം. ജീവിച്ചിരിക്കുമ്പോള്‍ 
മരണകരമായ പാപം ചെയ്ത്‌ ശാരീരിക മരണം 
പ്രാപിക്കുമ്പോള്‍ ഒരര്‍ത്ഥത്തില്‍ മരണനിധ്രയെന്നു 
പറയാമെങ്കിലും പൂര്‍ണ്ണമായ അര്‍ത്ഥത്തില്‍ ഇത്‌ 
ശരിയല്ല. ദുഷ്ഠനായാലും നീതിമാനായാലും ആത്മ 
ദേഹികള്‍ക്ക്‌ നിതൃതയുള്ളതായി കാണുന്നു. സകല 
വംശങ്ങളും ഗോത്രങ്ങളും കുഞ്ഞാടിന്റെ മഹത്വ പ്ര 
തൃക്ഷതയില്‍ തന്റെ സിംഹാസനത്തിനു മുമ്പില്‍ 
സകല മുഴങ്കാലുകളും മടങ്ങേണ്ടതാകുന്നു. മരണ 
കരമായ പാപം ചെയ്ത ശാശ്വത മൃത്യന്മാര്‍ക്കു 
വേണ്ടി പ്രാര്‍ത്ഥിച്ചാല്‍ ദൈവം കേള്‍ക്കുകയില്ല 
എന്ന സൂചന യെശയ്യ, യിരെമ്യ തുടങ്ങിയ പ്രവച 
നങ്ങളിലും യോഹന്നാന്‍ ഒന്നാം ലേഖനത്തിലും 
സ്പഷ്ടമായി കാണുന്നു. ജഡ്രപകാരം ജഡത്തെ 
അനുസരിച്ച്‌ ജീവിക്കുമ്പോള്‍ ദൈവത്തില്‍ നിന്ന്‌ 
അന്യപ്പെട്ട ദൈവീക തേജസ്സ്‌/ ചൈതന്യം നഷ്ടപ്പെ 
ടുത്തി മൃതപ്രായനായി ജീവിക്കുന്ന മനുഷ്യന്‍ മര 
ണനിദ്ര പ്രാപിച്ചേക്കാം. സങ്കീ. 49:20 മാനത്തോടെ 
ഇരിക്കുന്ന മനുഷ്യന്‍ വിവേക ഹീനനായാല്‍ നശി 
ച്ചുപോകുന്ന മൃഗങ്ങള്‍ക്കു തുല്യനത്രേ. 
ജഡത്തില്‍ വസിക്കുമ്പോഴുള്ള നിദ്രാവസ്ഥ/മര 
ണാവസ്ഥ 

ജഡത്തില്‍ വസിക്കുമ്പോഴുള്ള മരണാവ 
സ്ഥയെപ്പറ്റി വേദപുസ്തകത്തില്‍ പല ഭാഗങ്ങളില്‍ 
കാണാന്‍ സാധിക്കും. വി. ലൂക്കോ. 15-ല്‍ തന്റെ 
ഓഹരി വാങ്ങി എല്ലാം നഷ്ടപ്പെടുത്തി തിരികെ 
വരുന്ന മകനെപ്പറ്റി പിതാവ്‌ സാക്ഷ്യപ്പെടുത്തുന്ന 
സന്ദര്‍ഭം. ദൈവസന്നിധിയില്‍ നിന്ന്‌ ദൈവമക്കള്‍ 
ആകുന്ന ഓരോ വ്യക്തിയുടെയും ജീവിതവുമായി 
തുലനം ചെയ്യാവുന്നതാണ്‌. തിരികെ വരുന്ന ഓരോ 
വ്യക്തിയുടെയും ഏറ്റുപറച്ചില്‍ പ്രാധാന്യം അര്‍ഹി 

ക്കുന്നു. ലൂക്കോ. 15:24 എന്റെ മകന്‍ മരിച്ചവനാ 
യിരുന്നു വീണ്ടും ജീവിച്ചിരിക്കുന്നു; കാണാതെ 
പോയിരുന്നു കണ്ടുകിട്ടിയിരിക്കുന്നു (ലൂക്കോ. 9:60; 
എഫെ. 5:14; 1 തിമോ. 5:6; യൂദാ. 12). 1 കൊരി. 
11:30 ല്‍ അയോഗ്യമായി തിരു-ശരീര രക്തം അനുഭ 
വിക്കുന്നതിന്റെ ഫലം വ്യക്തമാക്കുന്നു. അനേകരും 
നിദ്രകൊളളുന്നു. മുകളില്‍ ഉദ്ധരിച്ച വാക്യങ്ങള്‍ 
എല്ലാം ജഡത്തില്‍ വസിക്കുമ്പോഴുള്ള നിഗ്രാവസ്ഥ/ 
മരണാവസ്ഥ സൂചിപ്പിക്കുന്നു. ചുരുക്കത്തില്‍ ക്ഷമി 
ക്കപ്പെടാതെ ദൈവനിന്ദയും തീരവമായ പാപങ്ങളും 
മൂലം മൃതപ്രായനായി ജീവിക്കുന്ന മനുഷ്യന്‍ മര 
ണനിദ്ര പ്രാപിക്കുമെന്ന്‌ പറയാമെങ്കിലും ആരെയും 
വിധിപ്പാന്‍ അവകാശമില്ല. യോഗ്യമാംവണ്ണം ജീവിച്ച്‌ 
ജീവവ്യക്ഷത്തിന്റെ ഫലം അനുഭവിച്ച്‌ (തിരു-ശരീര 
രക്തം) പ്രത്യാശയോടെ നിദ്ര പ്രാപിച്ച കര്‍ത്താ 
വിന്റെ വരവിനായി നോക്കിപ്പാര്‍ക്കുന്ന ഒരു വിശ്വാ 
സിക്ക്‌ നിദ്രയുണ്ട്‌ മരണനിദ്രയില്ല അതാണ്‌ നമ്മുടെ 
ക്രിസ്തുവിലുള്ള പ്രത്യാശ. സങ്കീ. 18:3 യഹോവ 
യായ ദൈവമേ കടാക്ഷിക്കേണമേ എനിക്ക്‌ ഉത്തരം 
അരുളേണമേ ഞാന്‍ മരണനിദ്ര പ്രാപിക്കാതെയി 
രിക്കാന്‍ എന്റെ കണ്ണുകളെ പ്രകാശിപ്പിക്കേണമേ. 
മരണത്തിന്റെയും ക്ഷയത്തിന്റെയും ഉറക്കത്തില്‍ 
നിന്ന്‌ ഞങ്ങളുടെ മരണത്തെ ജീവിപ്പിക്കണമേയെന്ന്‌ 
നിത്യവും ഗ്രാര്‍ത്ഥിക്കുന്നു. ദാവീദിനുള്ള വലിയ 
പ്രത്യാശയാണ്‌ സങ്കീ. 17:15. ഞാനോ നീതിയില്‍ 
നിന്റെ മുഖത്തെ കാണും ഞാന്‍ ഉണരുമ്പോള്‍ 
നിന്റെ രൂപം കണ്ടു തൃപ്തനാകും (സങ്കീ. 27:13, 14). 
“ചോകുമ്ഥോള്‍ നത്കാ൯ എന്റെ കണക്കെല്ലാം 
സര്‍വ്യരഹസ്യ വിധീശ൯ തിരുസന്നിഗിയിത്‌ "” 


സര്‍വ്വരഹസ്യ വിധീശന്‍ ആരുടെ ലംഘന 
ങ്ങളും പാപങ്ങളും ക്ഷമിക്കും എന്നത്‌ നമ്മുടെ 
ചിന്തയ്ക്കും നിരുപണങ്ങള്‍ക്കും സങ്കല്പങ്ങള്‍ക്കും 
അപ്പുറമാണ്‌. ആരും മരണനികഗ്ര/നിത്യനിദ്ര പ്രാപി 
ക്കാതിരിക്കട്ടെയെന്ന്‌ പ്രാര്‍ത്ഥിക്കാനേ നമുക്ക്‌ കഴി 
യുകയുള്ളൂ. 

“മ്ൃതിയാല്‍്‌ അടിയാരുടെ മ്ൃതിപോക്കിയ 


മശിഹാ സ്തോത്രം 
മൃതരായവര്‍ക്ക്‌ ഉയിരും ഞങ്ങള്‍ക്കരുളും കൃപയും” 


കല്ലറകളില്‍ ഉള്ളവര്‍ എല്ലാം അവന്റെ ശബ്ദം 
കേട്ട രൂപാന്തരം പ്രാപിക്കുമ്പോള്‍ വിശ്വാസികളായി 
വാങ്ങിപ്പോയവര്‍ക്ക്‌ എന്റെ പിതാവിനാല്‍ അനു 
ഗ്രഹിക്കപ്പെട്ടവരെ എന്ന ഇമ്പകരമായ ശബ്ദം 
കേള്‍ക്കാന്‍ ഇടയാകട്ടെയെന്ന്‌ പ്രാര്‍ത്ഥിക്കുന്നു. 
ദൈവ തിരുനാമം മഹത്വപ്പെടട്ടെ. 


൭ 
Sd 

സ്ഭനഹമുള്ള കൂട്ടുകാരെ, 

ദൈവം ആദാമിഭനാട്‌ ചൊദിച്ചു “നീ 
എന്റെ കല്പന ലംഹിച്ചത്‌ എന്തുകൊണ്ടാണ്‌"; 
മറുപടി, “ദൈവദെ നീ എനിക്കു ഭാരൃകാകി 
തന്ന സ്തീകാണ്‌ ഉത്തരവാദി” 

സ്ത്രീഭക്വാടു ഭചാദിച്ചചോഥ അവളൂടെ 
റുപടിഃ “ത്ത സ൪ഷം എന്നെ ചതിച്ചു.” 

കുറ്റം മറുകൂളവരിത ആഭരാപിക്കുന്ന ഈ 
സ്വഭാവം ഏദനില്‍ തുടങ്ങി ഇന്നുവരെകും 
തുടരുന്നു; കാലദെശ ഭെദം കൂടാതെ. സാമ്പ 
ത്തിക തക൪ച്ചകും ക്ട കൊണികും വന്നാല്‍ 
നിലവിലുള്ള ഭരണകൂടം മുന്‌ ഭരിച്ചവരെ 
കുറ്റം പറഖും. പരിക്ഷക്ിത ടതാറ്റ വിദ്യാരത്ഥി, 
പഠിപിച്ച അദ്ധ്യാപകരെക്ും ചൊദ്യം ഇട്ടവ 
മരക്വും കുറ്റം പറകും., റോഡില്‍ വാഹനാപ 
കടം പിണകുടമ്പാൾ ഹഭഷാഴും അത്‌ ഒറു 
വാഹനക്കാരമന്കോ, കാത്രക്കാരന്റഭകോ 
കുറ്റമാണെന്ന്‌ ആരോപിക്കും. സഭമ്മളനങ്ങ 
ളിലും പരിപാടികളിലും വൈകിഖെത്തുന്നവ൪൯ 
സ്വന്തം കുറ്റം കൊങണ്ടെല്ല, കൃത്യാന്തരബാഹുല്യ 
മാണ്‌ കാരണമെന്ന്‌ പറകും. 

പ്രന്പിദ്ധ ശാസ്രതങ്ഞനാക ഭഡാക്ക൪ 
ലോറഷ്ലെ സിംഗ൪ പറകുന്നത്‌ ശ്രദ്ധിക്കുക. 
“നിങ്ങളുടെ ശൈശവത്തിലെ അന്തരിക്ഷത്തെകും 
ചുറ്റുപാടുകളെകഷും പഴിചാരി നിങ്ങളുടെ 
ഖ്വവൃനത്തിലെ തെറ്റാഖ നടപടികളെ ന്യാകി 
കരിക്കുവാസ൯സ മുതിരരുത്‌” പക്ഷെ പലരും 
അതാണു ൭ചഷ്യുന്നത്‌, സ്വന്തം ഉത്തരവാദിത്വ 
ത്തില്‍ നിന്നും ധാ൪മ്മികമാകി വ൪ര്തിടക്കണ്ട 

ചുമതലകളിത നിന്നും വഴുതി മാറുവാന മാറു 
പലതിമനക്കും നാം പഴിക്കുന്നു. പാശ്ചാത്യ 
രാക്യൃയങ്ങളിത സ്വഖം തീരുമാനമെടുക്കാനും 
ഉത്തരവാദിത്വങ്ങള്‍ വഹിക്കുവാനും ബാല്യ 
കാലം ദുതഅ തന്നെ കുഞ്ഞുങ്ങള്‍ക്ക്‌ അവ 
സരം നത്തകണം. പരാജകങ്ങശ വന്നാല്‍ 
മരാമരകും പഴിചാരാതെ പരാദമ്ചകാരണം 
കണ്ടുപിടിച്ച്‌ പരിഹാരം വരുര്തുവാന സ്വകം 
ശ്രമിക്കുന്നു. അത്‌ അവരിത്‌ ത്തത്മവിശ്വാസം 
വളര്‍ത്തുന്നു. 

തത്മവിശ്വാസമില്ലാരതവ൪ക്ക്‌ എചോഴും 
ഒന്നിനും കഴിവില്ലെന്ന ചിന്തചാണ്‌. എന്നാല്‍ 
ത്തൃത്മവിശ്ച്യാസ്പം ലഭിക്കുമ്പോള്‍ നാം ര്ഭറി 
കഷാമത കുഴിവുകളും വിദ്മഖവും നമുക്ക്‌ മമകവ 
രിക്കുവാസ സാധിക്കും, തതത്മവിശ്വാസ്പം 
ന്നാ ലഭിക്കുന്ന ഒന്നല്ല; അത്‌ സ്വകമാകി 
ടനടിമകടുടക്ാണ്ടതാണ്‌. 

കൂട്ടുകാരെ, 

നമ്മുടെ ഉത്തരവാദിത്വങ്ങള്‍ നാം ഏറ്റെടു 
ക്കുടന്ധോശ തത്മവിശ്വാസം വര്‍ദ്ധിക്കും. വ്യക്തി 
പരമാക പരാജകങ്ങള്‍ സംഭവിച്ചാത ആരെകും 
പഴിചാരാതെ അതു സ്വകം സമ്മതിക്കും 
ഏമദടുക്കുകകും ചെക്ടണം. അങ്ങനെ ൭ചഷ്ടു 
ഒന്ലാശ സ്വ്യഷം തിരുത്തുവാനുള്ള ആഗ്രഹവും 
പരിശ്രമവും നമ്മില്‍ ഉണ്ടാവുകകും ൭ചഷ്യും. 

ദൈവം അനുഗ്രഹിക്കാടു, 

സ്നെഹത്തൊടെ 


തനിടച്ചച്ചി 

ഫയിതപ്ര്യിക 


കാവല്‍ 


പി.എ. ഐസക്ക്‌ 


പരിസ്ഥിതി സൌഹൃദ കൃഷിയായി രാസവളം 
ഒന്നും ചെയ്യാതെ ജൈവവളം മാത്രം കൊടുത്ത്‌ 
കൃഷി ചെയ്യാവുന്ന വെള്ളരി കുടുംബത്തില്‍പ്പെടുന്ന 
ഒരു ദീര്‍ഘകാല പച്ചക്കറി വിളയാണ്‌ കോവല്‍. 
വലിയ പരിചരണം ഒന്നും ഇല്ലാതെ വീട്ടുവളപ്പില്‍ 
കോവല്‍ കൃഷി ചെയ്യാം. വേലിയിലോ പന്തലിലോ 
പടര്‍ത്തി വളര്‍ത്താം. 

കൃഷിരീതി 

ഇടത്തരം മൂപ്പുള്ളതും, മൂന്നു മുട്ടുകള്‍ നീളം 
ഉള്ളതും, പെന്‍സില്‍ വണ്ണത്തില്‍ കുറയാത്തതുമായ 
വള്ളികള്‍ മുറിച്ചെടുത്ത്‌ മഴക്കാല ആരംഭത്തില്‍ 
നടാവുന്നതാണ്‌. രണ്ട്‌ മുട്ടുകള്‍ മണ്ണിനടിയിലും ഒരു 
മുട്ടി മണ്ണിന്‌ മുകളിലും വരത്തക്കവണ്ണം നടണം. 
ധാരാളം സൂര്യപ്രകാശവും നല്ല നീര്‍വാഴ്ചയുമുള്ള 
സ്ഥലമാണ്‌ കൃഷി ചെയ്യാന്‍ ഉചിതം. 3-4 മീറ്റര്‍ 
അകലത്തില്‍ 40-50 സെ.മീ. വലിപ്പമുള്ള കുഴിക 
ളെടുത്ത്‌ ഉണങ്ങിയ ചാണകപ്പൊടി, കമ്പോസ്റ്റ്‌, 
ആട്ടിന്‍ കാഷ്ഠം, കോഴി കാഷ്ഠം എന്നിവയില്‍ 
ഏതെങ്കിലും ഒന്ന്‌ മേല്‍മണ്ണും ചേര്‍ത്ത്‌ കുഴിച്ചുമൂ 
ടണം. ഓരാഴ്ച കഴിഞ്ഞ്‌ ഓരോ കുഴിയിലും രണ്ട്‌ 
വള്ളികള്‍ വീതം നട്ട മഴയില്ലെങ്കില്‍ നനച്ച്‌ കൊടുക്ക 
ണം. തടത്തില്‍ വെള്ളം കെട്ടി നില്‍ക്കരുത്‌. വളര്‍ന്നു 
തുടങ്ങിയാല്‍ 100 ഗ്രാം വീതം കടലപിണ്ണാക്കും 
വേപ്പിന്‍ പിണ്ണാക്കും ചേര്‍ക്കാം. കൊന്നയിലയും, 
കാലിവളവും വളര്‍ച്ച ശക്തിപ്പെടുത്തും. 60 ദിവസ 
ത്തിനകം പുഷ്പിക്കാന്‍ തുടങ്ങും. ഇളം കായ്ക 
ളുടെ തോരന്‍ രുചികരമാണ്‌. സാമ്പാര്‍, അവിയല്‍, 
തീയല്‍ മെഴുക്കുപുരട്ടി എന്നിവയ്ക്കും അച്ചാര്‍ 
ഉണ്ടാക്കുവാനും കോവയ്ക്കാ ഉപയോഗിക്കുന്നു. 

ഒന്നാം വിളവെടുപ്പ്‌ കഴിഞ്ഞ്‌ മാര്‍ച്ച്‌-ഏപ്രില്‍ 
മാസത്തില്‍ പ്രൂണ്‍ ചെയ്ത്‌ വളം കൊടുത്ത്‌ സംര 
ക്ഷിച്ചാല്‍ 2-3 വര്‍ഷം നല്ലഫലം ലഭിക്കും. സാധാ 
രണയായി രോഗങ്ങള്‍ കുറവായിരിക്കും. ഇലപ്പു 
ളളിരോഗം കണ്ടാല്‍ ഒരു കിലോ പച്ചചാണകം 
പത്ത്‌ ലിറ്റര്‍ വെള്ളത്തില്‍ നന്നായി കലക്കി തെളി 
എടുത്ത്‌ തളിക്കണം. വേനല്‍ക്കാലത്ത്‌ ചുവട്ടില്‍ 
പുത ഇട്ട നനയ്ക്കണം. വാണിജ്യ അടിസ്ഥാന 
ത്തിലുള്ള കൃഷിയില്‍ നിന്നും നല്ല ആദായം പ്ര 
തീക്ഷിക്കാവുന്നതാണ്‌. 

“ഫലം തരേണ്ട കാലമായിട്ടും ഫലം തരാത്ത 
കൃഷികള്‍ക്ക്‌ ചുറ്റും കിളച്ച്‌ വളം ഇടണം” വി. 
ലൂക്കോ.13:8. 

അഖില മലങ്കര ക്വിസ്‌ മത്സരം 


ബുധനൂര്‍ സെന്റ്‌ ഏലിയാസ്‌ ഇടവകയിലെ സെന്റ്‌ 
ഏലിയാസ്‌ യുവജന്രപസ്ഥാനത്തിന്റെ നേതൃത്വ 
ത്തില്‍ 2014 നവംബര്‍ 9 ഞായറാഴ്ച അഖില 
മലങ്കര ക്വിസ്‌ മത്സരം നടത്തപ്പെടുന്നു. വിഷയം 

പഴയനിയമം, പുതിയനിമയം, സഭാ ചരിത്രം, 
പൊതുവിജ്ഞാനം, കൂദാശ എന്നിവയായിരിക്കും. 
മത്സരത്തില്‍ സ്ഥാനം കരസ്ഥമാക്കുന്ന ടീമിന്‌ ചക്കാ 
ലേത്ത്‌ പടിഞ്ഞാറേതില്‍ അഡ്വ. വര്‍ഗീസ്‌ മത്തായി 
മെമ്മോറിയല്‍ എവറോളിംഗ്‌ ട്രോഫിയും 3000/- രൂപ 
ക്യാഷ്‌ പ്രൈസും രണ്ടാം സ്ഥാനം നേടുന്ന ടീമിന്‌ 
കളീയ്ക്കല്‍ കെ.സി. കുഞ്ഞുമോന്‍ മെമ്മോറിയല്‍ 
എവറോളിംഗ്‌ ട്രോഫിയും 2000/- രൂപ ക്യാഷ്‌ പ്രൈ 
സും നല്‍കുന്നതാണ്‌. രജിസ്‌ട്രേഷനായി 8592827932, 
8281236864, 9847491606 


ദിവ്യബോധനം - സെമിനാര്‍ 


ദൈവജനം (POCE) ആധുനിക ഭാരതസഭ (DOCE) 
എന്നീ പുസ്തകങ്ങളുടെ സെമിനാര്‍ 2014 ഒക്ടോബര്‍ 
18-൦ തീയതി ശനിയാഴ്ച രാവിലെ 10 മണി മുതല്‍ 
ബഥേല്‍ അരമനയില്‍ വച്ച നടത്തപ്പെടുന്നതാണ്‌. 
റവ. സുനില്‍ ജോസഫ്‌ അച്ചനും ബഹുമാനപ്പെട്ട 
ജേക്കബ്‌ റി. ഏ്രഹാം അച്ചനും സെമിനാറിന്‌ 
നേതൃത്വം നല്‍കുന്നതാണ്‌. 


കുരിരിന്‍തൊട്ടി ശിലാസ്ഥാപനം 


ചക്കാലയില്‍ ശ്രീമാന്‍ പി.ഐ. ജോസഫും 
കുടുംബവും കൂടി വി. ഗീവറുഗീസ്‌ സഹദായുടെ 
നാമത്തില്‍ പിരളശ്ശേരി സെന്റ്‌ ജോര്‍ജ്ജ്‌ ഓര്‍ത്ത 
ഡോകസ്‌ കാതോലിക്കേറ്റ്‌ സിംഹാസനപ്പള്ളിക്ക്‌ നേ 
ര്‍ച്ചയായി പണി കഴിപ്പിച്ചു നല്‍കുന്ന കുരിശിന്‍തൊ 
ട്ടിയുടെ ശിലാസ്ഥാപനം ഇടവക വികാരി റവ. ഫാ. 
ഗീവറുഗീസ്‌ ജോണ്‍ നിര്‍വ്വഹിച്ചു. റവ. ഫാ. കെ.ജി. 
ചെറിയാന്‍, റവ. ഫാ. തോമസ്‌ ജോസഫ്‌ എന്നിവര്‍ 
സന്നിഹിതരായിരുന്നു. 


വിശുദ്ധ യുദാശ്രീഹായോടുള്ള പ്രാര്‍ത്ഥന 


മിശിഹായുടെ സ്നേഹിതനും വിശ്വസ്ത ദാസനുമായ വി. 
യൂദാശ്ലീഹായേ ഏറ്റവും കഷ്ടപ്പെടുന്ന എനിക്കുവേണ്ടി അപേ 
ക്ഷിക്കേണമെ. യാതൊരു സഹായവും ഫലസിദ്ധിയില്ലാതെ 
വരുന്ന സന്ദര്‍ഭത്തില്‍ ഏറ്റവും ത്വരിതവും ഗോചരവുമായ 
സഹായം ചെയ്യുന്നതിന്‌ അങ്ങേയ്ക്ക്‌ വിശേഷ വിധിയായി 
കിട്ടിയിരിക്കുന്ന അനുഗ്രഹത്തെ അങ്ങ്‌ ഉപയോഗിക്കേണ 
മേ. എന്റെ എല്ലാ ആവശ്യങ്ങളിലും വിശിഷ്യ (ആവശ്യം പ 
റയുക) അങ്ങേ സഹായം ഞാനപേക്ഷിക്കുന്നു. ഭാഗ്യപ്പെട്ട 
യൂദാശ്ലീഹായെ അങ്ങേ ഈ അനുഗ്രഹത്തെ ഞാന്‍ സദാ 
ഓര്‍ക്കുമെന്നും അങ്ങേ സ്തുതികളെ ലോകമെങ്ങും അറിയി 
ക്കുമെന്നും ഞാന്‍ വാഗ്ദാനം ചെയ്യുന്നു. ആമേന്‍. (ദിവസം 
ഒമ്പതു പ്രാവശ്യം ഈ പ്രാര്‍ത്ഥന ചൊല്ലുക. എട്ടാം ദിവസം 
നിങ്ങളുടെ പ്രാര്‍ത്ഥനയ്ക്ക്‌ നിവൃത്തിയുണ്ടാകും. ഒമ്പതു ദിവസം 
ചൊല്ലുക. അത്‌ ഒരു കാലവും സഫലമാകാതിരിക്കില്ല.) താമ 
സിച്ചതിനു ക്ഷമാപണം. 


ശ്രീ. ജോര്‍ജ്ജ്‌ വര്‍ഗ്ഗീസ്‌ 
പിരളശ്ശേരി 

രിശുദ്ധനായ പരുമല മാര്‍ ഗ്രീഗോറിയോസ്‌ 


തിരുമേനിയുടെ 112-ാമത്‌ ഓര്‍മ്മപ്പെരുന്നാള്‍ 
സമാഗതമായിരിക്കുന്നു. ്രതാനുഷ്ഠാനത്തോട്‌ 
ഭക്തിസാന്ദ്രമായി പെരുന്നാള്‍ ആഘോഷം 


നിര്‍വൃഹിപ്പാന്‍ ഏവരും തയ്യാറാകണം. അനുഗ്രഹം 
നേടുവാന്‍ യത്നിക്കുന്നവര്‍ ആ പുണ്യവാനെ 
അനുകരിപ്പാനും അനുവര്‍ത്തിക്കുവാനും പ്ര 
തിജ്ഞാബദ്ധരാകണം. നമ്മുടെ പെരുന്നാള്‍ 
ആഘോഷങ്ങള്‍ പരി.പരുമല തിരുമേനിയുടെ 
ജീവിതവും ദര്‍ശവും പകര്‍ന്നെടുക്കുവാനും 
പങ്കുവയ്ക്കുവാനും പര്യാപ്തമാകണം. 

2013-14 വര്‍ഷത്തെ വാര്‍ഷിക പൊതുയോഗം 
അഭി. ഇടവക മെത്രാപ്പോലീത്തായുടെ 
അദ്ധ്യക്ഷതയില്‍ 11-10-14 ശനിയാഴ്ച അനുഗ്രഹ്രപ 
ദമായി നടത്തപ്പെട്ടു. പങ്കെടുത്ത എല്ലാ വന്ദ്യ 
വൈദീകരോടും ഭദ്രാസനത്തില്‍ നിന്നുമുള്ള സഭാ 
മാനേജിംഗ്‌ കമ്മറ്റി അംഗങ്ങളോടും , ക0ണ്‍സില്‍ 
അംഗങ്ങളോടും ബഹു. ഭദ്രാസന പ്രതിനിധികളോടും 
ഉള്ള നന്ദി അറിയിക്കുന്നു. 

ഭാമത്‌ ഭ്രദാസന കണ്‍വന്‍ഷന്‍ 2015 
ജനുവരി മാസം 1 2, 3, 4 തീയതികളില്‍ 
പൂര്‍വ്വാധികം ഭംഗിയായി നടത്തപ്പെടുവാന്‍ 
ഭ്രാസന പൊതുയോഗം തീരുമാനം എടുത്തു. 
കണ്‍വന്‍ഷന്റെ വിജയകരമായ നടത്തിപ്പിന്‌ 
ആവശ്യമായ തീരുമാനങ്ങള്‍ എടുക്കുന്നതിനും 
വിവിധ സബകമ്മിറ്റികളെ തെരഞ്ഞെടുക്കുന്നതിനും 
മറ്റുമായി ഭദ്രാസനത്തിലെ ബഹു. വൈദികരുടെയും 
കൌണ്‍സില്‍ അംഗങ്ങളുടെയും ഭദ്രാസന സുവിശേഷ 
സംഘാംഗങ്ങളുടെയും ഒരു സംയുക്തയോഗം 
22-10-2014 ന്‌ ഉച്ചയ്ക്ക്‌ 2 മണിക്ക്‌ ബഥേല്‍ അരമന 
യില്‍ വച്ച നടത്തപ്പെടുന്നതാണ്‌. ടി അംഗങ്ങള്‍ 
എല്ലാവരും യോഗത്തില്‍ പങ്കെടുക്കണം. 


കണ്‍വന്‍ഷന്‍ വചനശുശ്രൂഷയ്ക്കും 
പഠനത്തിനും വിഷയിഭവിപ്പിക്കേണ്ട 
വചനാധിഷ്ഠിതമായ ഒരു കുറിവാക്യം 

പ്രാര്‍ത്ഥനാപൂര്‍വൃം കണ്ടെത്തി 31-10-2014 ന്‌ മുമ്പായി 
നിര്‍ദ്ദേശം രേഖാമൂലം അറിയിച്ചിട്ുണ്ട്‌. 

2015 ഭദ്രാസന ഡയറിയിലേക്ക്‌ പരസ്യങ്ങള്‍ 
ചേര്‍ക്കുന്നതിന്‌ താല്പര്യം ഉള്ളവര്‍ ഭദ്രാസന 
ആഫീസുമായി ബന്ധപ്പെടേണ്ടതാണ്‌. ഡയറിയുടെ 
പ്രിന്റിംഗിന്‌ താല്പര്യമുള്ളവര്‍ ഈ മാസം 31 
ന്‌ മുമ്പായി മുദ്രവച്ചു കൊട്ടേഷന്‍ ഭ്രദാസന 
ആഫീസില്‍ ഏല്‍പ്പിക്കണം. 

മര്‍ത്തമറിയം വനിതാസമാജം കേന്ദ്രം 
പരീക്ഷ 19-ാം തീയതി ഞായറാഴ്ച ഉച്ചയ്ക്ക്‌ 2 
മണി മുതല്‍ ഭ്രദാസനത്തിലെ 38 കേന്ദ്രങ്ങളില്‍ വച്ച്‌ 
നടത്തപ്പെടുന്നു. പേര്‍ രജിസ്റ്റര്‍ ചെയ്തിട്ടുള്ളവര്‍ 
യഥാസമയം നിര്‍ദ്ദേശിക്കപ്പെട്ടിട്ടുള്ള പരീക്ഷാ 
കേന്ദ്രങ്ങളില്‍ എത്തിച്ചേരണം. 

ഉമയാറ്റുകര ഡിസ്ട്രക്ട എം.ജി.ഒ.സി.എ.എം. 
അര്‍ദ്ധദിന സമ്മേളനം ഉമയാറ്റുകര സെന്റ തോമസ്‌ 
വലിയപള്ളിയില്‍ വച്ച്‌ ഈ മാസം 26-ാം തീയതി 
ഞായറാഴ്ച ഉച്ചയ്ക്ക്‌ 1.30 മുതല്‍ നടത്തപ്പെടുന്നു. 

അഭി. തിരുമേനിയുടെ പഞ്ചസപ്തതി 
ആഘോഷങ്ങളുടെ ഭാഗമായി ഏര്‍പ്പെടുത്തിയിട്ടുള്ള 
ഭവനദാനപദ്ധതിയിലേക്ക്‌ സ്വന്തമായി ഭൂമി 
ഉള്ളവരും എന്നാല്‍ ഭവനരഹിതരും സാമ്പത്തിക 
പരാധീനത അനുഭവിക്കുന്നവരും ആയവരില്‍ നിന്ന്‌ 
ടി ആവശ്യത്തിനുളള അപേക്ഷ ക്ഷണിക്കുന്നു. 
ടി അപേക്ഷ ഈ മാസം 31 ന്‌ മുമ്പായി ബഹു. 
വികാരിയുടെ ശുപാര്‍ശയോടുകൂടി ഭദ്രാസന 
കേന്ദ്രത്തില്‍ എത്തിക്കേണ്ടതാണ്‌. 

കര്‍ത്തൃശുധ്രൂഷയില്‍ 
ഫാ. തോമസ്‌ കൊക്കാപ്പറമ്പില്‍ 
(മെത്രാസന സെക്രട്ടറി) 


വിശുദ്ധ യുദാശ്രീഹായോടുള്ള പ്രാര്‍ത്ഥന 


മിശിഹായുടെ സ്നേഹിതനും വിശ്വസ്ത ദാസനുമായ വി. 
യൂദാശ്ലീഹായേ ഏറ്റവും കഷ്ടപ്പെടുന്ന എനിക്കുവേണ്ടി അപേ 
ക്ഷിക്കേണമെ. യാതൊരു സഹായവും ഫലസിദ്ധിയില്ലാതെ 
വരുന്ന സന്ദര്‍ഭത്തില്‍ ഏറ്റവും ത്വരിതവും ഗോചരവുമായ 
സഹായം ചെയ്യുന്നതിന്‌ അങ്ങേയ്ക്ക്‌ വിശേഷ വിധിയായി 
കിട്ടിയിരിക്കുന്ന അനുഗ്രഹത്തെ അങ്ങ്‌ ഉപയോഗിക്കേണ 
മേ. എന്റെ എല്ലാ ആവശ്യങ്ങളിലും വിശിഷ്യ (ആവശ്യം പ 
റയുക) അങ്ങേ സഹായം ഞാനപേക്ഷിക്കുന്നു. ഭാഗ്യപ്പെട്ട 
യൂദാശ്ലീഹായെ അങ്ങേ ഈ അനുഗ്രഹത്തെ ഞാന്‍ സദാ 
ഓര്‍ക്കുമെന്നും അങ്ങേ സ്തുതികളെ ലോകമെങ്ങും അറിയി 
ക്കുമെന്നും ഞാന്‍ വാഗ്ദാനം ചെയ്യുന്നു. ആമേന്‍. (ദിവസം 
ഒമ്പതു പ്രാവശ്യം ഈ പ്രാര്‍ത്ഥന ചൊല്ലുക. എട്ടാം ദിവസം 
നിങ്ങളുടെ പ്രാര്‍ത്ഥനയ്ക്ക്‌ നിവൃത്തിയുണ്ടാകും. ഒമ്പതു ദിവസം 
ചൊല്ലുക. അത്‌ ഒരു കാലവും സഫലമാകാതിരിക്കില്ല.) താമ 
സിച്ചതിനു ക്ഷമാപണം. 


ശ്രീമതി അന്നമ്മ മാത്യു 
ആലാ 

ഭ്രദാസന അദ്ധ്യാപക പരിശീലനം 
പുത്തന്‍കാവ്‌ മെട്രോപ്പോലീത്തന്‍ ഹയര്‍ 

സെക്കന്ററി സ്‌കൂളില്‍ വച്ച ഭ്രദാസനതല അദ്ധ്യാപ 

ക പരിശീലനം നടത്തപ്പെട്ടു. വൈസ്‌ പ്രസിഡന്റ 


ബഹു. ജോസ്‌ തോമസ്‌ അച്ചന്റെ അദ്ധ്യക്ഷത 
യില്‍ നടത്തപ്പെട്ട അദ്ധ്യാപക സമ്മേളനം ഭ്രദാസന 
മെത്രാപ്പോലീത്ത അഭി. തോമസ്‌ മാര്‍ അത്താനാസി 
യോസ്‌ തിരുമനസ്സുകൊണ്ട്‌ ഉദ്ഘാടനം നിര്‍വൃഹി 
ച്ചു. മുഖ്യര്രഭാഷണം മെത്രാസന സെക്രട്ടറി ഫാ. 
തോമസ്‌ കൊക്കാപ്പറമ്പില്‍ നടത്തി. ഫാ. വൈ 
തോമസ്‌, ഫാ. കെ.ഒ. തോമസ്‌, ചെങ്ങന്നൂര്‍ മുനി 
സിപ്പല്‍ കൌണ്‍സിലര്‍ ശ്രീമതി വത്സമ്മ ഏര്രഹാം 
എന്നിവര്‍ ആശംസകള്‍ നേര്‍ന്നു. ഭദ്രാസന ഡയറക്ടര്‍ 
വര്‍ഗ്ഗീസ്‌ ജി. കാവുംപുറം സ്വാഗതവും, സെക്രട്ടറി 
സി.എം. തോമസ്‌ കൃതജ്ഞതയും നടത്തി. 
തുടര്‍ന്ന്‌ പുതിയ പാഠപുസ്തകങ്ങള്‍ സംബ 
ന്ധിച്ചുള്ള ക്ലാസ്സുകള്‍ ആയിരുന്നു. ഈ വര്‍ഷത്തെ 
അദ്ധ്യാപക പരിശീലന ക്ലാസ്സ്‌ പൂജ അവധിക്ക്‌ 
ഏറ്റവും ശ്രേഷഠമായി നടത്തപ്പെട്ടു. പാഠപുസ്തക 
ലക്ഷ്യം എന്തായിരിക്കണം? എങ്ങനെയായിരിക്കണം? 
എന്നതിനേ സംബന്ധിച്ചുളള പൊതുവായ അറിവ്‌ പ 
കര്‍ത്തുവാന്‍ നോട്ട്സ്‌ ഏവര്‍ക്കും നല്‍കി. തുടര്‍ന്ന്‌ 
നാലു ക്ലാസ്സുകളിലായി പാഠപുസ്തക പരിചയ 
ചര്‍ച്ചകള്‍ നടന്നു. അദ്ധ്യാപകരുടെ നിര്‍ദ്ദേശങ്ങളും 
അഭിപ്രായങ്ങളും ക്രോഡീകരിച്ച്‌ ഗ്രൂപ്പ്‌ ലീഡര്‍മാര്‍ 
വഴി ക്ലാസ്സിന്‌ നേതൃത്വം നല്‍കിയ അദ്ധ്യാപകരില്‍ 
കൂടി കുറ്റമറ്റ അദ്ധ്യാപന രീതി പ്രാവര്‍ത്തികമാക്കു 
വാന്‍ ക്ലസ്റ്റര്‍ മീറ്റിംഗുകള്‍ തീരുമാനിച്ചു. അതിന 
നുസരിച്ച്‌ സമഗ്രമായ റിപ്പോര്‍ട്ടും തയ്യാറാക്കുവാന്‍ 
സാധിച്ചു എന്നതാണ്‌ ഒന്നാമത്തെ സംഗതി. രണ്ടാ 
മതായി ഒരു ഹാന്‍ബുക്ക്‌ വേണ്ടതിന്റെ ആവശ്യ 
കത ഏവരും പ്രകടിപ്പിക്കുകയും രൂപരേഖയ്ക്ക്‌ 
മാര്‍ഗ്ഗനിര്‍ദ്ദേശം ഉണ്ടാകുകയും ചെയ്തു. അഞ്ച 
ഡിസ്ട്രികടില്‍ നിന്നും 400-ല്‍പ്പരം അദ്ധ്യാപകര്‍ 
പങ്കെടുക്കുകയുണ്ടായി. 
അദ്ധ്യാപക വിദ്യാര്‍ത്ഥി സംഗമം 

പരുമല പെരുന്നാളിനോടനുബന്ധിച്ച്‌ നവം 
ബര്‍ ദാം ശനിയാഴ്ച 10 മണി മുതല്‍ സണ്‍ഡേ 
സ്കൂള്‍ അദ്ധ്യാപക-വിദ്യാര്‍ത്ഥി സംഗമം പ 
രുമലയില്‍ വച്ച്‌ നടത്തപ്പെടുന്നു. ചെങ്ങന്നൂര്‍ ഭ്രദാ 
സനത്തിലെ എല്ലാ യൂണിറ്റില്‍ നിന്നും പുണ്യവാന്റെ 
കബറിനോട്‌ ചേര്‍ന്ന്‌ നടത്തപ്പെടുന്ന ഈ അനുഗ്ര 
ഹ്രപദമായ സമ്മേളനം ഏറ്റവും വിജയപ്രദമാക്കി 
മാറ്റുവാന്‍ ആത്മാര്‍ത്ഥമായ സഹകരണം ഉണ്ടാക 
ണം. എത്ര അദ്ധ്യാപക-വിദ്യാര്‍ത്ഥികള്‍ പങ്കെടു 
ക്കണമെന്ന്‌ ഒക്ടോബര്‍ 25-ന്‌ മുമ്പ്‌ ഡിസ്ട്രികറ്റ്‌ 
ഇന്‍സ്‌പെക്ടറെ അറിയിക്കേണ്ടതാണ്‌. ഉച്ചഭക്ഷണ 
ത്തിന്റെ ക്രമീകരണം നടത്തുന്നതിലേക്കാണ്‌. 
ജി, വര്‍ഗീസ്‌ കാവുംപുറത്ത്‌ (ഡയറക്ടര്‍) 





അഭിനന്ദനങ്ങള്‍ 


അഖില മലങ്കര മര്‍ത്തമറിയം വനി 
താസമാജം അന്തര്‍ദേശീയ സമ്മേ 
ളനത്തോടനുബന്ധിച്ച്‌ നടത്തപ്പെട്ട 
അഖില മലങ്കര ക്വിസ്‌ മത്സരത്തില്‍ 
കുടശ്ശനാട്‌ സെന്റ്‌ സ്റ്റീഫന്‍സ്‌ കത്തീ 
്രൽ ഇടവകാംഗം ശ്രീമതി സാലി 
തോമസ്‌, മെഴുവേലി ഹോളി ഇന്ന 
സെന്റ്‌ വലിയ പള്ളി ഇടവകാംഗം 
ശ്രീമതി മിനി ജോണ്‍സണ്‍ എന്നി 
വര്‍ ഉള്‍പ്പെട്ട ചെങ്ങന്നൂര്‍ ഭദ്രാസന 
മര്‍ത്തമറിയം സമാജം ടീം രണ്ടാം 
സ്ഥാനം കരസ്ഥമാക്കി. 


എം.ജി.ഒ.സി.എ 
സ്‌.എം. കേന്ദ്ര 
സ്റ്റുഡന്‍സ്‌ ജോയിന്റ്‌ 
സെക്രട്ടറിയായി തെരഞ്ഞെടുക്ക 
പ്പെട്ട ഹെലന ഐപ്പ്‌. തോട്ടപ്പുഴ മാര്‍ 
ഗ്രീഗോറിയോസ്‌ ഇടവകാംഗം ഫാ. 
ഐപ്പ്‌ പി. സാമിന്റെ മകളാണ്‌. 





ഭ്രാസന സണ്ടേ 
സ്കൂള്‍ സഹപാഠ്യമത്സരത്തില്‍ 
സീനിയര്‍ വിഭാഗത്തില്‍ സംഗീതം 
ഒന്നാം സ്ഥാനം നേടിയ ഷെറോണ്‍ 
എല്‍സ സജി. കലതിവിള പുത്തന്‍വീ | 
ട്ടില്‍ സജി വര്‍ഗ്ഗീസിന്റെയും സുമ 
സജിയുടെയും മകളാണ്‌. സബ്‌ 
ജൂനിയര്‍ വിഭാഗത്തില്‍ സംഗീതം 
ഒന്നാം സ്ഥാനം നേടിയ ഏബല്‍ 
ബിനോയ്‌ ജോര്‍ജ്ജ്‌. പോളയ്ക്കല്‍ 
ബിനോയ്‌ പി. ജോര്‍ജ്ജിന്റെയും 
ലിജി ബിനോയിയുടെയും മക 
നാണ്‌. ഇരുവരും കുടശ്ശനാട സെന്റ്‌ 
സ്റീഫന്‍സ്‌ ഓര്‍ത്തഡോക്‌സ്‌ കത്തി | 
്രല്‍ ഇടവകാംഗങ്ങളാണ്‌. 





back to 


ഒക്ടോബര്‍ 

വാര്‍ഷിക സമ്മേളനം 


ത്യാഗസുരഭിലമായ പ്രവര്‍ത്തനങ്ങളിലൂടെ സമൂ 
ഹത്തെ നിയന്ത്രിക്കുകയും നയിക്കുകയും ചെയ്ത 
മുന്‍തലമുറയുടെ മാതൃക പിന്‍തുടരാന്‍ കഴിയണ 
മെന്ന്‌ ഓര്‍ത്തഡോക്സ്‌ സണ്ടേസ്കൂള്‍ അസോ 
സിയേഷന്‍ പ്രസിഡന്റ്‌ ഡോ. യാക്കോബ്‌ മാര്‍ 
ഐറേനിയോസ്‌ മെത്രാപ്പോലീത്ത. സണ്ടേസ്കൂള്‍ 
സുവര്‍ണ്ണ ജൂബിലി ആഘോഷവും ഉമയാറ്റുകര 
ഡിസ്ട്രിക്റ്റ്‌ സണ്ടേസ്‌കൂള്‍ അദ്ധ്യാപക ഏകദിന 
വാര്‍ഷിക സമ്മേളനവും ഉത്ഘാടനം ചെയ്തു 
പ്രസംഗിക്കുകയായിരുന്നു അദ്ദേഹം. ഗുണമേന്മ 
യുള്ള വിദ്യാഭ്യാസം ഭൌതിക സുഖസമൃദ്ധികള്‍ 
സ്വായത്തമാക്കാനുള്ള അവസരമായി മാറുകയാ 
ണ്‌. ഇതിനു മാറ്റമുണ്ടാകണം. സമൂഹത്തിന്‌ ഈടും 
പാവും നെയ്യുന്ന വിനീതമായ പുതിയ ശൈലി 
നാം വളര്‍ത്തിയെടുക്കണം. കാലത്തിന്റെ താളത്തി 
നൊത്തു നീങ്ങുന്ന രീതിക്ക്‌ മാറ്റം വരുത്തണമെന്നും 
മാര്‍ ഐറേനിയോസ്‌ മെത്രാപ്പോലീത്താ പറഞ്ഞു. 
ഡിസ്ട്രിക്രറ്റ്‌ പ്രസിഡന്റ്‌ ഫാ. ഗീവര്‍ഗ്ഗീസ്‌ ശാമുവേല്‍ 
അദ്ധ്യക്ഷത വഹിച്ചു. ഓര്‍ത്തഡോക്സ്‌ സഭ ചെങ്ങ 
ന്നൂര്‍ ഭദ്രാസന സെക്രട്ടറി ഫാ. തോമസ്‌ കൊക്കാ 
പറമ്പില്‍ മുഖ്യപ്രസംഗം നടത്തി. ഫാ. ജോസഫ്‌ 
കുറിയാക്കോസ്‌ പാമ്പാടികണ്ടത്തില്‍, സണ്ടേസ്‌കൂള്‍ 
ഭദ്രാസന ഡയറക്ടര്‍ ജി. വര്‍ഗീസ്‌, ഫാ. ഫിലിപ്പ്‌ 
ജേക്കബ്‌, ഫാ. ജോസ്‌ തോമസ്‌, ഫാ. സഖറിയാ 
തോമസ്‌, ഫാ. ജേക്കബ്‌ ചെറിയാന്‍, ഫാ. ജേക്കബ്‌ 
ടി. ഏബ്രഹാം, സണ്ടേസ്‌കൂള്‍ ഇന്‍സ്പെക്ടര്‍ കെ. 

ആറാട്ടുപുഴ സെന്റ്‌ ജോര്‍ജ്ജ്‌ ഓര്‍ത്തഡോക്‌സ്‌ 
യുവജന്രപസ്ഥാനത്തിന്റെ ആഭിമുഖ്യത്തില്‍ മനോ 
രമ തൊഴില്‍വീഥി യുടെ സഹകരണത്തോടെ 
ഉദ്യോഗാര്‍ത്ഥികള്‍ക്കായി ഒരു മാര്‍ഗ്ഗനിര്‍ദ്ദേശക 
സെമിനാര്‍ 2014 നവംബര്‍ 8 ശനിയാഴ്ച രാവിലെ 9 
മണി മുതല്‍ 4 മണി വരെ ആറാട്ടുപുഴ സെന്റ്‌ മേരീസ്‌ 
ഓര്‍ത്തഡോക്‌സ്‌ പള്ളി ആഡിറ്റോറിയത്തില്‍ വെച്ചു 
നടത്തപ്പെടുന്നു. PSC ഒഴിവുകള്‍, വിദ്യാഭ്യാസ 
യോഗ്യതകള്‍, ഒറ്റത്തവണ രജിസ്ട്രേഷന്‍, PSC 
ബാങ്കിംഗ്‌ പരീക്ഷകള്‍ക്കുള്ള ഇംഗ്ലീഷ്‌, കണക്ക്‌, ജന 
റല്‍നോളജ്‌ തുടങ്ങിയ വിഷയങ്ങള്‍ എളുപ്പത്തില്‍ 
പഠിക്കുവാനുള്ള മാര്‍ഗങ്ങള്‍ തുടങ്ങിയവയെക്കുറിച്ച്‌ 
തൊഴില്‍വീഥി കരിയര്‍ വിദഗ്ദ്ധര്‍ ക്ലാസ്‌ നയിക്കും. 
ഒകടോബര്‍ 31 ന്‌ മുമ്പ്‌ രജിസ്റ്റര്‍ ചെയ്യുന്ന 250 പേ 
ര്‍ക്ക്‌ മാത്രമായിരിക്കും പ്രവേശനം. രജിസ്ട്രേഷന്‍ 
ഫീസ്‌ 130 രൂപാ മാര്തം. രജിസ്റ്റര്‍ ചെയ്ത്‌ സെമി 
നാറില്‍ പങ്കെടുക്കുന്നവര്‍ക്ക്‌ സെമിനാര്‍ കിറ്റും 3 
മാസത്തേക്ക്‌ മനോരമ തൊഴില്‍വീഥിയും സൌജ 
നയമായി ലഭിക്കും. യുവജന്രപസ്ഥാനത്തിനുവേണ്ടി 
ഫാ. ഏബ്രഹാം കോശി കുന്നുംപുറത്ത്‌ (പ്രസി 
ഡന്റ്‌), മോന്‍സി ചെട്ടിതുണ്ടില്‍ (വൈസ്‌ പ്രസി 
ഡന്റ), ജോമോന്‍ ജോയി അയിരുകുഴിയില്‍ (സെക്ര 
ട്ടറി) എന്നിവര്‍ നേതൃത്വം നല്‍കും. വിവരങ്ങള്‍ക്ക്‌ 
: 9645969214, 9605362679, 9447097259) 

എം. മത്തായി, ഭദ്രാസന കൌണ്‍സില്‍ മെമ്പര്‍ 
റോയി ചാണ്ടപ്പിള്ള, കെ.വി. വര്‍ഗ്ഗീസ്‌ കരിപ്പോലില്‍, 
വര്‍ഗീസ്‌ ജോണ്‍ തോട്ടപ്പുഴ, എന്‍.സി. ചാണ്ടി, 
മത്തായി വര്‍ഗീസ്‌ നീലങ്കേരില്‍, പി.വി. സഖറിയാ 
എന്നിവര്‍ പ്രസംഗിച്ചു. സമ്മേളനത്തില്‍ 1964 മുത 
ലുള്ള അഖിലമലങ്കര വിജയികളെയും മുന്‍കാല 
ഭാരവാഹികളെയും ആദരിച്ചു. 


സനജന്യ നേത്രചികിത്സാക്വാമ്പ്‌ 

ഇടവങ്കാട്‌ എം.പി.എം. യുവജന്രപസ്ഥാനത്തിന്റെ 
നേതൃത്വത്തില്‍ തിരുവല്ല ഐ- മൈക്രോസര്‍ജറി 
ആന്റ്‌ ലേസര്‍ സെന്ററിന്റെ സഹകരണത്തില്‍ 2014 
ജൂണ്‍ 14 ശനിയാഴ്ച നേതൃചികിത്സാക്യാമ്പ്‌ നടത്ത 
പ്പെട്ടു. ബഹു. പത്തനംതിട്ട ആര്‍.ടി.ഒ. ശ്രീ. എബി 
ജോണ്‍ മെഡിക്കല്‍ ക്യാമ്പ്‌ ഉദ്ഘാടനം ചെയ്തു. 


back to 

പിരളശ്ശേരി സെന്റ ജോര്‍ജ്ജ്‌ ഓര്‍ത്തഡോക്സ്‌ 
കാതോലിക്കേറ്റ്‌ സിംഹാസന പള്ളി യുവജന്രപസ്ഥാ 
നത്തിന്റെ ആഭിമുഖ്യത്തില്‍ ജോയ്‌ ആലുക്കാസി 
ന്റെയും, പുഷ്പഗിരി മെഡിക്കല്‍ കോളേജിന്റെയും 
സഹകരണത്തോടെ 2014 ഒക്ടോബര്‍ 04 ശനിയാഴ്ച 
പിരളശ്ശേരി സെന്റ്‌ ജോര്‍ജ്ജ്‌ പള്ളി അങ്കണത്തില്‍ 
വെച്ച്‌ മെഡിക്കല്‍ ക്യാമ്പ്‌ നടത്തപ്പെട്ടു. ഇടവക 
വികാരി റവ. ഫാ. ബിനു ജോയിയുടെ അദ്ധ്യക്ഷ 
തയില്‍ കൂടിയ യോഗം ശ്രീ. പി.പി. ജോസ്‌, ജോയ്‌ 
ആലൂക്കാസ്‌ എക്സിക്യുട്ടീവ്‌ ഡയറക്ടര്‍ ഉദ്ഘാടനം 
ചെയ്തു. ഇടവക ട്രസ്റ്റി ശ്രീ. ജോര്‍ജ്ജ്‌ കുര്യന്‍, 
സെക്രട്ടറി ശ്രീ. കെ.ഒ. മാത്യൂസ്‌, യുവജനപ്രസ്ഥാനം 
പുത്തന്‍കാവ്‌ ഡിസ്ട്രികറ്റ്‌ ഓര്‍ഗനൈസര്‍ അനീഷ, 
ഗ്രാമപഞ്ചായത്തംഗം ശ്രീമതി ലീലാമ്മ, യുവജന 
പ്രസ്ഥാനം സ്വെരട്ടറി റിൻസൺ തുടങ്ങിയവര്‍ പ്ര 
സംഗിച്ചു. ഏകദേശം 700-ഓളം ആളുകള്‍ മെഡി 
ക്കല്‍ ക്യാമ്പില്‍ പങ്കെടുത്തു. 


ഗാന്ധിജയന്തി 





കുട്ടംപേരൂര്‍ സെന്റ്‌ മേരീസ്‌ യുവജനര്രസ്ഥാന 
ത്തിന്റെ ആഭിമുഖ്യത്തില്‍ ഗാന്ധിജയന്തിയെ തുടര്‍ന്ന്‌ 
പള്ളിയും ലി പി 


ബര്‍ 


WWW. ec rika.org 





പേരിശ്ശേരി സെന്റ്‌ മേരീസ്‌ ഓര്‍ത്തഡോക്‌സ്‌ യുവ 
ജന്റപസ്ഥാനത്തിന്റെ ആഭിമുഖ്യത്തില്‍ ഒക്ടോബര്‍ 
മൂന്ന്‌ വിജയദശമി ദിനത്തില്‍ വിദ്യാരംഭം നടത്തു 
കയുണ്ടായി. റവ. ഫാ. ബിജു റ്റി. മാത്യു കുരു 
ന്നുകള്‍ക്ക്‌ ആദ്യാക്ഷരം കുറിച്ചു. റിബു ജോണ്‍ 
വലിയപറമ്പില്‍, ജിക്കോ എം. കോശി, കെവിന്‍ ജി. 
മാത്യു, ജോയി വറുഗീസ്‌, ജോ. എസ്‌. വറുഗീസ്‌ 
എന്നിവര്‍ നേതൃത്വം നല്‍കി. 


സൌജന്യ ലിജിയ കി 





കുടശ്ശനാട സെന്റ്‌ സ്റ്റീഫന്‍സ്‌ ഓര്‍ത്തഡോക്സ്‌ 
കത്തീര്ഡല്‍ പള്ളിഭാഗം ബാലസമാജത്തിന്റെയും 
മാര്‍ ബസേലിയോസ്‌ ദന്തല്‍ക്ലിനിക്കിന്റേയും സംയു 
ക്താഭിമുഖ്യത്തില്‍ നടന്ന സനജന്യ ദന്തല്‍ക്യാമ്പ്‌ 
ബാലസമാജം വൈസ്പ്രസിഡന്റ്‌ ഫാ. തോമസ്‌ 
വര്‍ഗീസ്‌ കടവില്‍ ഉദ്ഘാടനം ചെയ്തു. വികാരി 
ഫാ. ഐപ്പ്‌ പി. സാം അദ്ധ്യക്ഷതവഹിച്ചു. ഡോ. 
കെ. സി. രാജു, എസ്‌. പാപ്പച്ചന്‍, സഞ്ചു രാജു, 
ലിജി ബിനോയ്‌, ഷൈന്‍ സൂസന്‍ സജി എന്നിവര്‍ 
പ്രസംഗിച്ചു. 





